

# தினமூரசு

THINAMURASU

தீனப்பதிப்பு

**Tilko Jaffna City Hotel**

- Banquet Hall
- Conference Hall
- Restaurant
- Luxurious rooms
- Swimming Pool
- Gymnasium/Spa

70/6, K.K.S Road, Jaffna.  
E-Mail: tilkojaffna@gmail.com  
Web: www.Cityhoteljaffna.com

Tel: 0212225969  
Hotline: 0212229497  
(C2809)

முரசு - 03

திருவள்ளூர் ஆண்டு 2044 வைகாசி 20 திங்கட்கிழமை (03.06.2013) பக்கங்கள் 20

ஓசை - 246



நல்லெண்ணம்!

06



கண்டுபிடிப்பு

10



புதுமெருகு சேர்க்க

12



குருபெயர்ச்சி

13



வீடு திரும்பினார்

17

## சீனாவுடனான உறவில் மிகப் பாரிய முன்னேற்றம்



### அமைச்சர் பீரிஸ் பெருமிதம்

(கொழும்பு)

சீனாவுடனான இலங்கையின் உறவு மூலோபாய ஒத்துழைப்பு பங்களாள் என்ற நிலைக்கு உயர்த்தப்பட்டுள்ளதாகவும் ஜனாதிபதி மகிந்த ராஜபக்ஷவின் சீனப் பயணம் பெரும் வெற்றியளித்துள்ளதாகவும் அமைச்சர்

சர் பீரிஸ் தெரிவித்துள்ளார்.

சீன அதிபர், துணை அதிபர், பிரதமர் ஆகியோருடன் நடத்தப்பட்ட பேச்சுக்களின் மூலம், சீன சந்தையில் இலங்கை உற்பத்திகளுக்கு அதிக வாய்ப்பை ஏற்படுத்துவது உள்ளிட்ட பல

(19) ஆம் பக்கம் பார்க்க

புதிய அரசியல் சாசனம் குறித்து  
ஐ.தே.க.வுடன் பேசத் தயார்

கூட்டமைப்பு அறிவிப்பு

(கொழும்பு)

ஐக்கிய தேசியக் கட்சியுடன் பேச்சுவார்த்தை நடத்தத் தயார் என தமிழ்த் தேசியக் கூட்டமைப்பு அறிவித்துள்ளது. உத்தேச புதிய அரசியல் சாசனம் தொடர்பில் பேச்சுவார்த்தை நடத்தத்தயார் என தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் தெரிவித்துள்ளார்.

ஐக்கிய தேசியக் கட்சியினால் முன் வைக்கப்பட்ட குறித்த உத்தேச அரசியல் சாசனமானது ஓர் வரைவுத் திட்டமே எனவும், இறுதி யோசனைத் திட்டம் முன்வைக்கப்படவில்லை எனவும்

(19) ஆம் பக்கம் பார்க்க

### ஐ.தே.க.வின் அரசியல் சாசனத்தை கூட்டமைப்பு ஏற்பது பாதகமானது

சுமந்திரனை பதவிலிலக கோரும் ஆனந்தசங்கரி

(கொழும்பு)

சமஷ்டியைக் கைவிட்டு ஒற்றை ஆட்சி அடிப்படையில் ஒரு அரசியல் சாசனத்தை உருவாக்குவதாக ஐக்கிய தேசியக் கட்சி கூறியுள்ளது. இதனை தமிழ்த் தேசியக் கூட்டமைப்பு ஏற்றுக்கொள்வது என்பது படுபாதகச் செயலாகும் என தமிழர் விடுதலைக் கூட்டணியின் செயலாளர் நாயகம் வீ.ஆனந்தசங்கரி தெரிவித்துள்ளார்.

இது தொடர்பாக அவர் விடுத்துள்ள அறிக்கையில் மேலும் தெரிவிக்கப்பட்டிருப்பதாவது, ஐக்கிய தேசியக் கட்சி 2005 ஆம் ஆண்டு ஜனாதிபதித் தேர்தலில்

(19) ஆம் பக்கம் பார்க்க

### காணி, பொலிஸ் அதிகாரங்களுடன் வடக்குத் தேர்தலை நடத்தக்கூடாது

இன்றுமுதல் கையெழுத்து வேட்டை

(கொழும்பு)

மாகாண சபைகளுக்குரிய காணி மற்றும் பொலிஸ் அதிகாரங்களுடன் வடமாகாண சபைத் தேர்தலை நடத்தக்கூடாது என வலியுறுத்தி நாடளாவிய ரீதியில் கையெழுத்து சேகரிக்கும் தேசிய செயற்றிட்டத்தை அமைச்சர் விமல் வீரவன்ச தலைமையிலான தேசிய சுதந்திர முன்னணி ஆரம்பிக்கவுள்ளது.

இம்மகஜர் கையெழுத்து

### புகலிடதாரிகள் நாடு கடத்தல் கவனம் செலுத்தும் ஐ.நா.

பிரித்தானியாவிலிருந்து, இலங்கைப் புகலிடக் கோரிக்கையாளர்கள் நாடு கடத்தப்படுவது குறித்து ஐக்கிய நாடுகள் அமைப்பு கவனம் செலுத்தி வருவதாகத் தெரிவிக்கப்படுகிறது.

புகலிடக் கோரிக்கை மறுக்கப்பட்ட இலங்கையர்களை நாடு கடத்தும் பிரித்தானிய அரசாங்கத்தின் நடவடிக்கைகள் குறித்து ஐக்கிய நாடுகள் அமைப்பின் சித்திரவதைகளுக்கு எதிரான

(19) ஆம் பக்கம் பார்க்க

### அதிகாரப் பகிர்வு குறித்து பேசவே இலங்கை வருகிறது பா.ஜ.க. குழு

என்கிறது திவயின்

(கொழும்பு)

அதிகாரப் பகிர்வு குறித்து ஜனாதிபதி மகிந்த ராஜபக்ஷ மற்றும் பாதுகாப்புச் செயலர் கோத்தாபய ராஜபக்ஷ ஆகியோருடன் பேச்சு நடத்தவே, இந்தியாவின் பாரதீய ஜனதா கட்சியின் குழுவொன்று கொழும்பு வரவுள்ளதாக சிங்கள ஊடகமான திவயின் தகவல் வெளி

யிட்டுள்ளது.

நாளை கொழும்பு வரவுள்ள இந்தக் குழுவில் ஆறு பேர் இடம் பெறவுள்ளனர். இந்தக் குழுவுக்கு நாடாளுமன்ற உறுப்பினர் ரவிசங்கர் பிரசாத் தலைமை தாங்கவுள்ளார்.

இவர்கள் 13 ஆவது திருத்தச்சட்டத்துக்கு அமைய, மாகாணங்களுக்கு காணி, பொலிஸ் அதிகாரங்களை பகிர்ந்தளிப்பது குறித்தும், வடக்கு மாகாண சபைக்குத் தேர்தலை நடத்துவது

குறித்தும் ஜனாதிபதி மகிந்த ராஜபக்ஷ மற்றும் பாதுகாப்புச் செயலர் கோத்தாபய ராஜபக்ஷவுடன் பேச்சுக்களை நடத்தவுள்ளனர்.

வரும் 7 ஆம் திகதி மாலை பாரதீய ஜனதா குழுவுக்கும் அரசின் பிரதிநிதிகள் குழுவுக்கும் இடையிலான பேச்சுக்கள் நடக்கவுள்ளன.

அரசதரப்புக் குழுவில் 15 பேர் இடம்பெறவுள்ளதாகவும்,

(19) ஆம் பக்கம் பார்க்க

### மகளை மீட்டுத்தருமாறு நாமலிடம் கதறிய தாய்



(யாழ்ப்பாணம்)

காணாமற்போன தனது மகளை தேடித் தாருங்கள் என்று காணாமற்போன யுவதியொருவரின் தாய், நாடாளுமன்ற உறுப்பினர் நாமல் ராஜபக்ஷவின் காலில் விழுந்து கண்ணீருடன் உருக்கமான கோரிக்கை யொன்றை முன்வைத்த சம்பவ மொன்று நேற்று இடம்பெற்றது.

நேற்றைய தினம் வீரசிங்கம் மண்டபத்தில் நடைபெற்ற பட்டதாரிகள் மாநாட்டை நிறைவு செய்துவிட்டு வருகை தந்த நாமல் எம்.பி.யிடம் இந்தக் கோரிக்கையை அவர் விடுத்துள்ளார். தனது மகள் கிளிநொச்சியில்

உள்ள சுதந்திரக் கட்சியின் அலுவலகத்திற்கு அருகில் உள்ள வர்த்தக நிலையத்தில் கடமை யாற்றி வந்ததாகவும் கடந்த ஜனவரி மாதம் தொடக்கம் இவர் காணாமற்போயுள்ளதாகவும் இது குறித்து கிளிநொச்சி பொலிஸ் நிலையத்தில் முறைப்பாடு செய்யப்பட்டும் இதுவரை எந்தவிதமான பதிலும் இல்லை என்று அந்தத் தாயார் நாமலிடம் தெரிவித்தார்.

இந்தத் தாயாரின் கோரிக்கையை கவனத்திற்கொண்ட நாமல் எம்.பி., உடனடியாக யாழ். மாவட்ட பிரதிப் பொலிஸ் (19) ஆம் பக்கம் பார்க்க

உள்ளே...

தரம் 5 புலமைப்பரிசில்  
மாதிரி வினாத்தாள்

(19) ஆம் பக்கம் பார்க்க



இலங்கை செஞ்சிலுவைச் சங்கத்தின் யாழ். கிளையினால் வடமராட்சி கிழக்கு அம்பன் பாடசாலையில் கடந்த வாரம் கனிஷ்ட மட்ட முகாம் நடைபெற்றது இதில் பிரிவு செயலாளர் எஸ். தீரவியராசா தலைமைத்துவகருத்தினை வழங்குவதையும், மாணவர்கள் முதல்தர பரிசீலனையில் ஈடுபட்டுள்ளதையும் காணலாம். (105)

# நிறுத்தப்பட்ட ஓய்வூதியம் பெற்றுத்தருமாறு கோரிக்கை

(யாழ்ப்பாணம்)  
விவசாயிகளுக்குரிய ஓய்வூதியம் கமார் ஒன்றரை ஆண்டுகளாக இடைநிறுத்தப்பட்டுள்ளதால் தாம் பெரிதும் பாதிக்கப்பட்டுள்ளதாக விவசாயிகள் தெரிவிக்கின்றனர்.  
ஓய்வூதியம் அற்ற நிலையில் பலரும் பொருளாதார ரீதியில் பெரிதும் பாதிக்கப்பட்டுள்ளதாக அறியமுடிகின்றது. விவசாயகாப்புறுதிசபையின் ஊடாக இலங்கையில் விவசாயிகளுக்கான ஓய்வூதிய திட்டம் நடைமுறையில் உள்ளது. விவசாய காப்புறுதி அதிகாரசபை அதிகாரிகள் மற்றும் விவசாயிகளின் தகவலின்படி ஓய்வூதியக் கொடுப்பனவு 17 மாதங்களாக வழங்கப்படவில்லை.

இதனால் பாதிக்கப்பட்டுள்ள விவசாயிகள் தங்களின் இப்பிரச்சினைக்கு தீர்வொன்றினை பெற்றுத்தருமாறு அமைச்சர்கள், மனித உரிமை அமைப்புகள் என பலருக்கும் கோரிக்கை விடுத்துள்ளார்கள்.  
ஆயினும் இப்பிரச்சினை இதுவரையில் தீர்க்கப்படாது தள்ளாடும் இவ்வயதிலும் தாம் மிக கஷ்டப்படுவதாக விவசாயிகள் பலரும் கவலை தெரிவித்தனர்.  
இதுவரையில் விவசாயிகளுக்கு 1050 ரூபா தொடக்கம் 1300 ரூபாவரையில் ஓய்வூதியம் வழங்கப்பட்டு வந்தது. ஆயினும் எக்காரணமும் தெரிவிக்கப்படாத நிலையில் ஓய்வூதியம் நிறுத்தப்பட்டுள்ளது.  
திறைசேரியில் நிதியில்லை வந்தவுடன் கிடைக்கும் என்று எல்லாம் பல சாக்குப்போக்குகள் தெரிவித்தாலும் கஷ்டத்தையே அனுபவித்த விவசாயிகள் முதுமையிலும் கஷ்டப்படுவது வேதனையளிக்கின்றது.

கதிர்காமம் ஆலய உற்சவத்தை முன்னிட்டு மேற்கொள்ளப்படும் பாதயாத்திரைகளில் மாணவர்களை இணைப்பதைத் தவிர்த்துக் கொள்ளுமாறு கல்வி அதிகாரிகள் வேண்டுகோள் விடுத்துள்ளனர்.  
வரலாற்றுப் பிரசித்திபெற்ற கதிர்காமம் முருகன் ஆலயத்தின் வருடாந்த உற்சவம் எதிர்வரும் ஆடிமாதத்தில் ஆரம்பமாகவுள்ளது. இதனையிட்டு வடக்கு, கிழக்கில் உள்ள முருகபக்தர்கள் நேர்த்திக் கடனுக்காக பாதயாத்திரையாக காட்டு வழிப்பயணம் மேற்கொண்டு கதிர்காமம் ஆலய கொடியேற்றதினத்தன்று அங்கு சென்றடைவது வழக்கமாகும்.  
இம்முறையும் வடக்கு, கிழக்கிலிருந்து பெருமளவிலான முருகபக்தர்கள் பாதயாத்திரையாக கதிர்காமம் செல்ல ஆயத்தமாகி வருகின்றனர். இதேவேளை வடக்கில் இருந்து காரைதீவு வேல்சாமி தலைமையிலான ஒரு குழுவினர் தமது பயணத்தை ஆரம்பித்துள்ளனர்.  
இந்நிலையில் பாதயாத்திரையில் ஈடுபடும் முருக பக்தர்கள் மாணவர்களை யாத்திரையில் சேர்த்துக் கொள்ளவேண்டாமென கல்வி அதிகாரிகள் கேட்டுள்ளனர். (10)

## கதிர்காம யாத்திரையில் மாணவர்களை தவிர்க்கலாம்

கதிர்காமம் ஆலய உற்சவத்தை முன்னிட்டு மேற்கொள்ளப்படும் பாதயாத்திரைகளில் மாணவர்களை இணைப்பதைத் தவிர்த்துக் கொள்ளுமாறு கல்வி அதிகாரிகள் வேண்டுகோள் விடுத்துள்ளனர்.  
வரலாற்றுப் பிரசித்திபெற்ற கதிர்காமம் முருகன் ஆலயத்தின் வருடாந்த உற்சவம் எதிர்வரும் ஆடிமாதத்தில் ஆரம்பமாகவுள்ளது. இதனையிட்டு வடக்கு, கிழக்கில் உள்ள முருகபக்தர்கள் நேர்த்திக் கடனுக்காக பாதயாத்திரையாக காட்டு வழிப்பயணம் மேற்கொண்டு கதிர்காமம் ஆலய கொடியேற்றதினத்தன்று அங்கு சென்றடைவது வழக்கமாகும்.  
இம்முறையும் வடக்கு, கிழக்கிலிருந்து பெருமளவிலான முருகபக்தர்கள் பாதயாத்திரையாக கதிர்காமம் செல்ல ஆயத்தமாகி வருகின்றனர். இதேவேளை வடக்கில் இருந்து காரைதீவு வேல்சாமி தலைமையிலான ஒரு குழுவினர் தமது பயணத்தை ஆரம்பித்துள்ளனர்.  
இந்நிலையில் பாதயாத்திரையில் ஈடுபடும் முருக பக்தர்கள் மாணவர்களை யாத்திரையில் சேர்த்துக் கொள்ளவேண்டாமென கல்வி அதிகாரிகள் கேட்டுள்ளனர். (10)


## கொடுப்பனவுச் சிட்டைகள் உரிய காலத்தில் இல்லை

(சாவகச்சேரி)  
தொலைபேசிப்பாவனைக்கான மாதாந்த கொடுப்பனவுச் சிட்டைகள் வாடிக்கையாளர்களுக்கு உரிய காலத்தில் கிடைக்கப்பெறுவதில்லை என புகார் தெரிவிக்கப்படுகின்றது.  
ரெலிக்கொம் நிறுவனத்தினால் வழங்கப்பட்டுள்ளதொலைபேசி இணைப்பு மற்றும் இணையத்தள இணைப்புகளுக்கான கொடுப்பனவுச் சிட்டைகள் தமக்கு மாதாந்தம் கிடைப்பதில் தாமதம் நிலவுவதாக தென்மராட்சி பகுதி மக்கள் பலரும் தெரிவிக்கின்றனர். சில வேளைகளில் பற்றுச் சிட்டை கிடைப்பதற்கு முன்னரே இணையத்தள இணைப்புகளின் வேகம் குறைகின்றன. இதனால் பல அசௌகரியங்களை தாம் எதிர்கொள்வதாக பலரும் புகார் தெரிவித்துள்ளனர். (இ)

## மாணவர்களின் சிறந்த பெறுபேறு: பாட ஆசிரியர்களுக்கு கௌரவிப்பு

(அச்சுவேலி)  
கடந்த 2012 டிசம்பர் மாதம் நடாத்தப்பட்ட கல்விப் பொதுத் தராதர சாதாரண தரப் பரீட்சையில் பாட ரீதியாக 100 வீத சித்திப் பெறுபேற்றை பெறுவதற்காக மாணவர்களுடன் இணைந்து தொழிற்பட்ட குறித்த பாட ஆசிரியர்கள் வடக்கு மாகாண கல்வித் திணைக்களத்தினால் கௌரவிக்கப்பட்டுள்ளதாக தெரிவிக்கப்படுகின்றது.  
எதிர்வரும் காலங்களிலும் நடைபெறவுள்ள சாதாரண தரப் பரீட்சையிலும் பெறுபேற்றை அதே சித்தி வீதத்தில் பேணிக்கொள்ளும் பொருட்டு, ஆசிரியர்களையும், மாணவர்களையும் மேலும் ஊக்கப்படுத்திக் கொள்ளும் வகையில் இக்கௌரவிப்பு வைபவத்தினை நடாத்துவதற்கு வடமாகாண கல்வித் திணைக்களத்தினால் நடவடிக்கைகள் மேற்கொள்ளப்பட்டு வருகின்றன. இதன் ஒரு கட்டமாக வலயக்கல்வித் திணைக்களங்களினூடாக பாடசாலை ரீதியாக 100 வீத சித்தி பாடங்கள் மற்றும் அப்பாடங்களினை கற்பித்த ஆசிரியர்கள் தொடர்பான தகவல்கள் சேகரிக்கப்பட்டுள்ளதாகவும் இது தொடர்பாக பாடசாலைகளுக்கும், சம்பந்தப்பட்ட ஆசிரியர்களுக்கும் உரிய நேரத்தில் தெரியப்படுத்தப்படும் என்றும் அத்தகவல்கள் மேலும் தெரிவிக்கின்றன. (02)

## சமுர்த்தி உத்தியோகத்தர்களாக முல்லையில் 157 பேர் நியமனம்



சமுர்த்தி உத்தியோகத்தர்களுக்கான நியமனங்கள் முல்லைத்தீவு மாவட்டத்தில் வழங்கப்பட்டன.  
முல்லைத்தீவு கரைதுறைப்பற்று பிரதேச செயலக பண்பாட்டு மண்டபத்தில் முல்லை அரசாங்க அதிபர் நா. வேதநாயகன் தலைமையில் நேற்றுக்காலை நியமனம் வழங்கும் நிகழ்வு இடம் பெற்றது.  
முல்லைத்தீவு, புதுக்குடியிருப்பு, ஒட்டு சுட்டான் பாண்டியன்குளம், துணுக்காய், ஆகிய பிரதேச செயலர் பிரிவுகளிலுள்ள 157 இளைஞர், யுவதிகளுக்கு சமுர்த்தி உத்தியோகத்தர் நியமனம் வழங்கப்பட்டது. அமைச்சர் நிசாப்பதியுதின் வைபவரீதியாக விழாவினை ஆரம்பித்து வைக்க, பிரதம விருந்தினராக சமுர்த்தி பணிப்பாளர் நாயகன் திலக சிறி கலந்து கொண்டார். நாடாளுமன்ற உறுப்பினர் மு. சந்திரகுமார், மேலதிக அரச அதிபர் மோகனதாஸ், ஜனாதிபதியின் இணைப்பாளர் சா. கனகரத்தினம், நாடாளுமன்ற உறுப்பினர் ஹீனைஸ்பாருக், மற்றும் பிரதேச செயலர்கள் என பெருமளவானோர் கலந்து கொண்டிருந்தனர். விழாவில் கலந்து கொண்ட விருந்தினர்கள் உத்தியோகத்தர்களுக்கான நியமனங்களை வழங்கி வைத்தனர். (40)

### சனிக்கிழமை அதிர்ஷ்டம்

உத்தியோகபூர்வ முடிவுகள்

சிப்டிபூப்பு இல. 2431 திகதி 01-06-2013

ஆங்கில எழுத்து: **V**

வெற்றி எண்கள்: **21 36 45 67**      போனஸ் இல: **52**

ஐக்கொட் பரிசு ரூ. 36,119,025/- வெல்லப்படவில்லை

இணையும் இலக்கங்கள்	வெற்றியாளர் தொகை	பரிசுத் தொகை	வியாத பரிசுத் தொகை
1 இல	240502	20/-	4,810,040/-
2 இல	17161	100/-	1,716,100/-
3 இல	378	1,000/-	378,000/-
4 இல	02	1,000,000/-	2,000,000/-
1 இல + ஆங்கில எழுத்திற்கும்	9810	40/-	392,400/-
2 இல + ஆங்கில எழுத்திற்கும்	704	1,000/-	704,000/-
3 இல + ஆங்கில எழுத்திற்கும்	08	10,000/-	80,000/-
4 இல + ஆங்கில எழுத்திற்கும்	-	36,119,025/-	-
1 இல + போனஸ் இல	11425	100/-	1,142,500/-
2 இல + போனஸ் இல	536	500/-	268,000/-
3 இல + போனஸ் இல	07	100,000/-	700,000/-
1 இல + ஆங்கில எழுத்திற்கும் + போனஸ் இல	484	200/-	96,800/-
2 இல + ஆங்கில எழுத்திற்கும் + போனஸ் இல	18	1,500/-	27,000/-
3 இல + ஆங்கில எழுத்திற்கும் + போனஸ் இல	-	150,000/-	-
வெல்லப்படாத மொத்த பரிசுத் தொகை	281035	-	12,314,840/-

ஊதா நிற டிக்கட்டுகள் 2013 ஜூன் 05 ஆம் திகதி முதல்கிழமை சிப்டிபூப்புக்கு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

இந்த புதன்கிழமை சுப்பர் ஐக்கொட் பரிசு ரூ. 36,776,425/-

அபிவிருத்தி லொத்தர் சபை      356, கலாநிதி கொல்கோவ் ஆப் டி சிலவா மாவத்தை, யுனியன் பீஸேஸ், கொழும்பு - 02      தொ.பெ. 23335467      (C/2811)



காரைநகர் கோவளம் புகல் சிவசுப்பிரமணிய ஆலயத்தில் கும்பாபிஷேக ஒருவருட நிறைவை ஒட்டி கடந்தவாரம் கிறிஸ்து பத்து தினங்களும் நடாத்தப்பட்ட அஸ்வமேத யாகத்தின் பதிவுகள்...

(50)

## அயகீர்த்தி ஏற்படுத்தும் வதந்திகளை பொதுமக்கள் நம்பவேண்டாம்



யாழ். மாவட்ட கட்டளைத் தளபதி

யில் 511 ஆவது பாதுகாப்புப் படைத் தலைமையகத்தின் ஏற்பாட்டில் நடாத்தப்பட்ட வறுமைக் கோட்டிற் குட்பட்டவர்களுக்கான வாழ்வாதார உதவிகள் வழங்கும் நிகழ்வில் பிரதம விருந்தினராக கலந்துகொண்டு உரையாற்றுகையில் அவர் இவ்வாறு தெரிவித்தார்.

அவர் தொடர்ந்து உரையாற்றுகையில்,

இலங்கைத் திருநாட்டில் எல்லாப் பிரச்சினைகளுக்கும் தீவுகிடைக்கவில்லை. இதற்காக நாட்டைப் பிரித்துப் பார்க்காமல் எமக்கு இடையில் இருக்கும் சாதி, மத, பேதங்களை மறந்து அனைவரும் ஒரு நாட்டு மக்களாக ஒற்றுமையுடனும் சகோதரத்துவத்துடனும் வாழ வேண்டும்.

நாம் முன்னேறிச் செல்ல இன்னும் நிறைய வாய்ப்புகள் இருக்கின்றன. இதனை சரியாக பயன்படுத்திக் கொள்ளவேண்டும் என்பதுடன் தாய் நாட்டை இரண்டாக்க யாருக்கும் இடமளிக்க வேண்டாம் என அவர் மேலும் தெரிவித்தார்.

இந்நிகழ்வில் இறுதி யுத்தத்தின் போது பாதிக்கப்பட்டு கணவனை இழந்த விதவைப்பெண்களுக்கும் வறுமைக் கோட்டிற்கு கீழ் வாழும் குடும்பங்களுக்கும் வாழ்வாதார உதவிகளாக கோழிகள் ஆடு, மாடு மற்றும் தையல் இயந்திரம் அத்துடன் வறுமையின் கீழ் கல்வி பயிலும் மாணவர்களுக்கு கற்றல் உபகரணங்களும் வழங்கப்பட்டன.

இந்நிகழ்வில் பாதுகாப்பு அமைச்சின் மேலதிக செயலாளர் கெட்டியாராச்சி, மற்றும் நாள் ஓகைசேஸன் நிறுவன தலைவர் குமார சிங்க, 511 ஆவது பாதுகாப்பு படைத் தலைமையகத்தின் தளபதி கேணல் பெர்ணாண்டோ யு.என்.யி மற்றும் அச்சுவேலி இராணுவத் தளபதி கிச்சிறி உள்ளிட்ட பலர் கலந்துகொண்டனர். (15)

## வீதி அகலிப்புப் பணிகளால் வயற்காணிகள் பாதிப்பு

(முழங்காவில்)

பூநகரிப் பிரதேசத்திலுள்ள வீதிகள் செப்பனிடப்படும் பணியும் காபெற் வீதியாக மாற்றும் பணிகளும் துரிதகதியில் இடம் பெற்று வருகின்றன.

வதிகளை அகலிக்கும் வகையில் வீதியின் அருகாமையிலுள்ள வயற் காணிகளின் வரம்பை முற்றாக அழித்து அம்மண்ணை வீதி ஓரத்தில் போட்டு வருவதால், தமது காணிகள் பாதிக்கப்படுவதாக இப்பகுதி விவசாயிகள் கவலை தெரிவித்துள்ளனர்.

இதன்படி கடந்தவாரம் வாடியடியிலிருந்து நாகர்தேவன் துறைக்குச் செல்லும் விதிகளின் இருமருங்கிலும் உள்ள வயற்காணிகளின் வரம்புகள் இடித்து அழிக்கப்பட்டுள்ளதோடு கரையோர வயல் மண்களும்

பாரிய இயந்திரம் மூலம் அள்ளப்பட்டு வீதிக்கு அருகில் போடப்படுவதாக தெரிவிக்கின்றனர்.

எதிர்வரும் மாதங்களில் கால போக விதைப்பு ஆரம்பமாகவுள்ள நிலையில் விவசாயிகள் தமது வயற்காணிகளில் புதிய வரம்புகளை அமைக்க பெருந்தொகைப் பணத்தைச் செலவிட வேண்டியுள்ளதாகவும் விவசாயிகள் தெரிவிக்கின்றனர்.

வீதி ஒப்பந்தகாரர்கள் வேறு இடத்திலிருந்து மண்ணைப் பெறுவதை விடுத்து செலவு குறைவுக்காக தமது விவசாய வயற்காணிகளை பாழடிப்பது ஏற்றுக்கொள்ள முடியாத விடயம் எனத் தெரிவிக்கும் விவசாயிகள் இது தொடர்பாக உரிய அதிகாரிகள் நடவடிக்கை எடுக்க வேண்டும் எனத் தெரிவிக்கின்றனர். (112)

## பால் கொள்வனவு நிலையங்களில் உற்பத்திப் பொருட்கள் தயாரிப்பு

(முழங்காவில்)

பூநகரி கால்நடை வளர்ப்போர் கூட்டுறவுச் சங்கத்தால் பூநகரிப் பகுதியில் உள்ள பண்ணையாளர்கள் கால்நடை வளர்ப்போர் ஆகியவர்களிடமிருந்து தினமும் பசுப்பால் கொள்வனவு செய்யும் முகமாக முழங்காவில் முட்கொம்பன், வாடியடி ஆகிய இடங்களில் 3 கொள்வனவு நிலையங்கள் ஆரம்பிக்கப்பட்டுள்ளதாக கூட்டுறவுச் சங்கத் தலைவர் தெரிவித்துள்ளார்.

இந்நிலையங்களுடாக தினமும் 300 லீற்றருக்கும் அதிகமான பால் கொள்வனவு செய்

யப்படுவதுடன், தினமும் 50 லீற்றர் பாலில் யூஸ் தயாரிக்கப்பட்டு விற்பனை செய்யப்பட்டு வருவதாகவும், மிகுதிப் பால் நெல்லே கம்பனிக்கு அனுப்பப்படுவதாகவும் அவர் தெரிவித்தார்.

இதைவிட சிறிய கப்பில் அடைக்கப்பட்டு தயிரும் விற்பனை செய்யப்படுவதாகவும், எதிர்காலத்தில் கூடுதலான பால் கொள்வனவு செய்யப்படுமிடத்து இவ் உற்பத்தியை மேலும் விரிவுபடுத்தவிருப்பதாகவும் அவர் மேலும் தெரிவித்தார். (112)

## மாணவர்களுக்கு பேரிச்சம்பழம் கீழ்முறையும் வழங்க ஏற்பாடு

(அச்சுவேலி)

பாடசாலைச் சிறார்களின் போசாக்கு பிரச்சினைகளை நிவர்த்தி செய்து அவர்களின் எதிர்கால கற்றல் திறனை மேலும் மேம்படுத்தும் வகையில் பாடசாலைகளுக்கு இந்த வருடமும் பேரிச்சம்பழம் வழங்குவதற்கான நடவடிக்கைகள் மேற்கொள்ளப்பட்டிருப்பதாகத் தகவல் தெரிவிக்கின்றன.

மத்திய கிழக்கு நாடுகளினால் பாடசாலை மாணவர்களுக்கென இலங்கை அரசிடம் இப் பேரிச்சம்பழங்கள் தலா ஒரு மாணவருக்கு இரண்டு

கிலோக்கிராம் என்னும் வீதம் ஒவ்வொரு மாணவர்களுக்கும் விநியோகம் செய்யப்படவுள்ளது.

கடந்த வருடத்தில் வழங்கப்பட்டது போன்று இம்முறை ஒரே தடவையில் இரண்டு கிலோ பேரிச்சம்பழமும் வழங்கப்படமாட்டாதென்றும் மாணவர்களிடம் வீடு கொண்டு செல்வதற்காக ஒரு கிலோக்கிராமும், மீதி ஒரு கிலோக் கிராம் ஒரு நாளைக்கு ஆறு பழங்கள் வீதம் பாடசாலையில் வைத்து உண்பதற்காக வழங்கப்படும் என்றும் மேலும் அத்தகவல்கள் தெரிவிக்கின்றன.

## திடீர் பரிசோதனை

பருத்தித்துறை மாவட்ட சுகாதார பணிமனையின் சுகாதார பரிசோதகர்கள் நேற்றுமுன்தினம் பருத்தித்துறை ஆதார வைத்தியசாலைக்கு முன்பாகவுள்ள வர்த்தக நிலையங்கள் மற்றும் மந்திகை சந்தியிலுள்ள வர்த்தக நிலையங்களிலும் திடீரென சென்று பரிசோதனையை மேற்கொண்டனர்.

இப்பரிசோதனை நடவடிக்கையின் போது சில காலாவதியான பொருட்கள் கைப்பற்றப்பட்டதுடன் சுகாதார பரிசோதகர்களால் மருந்துப் பொருட்களை விற்கும் கடை உரிமையாளர்களுக்கு மருந்துப் பொருட்கள் குறித்து அவதானம் செலுத்துமாறு எச்சரிக்கை வழங்கப்பட்டது. (109)

## தமிழாசான் வழிவேலுவின் ஆய்வுரை நூல் வெளியீடு

(பருத்தித்துறை)

தமிழாசான் ஆ.வடிவேலுவின் திருக்குறள் ஆய்வுரை நூல் வெளியீட்டு விழா எதிர்வரும் 9 ஆம் திகதி ஞாயிற்றுக்கிழமை காலை 9 மணிக்கு பருத்தித்துறை மெதடிஸ்த் பெண்கள் உயர்தரப் பாடசாலை மண்டபத்தில் நடைபெறவுள்ளது.

அகில இலங்கை திருவள்ளூர் கோட்டத் தலைவர் சிவலீ

த்யாகசோமஸ்கந்தராஜாக்குருக்கள் தலைமையில் நடைபெறும் இந்நிகழ்வில் பிரதம விருந்தினராக வடமாகாண கல்வி பண்பாட்டு விளையாட்டுத்துறை அமைச்சின் செயலாளர் ச.சத்தியசீலன் கலந்து கொள்ளவுள்ளார்.

இந்நூலின் ஆய்வுரையை யாழ் பல்கலைக்கழக முன்னாள் தமிழ்த்துறைத் தலைவர் பேராசிரியர் எஸ்.சிவலிங்கராஜா

நிகழ்த்துவார்.

முதற்பிரதியை மத்திய கல்வி அமைச்சின் முன்னாள் கணக்காளர் ராஜ் சுப்பிரமணியம் பெற்றுக்கொள்ளவுள்ளார்.

வடக்கு மாகாண கல்விப் பணிப்பாளர் வ.செல்வராசா, யாழ் பிராந்திய சுகாதார சேவைகள் பணிப்பாளர் வைத்திய கலாநிதி ஆர்.கேதீஸ்வரன், வடமராட்சி வலயக் கல்விப் பணிப்பாளர் சி.நந்தகுமார், மெதடிஸ்த் பெண்கள் உயர்தரப் பாடசாலை முதல்வர் செல்வமலர் சுந்தரேசன், வடமராட்சி வடக்கு பிரதேச செயலர் இதஜெயசீலன் ஆகியோர் சிறப்பு விருந்தினர்களாகவும் கலந்துகொள்ளவுள்ளனர்.

கௌரவ விருந்தினராக முன்னாள் வடமாகாண பிரதம செயலாளர் ஆர்.சிவசுவாமி, வடமாகாண முன்னாள் மேலதிக மாகாண கல்விப் பணிப்பாளர் சி.சிவராசா, வடமாகாண கல்வி அமைச்சின் முன்னாள் பிரதிச் செயலர் வே.தி.செல்வரத்தினம், முன்னாள் மாவட்ட நீதிபதி பா.சுப்பிரமணியம் ஆகியோர் கலந்துகொள்ளவுள்ளனர். (109)

## வருடாந்த மஹோற்சவம்

(யாழ்.நிருபர்)

காரைதீவு ஸ்ரீ பத்திரகாளி அம்பாள் ஆலய வருடாந்த மஹோற்சவம் எதிர்வரும் 5 ஆம் திகதி ஆரம்பமாகி 14 ஆம் திகதி தீ மிதிப்பு வைபவத்துடன் நிறைவடையவுள்ளது.

5 ஆம் திகதி புதன்கிழமை காலை 9.00 மணிக்கு கடல் தீர்த்தம் கொண்டு வந்து கதவு திறத்தலுடன் மஹோற்சவம் ஆரம்பமாகும். இவ் உற்சவம் தொடர்ந்து 14 தினங்கள் விசேட பூஜை சடங்குகளுடன் நடைபெறும்.

7 ஆம் திகதி வெள்ளிக்கிழமை காலை 7.00 மணிக்கு மகாவிஷ்ணு ஆலயத்திலிருந்து பாற்குட பவனி இடம்பெறும். 11 ஆம் திகதி இரவு முத்துச்சப்பர ஊர்வலம் மற்றும் வீரகும்பம் வெட்டும் நிகழ்வும் இடம்பெறும்.

14 ஆம் திகதி காலை 7.00 மணிக்கு தீ மிதிப்பு வைபவமும் பின்னர் அன்னதானமும் இடம்பெறும். 21 ஆம் திகதி எட்டாம் சடங்கு இடம்பெறும் எனவும் ஆலயத் தலைவர் கலாபூஷணம் சி.இராமநாதன் தெரிவித்துள்ளார். (10)

அச்சத்தை நீக்கும் வரை மனிதன் எதையும் சாதிக்க முடியாது. - தோமஸ் கார்லைல்



இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.thinamurasu.net

### ஊடகங்களுக்கான ஓயாறுப்புணர்வு!

இன்றைய தினத்தில் உலக மாநாடு அனைவரினதும் வாழ்வைப் பயமுறுத்திக் கொண்டிருப்பது எது என்று கேட்டால், அணுவாயுத உற்பத்தி, இன - மத - தேச நம்பிக்கைகளுக்காக ஒரு வரையொருவர் கொன்றுவிடத் துடிக்கும் மனோபாவம், மாசடைபும் சுற்றுச் சூழல், பூகோள வெப்பமாதல் என்று பல்வேறு பதில் களையும் சொல்வோம்.

ஆனால், இவற்றையும்விட இன்னொரு பயங்கரம்தான் மிகவும் பயப்பட வேண்டியதாக இருக்கிறது என்கிறார்கள் இன்றைய மானிடவியல் அறிஞர்கள். இத்தருணத்தில் நம்மைப் பயமுறுத்திக் கொண்டிருப்பது over communication என்பதுதான் என்கிறார்கள். அதாவது, உலகின் ஒரு புள்ளியில் இருந்துகொண்டு உலகின் மற்றொரு பகுதிகளிலும் என்ன நடந்துகொண்டிருக்கிறது என்று அறிய விரும்புகிற குணம்தான்.

நாங்கள் எல்லோருமே தொடர்புசாதனங்களின் வலையில் விரும்பிச் சென்று விழ்பவர்களாக இருக்கிறோம். அவை இல்லாமல், எங்கு என்ன நடந்துகொண்டிருக்கிறது என்பதை அறிந்து கொள்ளாமல் ஒரு நாளைக் கூட கழிக்க முடியாத நிலைமை. ஆனால் இந்த தொடர்புடன்கள் நம்மை என்ன செய்கின்றன?

பொலிஸ், இராணுவம், சட்டம், சிறைச்சாலை போன்றவற்றை விட அதிகமான ஒடுக்குதலையும் கெடுதியையும் இந்தத் தொடர்பு சாதனங்களே மறைமுகமாகச் செய்கின்றன என்கிறார்கள் அறிஞர்கள். மதம், கல்வி, குடும்பம், தொடர்புச் சாதனங்கள் போன்ற மறைமுக ஒடுக்குதல் கருவிகளே மனிதகுலத்திற்குப் பெருந்தீங்கை விளைவிக்கவும் பயன்பட்டுக் கொண்டிருப்பதாகச் சொல்கிறார்கள்.

இவற்றில் மக்கள் தங்களைத் தாங்களே சீரழித்துக் கொள்ளும் வகையிலான கருத்துக்களை விழுங்க வைத்துக் கெடுதி செய்யும் சாத்தியங்களை அதிகம் கொண்டிருப்பவை தொடர்புச் சாதனங்களே.

குடும்பம், கல்வி, மதம் போன்றவற்றிலிருந்து தம்மை விலக்கித் துண்டித்துக் கொள்ள முடிகிறவர்களும் கூட தொடர்புச் சாதனங்களிடமிருந்து தம்மைத் துண்டித்துக்கொள்ள முடிவதில்லை. செய்திகளுக்கும், பொழுதுபோக்கு கேளிக்கைக்குமென்பதாக முன்வைக்கப்படுகிற இச்சாதனங்கள் மற்ற எவற்றையும் விட வலிமை வாய்ந்தனவாய் நம்மை ஆக்கிரமித்துக் கொள்கின்றன.

என்ன சாப்பிடுவது, எதை உடுத்துவது, எந்த சோப், பற்பசை, சருமப்பசைகளைப் பயன்படுத்துவது, வாங்க வேண்டிய மின் சாதனங்கள் என்று அவையே நமக்குச் சொல்லித் தருகின்றன. தினந்தோறும் கொலை, கடத்தல், கொள்ளை, வல்லுறவு என்று பல்வேறு விதமாகத் தகவல்கள் நமக்குள் சேகரமாகின்றன. நம் மனங்களை வன்முறைக் கிட்டங்கிகளாகவும், நுகர்வுப் பைத்தியமாகவும், ஆதிக்கப் பிரிவினரின் கருத்தியலுக்குத் தாளங்களாகவும் ஆக்கிவிடுகின்றன.

அமெரிக்காவின் ஈராக் மீதான யுத்தம், அவர்களது குண்டு வீச்சும் படைநகர்வும் தொடங்குவதற்கு முன்பே பத்திரிகைகளிலும் தொலைக்காட்சிப் பெட்டிகளிலும் தொடங்கப்பட்டதை சுட்டிக்காட்டுகிறார்கள். வியட்நாம் யுத்தத்தின் போது போருக்கெதிராக அமெரிக்காவில் மக்கள் திரண்டதைப் போல ஈராக் யுத்தத்தின் போது நடக்கவில்லை. முன்பு மக்களைத் திரட்டி வீதிக்கு இறக்கியதில் பத்திரிகைகளுக்குப் பெரும் பங்கிருந்ததைத் தெரிந்து கொண்டிருந்த அமெரிக்கா, இம்முறை ஊடகங்களில் கவன மெடுத்துக் கொண்டது.

ஈராக் யுத்தத்தை நடத்தி முடித்த அமெரிக்கத் தளபதிகளில் ஒருவர் சொன்னார்: "வியட்நாம் யுத்தத்திலிருந்து நாம் கற்றுக் கொண்ட பாடம் இதுதான். யுத்தத்தில் வெற்றி தோல்வியை நிர்ணயிப்பவை துப்பாக்கிகளும் வெடிகுண்டுகளும் மட்டுமில்லை, பத்திரிகைகளும் தொலைக்காட்சிகளும் கூடத்தான்..."

அரசியல்வாதிகளை விடவும், மதத் தலைவர்களை விடவும் அதிக பொறுப்புணர்வு இன்று ஊடகங்களைக் கையாள்பவர்களுக்கே தேவைப்படுகிறது.

- ஆசிரியர்

# தமிழரசுக்கட்சிக் கூட்டத்தில்

## தணல் தட்டும் விவாதம்

### சம்பந்தன் மீது சிற்றம்பலம் பாய்ச்சல்

(கிளிநொச்சி)  
தமிழரசுக்கட்சியின் மத்திய செயற்குழுக் கூட்டத்தில் நாடாளுமன்ற உறுப்பினர் இரா.சம்பந்தன் மீது கண்டனக்கணைகள் தொடுக்கப்பட்டுள்ளதால் கார சாரமான விவாதங்கள் இடம் பெற்றிருக்கிறது.

இலங்கை தமிழரசுக் கட்சியின் மத்திய செயற்குழுக் கூட்டம் கடந்த சனியன்று கிளிநொச்சியில் நடைபெற்றபோதே இந்த வாதப் பிரதிவாதங்கள் இடம்பெற்றன.

கட்சியின் தலைவர் இரா.சம்பந்தன் தலைமையில் காலை 6 மணிவரையில் கூட்டம் தொடர்ந்து நடைபெற்றது.

வடக்கு, கிழக்கு பிரதேசங்களைச் சேர்ந்த தமிழரசுக் கட்சியின் நாடாளுமன்ற உறுப்பினர்கள், பிரதேச சபை முக்கியஸ்தர்கள் உள்ளிட்ட செயற்குழு உறுப்பினர்கள் இதில் கலந்து கொண்டிருந்தார்கள்.

இங்கு முக்கியமாக, பொது மக்களின் காணிகளை இராணுவத் தேவைக்காக அரசாங்கம் கையகப்படுத்துவது, இடம் பெயர்ந்த மக்களை வாக்காளர்களாகப் பதிவு செய்வது, இந்தியாவில் தஞ்சமடைந்துள்ள குடும்பங்கள் தாயகம் திரும்பி மீள்குடியேறுவது தொடர்பில் இலங்கை, இந்திய அரசாங்கங்களுடன் பேச்சுக்கள் நடத்துவது, இனப்பிரச்சினை தீர்வு தொடர்பில் தமிழ்த் தேசியக் கூட்டமைப்பு எடுத்திருந்த நடவடிக்கைகள், அரசிடம் முன் வைக்கப்பட்டுள்ள கூட்டமைப்பின் தீர்வு யோசனைகள் போன்றவை உள்ளிட்ட முக்கிய விடயங்கள் குறித்து இங்கு பேசப்பட்டதாக நாடாளுமன்ற உறுப்பினர் மாவை சேனாதிராஜா தெரிவித்தார்.

வடமாகாண சபைக்கான தேர்தலை நடத்துவது தொடர்பில் அரசாங்கம் உறுதியான நிலைப்பாட்டை எடுத்து அது

பற்றி அறிவிக்கும்போது, தாங்களும் அதுபற்றி முடிவெடுப்பது என்றும் இக்கூட்டத்தில் கலந்து ரையாடப்பட்டதாக அவர் கூறினார்.

இக்கூட்டத்தில் தலைவர் இரா. சம்பந்தனுக்கும் கட்சியின் முத்த உறுப்பினர் சிற்றம்பலத்திற்கும் இடையில் பலத்த வாக்குவாதம் நடந்ததாக தெரிவிக்கப்படுவது குறித்து கேட்டபோது, அத்தகைய வாக்குவாதங்கள் எதுவும் இடம்பெறவில்லை என்று மாவை சேனாதிராஜா தெரிவித்தார்.

கூட்டத்தில் கலந்து கொண்டிருந்த பலரும் பல விடயங்கள் தொடர்பில் பல்வேறு கேள்விகளை எழுப்பியதாகவும், அவற்றுக்குத் தாங்கள் உரிய விளக்கம் அளித்ததாகவும் இலங்கைத் தமிழரசுக் கட்சியின் செயலாளரும் நாடாளுமன்ற உறுப்பினருமான மாவை சேனாதிராஜா தெரிவித்தார்.

## பௌத்த அமைப்புக்களின் நிதிமூலங்கள் எவை?

### விடைகாண விசாரணை ஆரம்பம்

(கொழும்பு)

பௌத்த அடிப்படைவாத அமைப்புகளின் நிதி மூலங்கள் எவை என்பது குறித்து இப்போது விசாரணைகள் ஆரம்பிக்கப்பட்டிருக்கிறது.

ஜாதிக ஹெல உறுமய, பொதுபலசேனா, ராவனா பலய, சிங்கள ராவய, தேசிய சங்க சம்மேளனம் உள்ளிட்ட சிங்கள பௌத்த அமைப்புக்கள் குறித்து இந்த விசாரணைகள் ஆரம்பிக்கப்பட்டுள்ளன.

குறித்த அமைப்புக்களின் செயற்பாட்டாளர்கள் தொடர்பிலான தகவல்கள் திரட்டப்பட்டு வருவதாகக் குறிப்பிடப்படுகிறது.

இந்த அமைப்புகளுக்கு எவ்வாறு நிதி கிடைக்கப்பெறுகின்றது என்பது பற்றியும் விசாரணை நடத்தப்படுகின்றது.

அமைப்புக்களின் முக்கிய செயற்பாட்டாளர்களினது தனிப்பட்ட தகவல்கள் அடங்கிய கோவைகள் புலனாய்வுப் பிரிவினரால் பேணப்பட்டு வருவதாகத் தெரிவிக்கப்படுகிறது.

## கொழும்பில் தமிழர் வசிக்கும்போது வடக்கில் சிங்களவருக்கு தடை ஏன்?

### கேட்கிறார் அமைச்சர் சம்பிக்க

இரண்டு இலட்சத்து 36 ஆயிரம் எண்ணிக்கையிலான தமிழ் மக்களுக்கு கொழும்பில் இருக்க முடியுமென்றால் ஏன் வடக்கில் சிங்கள மக்களுக்கு வசிக்க முடியாது என ஜாதிக ஹெல உறுமயவின் செயலாளரும் அமைச்சருமான சம்பிக்க ரணவக்க கேள்வி எழுப்பியுள்ளார்.

கேசரிக்கு வழங்கிய விசேட

செவ்வியொன்றின் போதே அவர் மேற்கண்டவாறு தெரிவித்துள்ளார். இதன்போது மேலும் கருத்துத் தெரிவித்துள்ள அவர், யாழ்ப்பாணத்தில் கடந்த காலங்களில் சுமார் 21 ஆயிரம் சிங்கள மக்கள் வசித்து வந்தார்கள். ஆனால், தற்போது அங்கு 674 பேர் வசிக்கின்றனர். ஏன் வடபகுதியிலிருந்து வெளியேற்றப்பட்ட

சிங்கள, முஸ்லிம் மக்களுக்கு ஏன் பதிவு செய்துகொள்வதற்கு அதிகாரம் இல்லையா? வெள்ள வத்தை, தெஹிவளை, மட்டக்குளி உட்பட இடங்கள் தற்போது தமிழ் மயமாகியுள்ளது. இதற்கு நாம் எதிர்ப்புத் தெரிவிக்கின்றோமா? பம்பலப்பட்டியில் கூட்டமைப்பு காரியாலய மொன்றை திறந்துவைத்துள்ளது அதற்கு நாம் கல்லெறிந்துள்ளோமா? ஆனால் சிங்களக் குடியேற்றத்தை செய்யும்போது கல்லெறிந்தார்கள் எனக் குறிப்பிட்டுள்ளார்.

### தூத்துகிறது மண்சரிவு அபாயம்

(கொழும்பு)

நாட்டில் தற்போது நிலவுகின்ற மிகமோசமான காலநிலை இன்னும் சில நாட்களுக்கு நீடித்தால் ஆறு மாவட்டங்களில் மண்சரிவு ஏற்படுவதற்கான அபாயம் இருப்பதாக தேசிய கட்டடங்கள் மற்றும் ஆராய்ச்சி அமைப்பு எச்சரித்துள்ளது.

காலி,மாத்தறை, கேகாலை, இரத்தினபுரி,களுத்துறை மற்றும் நுவரெலியா மாவட்டங்களிலேயே இந்த அபாயம் ஏற்பட்டுள்ளதாக அவ்வமைப்பு சுட்டிக்காட்டியுள்ளது.

### 13 ஆவது திருத்தத்தின் அதிகாரங்களை

### 17 ஆவது திருத்தம் வெறிதாக்கிவிட்டது


### சட்டவல்லுநர்கள் கூறுகின்றனர்

(கொழும்பு)

அரசியலமைப்பின் 13 ஆவது திருத்தத்தில் காணப்பட்ட காணிக் அதிகாரங்களை 17 ஆவது திருத்தம் ஏற்கனவே பறித் தெடுத்து விட்டதாக சட்ட வல்லுநர்கள் கருத்து வெளியிட்டுள்ளனர்.

13 ஆவது திருத்தத்தில் காணிக் அதிகாரங்கள் தெளிவாக வரையறுக்கப்பட்டு செய்யப்பட்டிருந்தாலும் அதற்குப் பிந்திய 17 ஆவது திருத்தத்தில் காணிக் அதிகாரங்கள் குறித்து வியாக்கியானம் செய்யப்பட்டு வரையறைகள் கூறப்பட்டிருப்பதால் ஏற்கனவே 13 ஆம் திருத்தத்தில் கூறப்பட்ட அதிகாரங்கள் வெறிதாக்கப்பட்டிருப்பதாக சட்ட வல்லுநர்கள் மேலும் தெரிவித்துள்ளனர்.

17 மற்றும் 18 ஆவது அரசியலமைப்புத் திருத்தச் சட்டங்களில் பொலிஸ் அதிகாரங்கள் குறித்த சரத்துக்கள் சேர்க்கப்பட்டுள்ளதால் மாகாண சபைகளுக்கு வழங்கப்பட்டுள்ள பொலிஸ் அதிகாரங்களின் பலம் இல்லாமல் போயுள்ளதாகவும் அவர்கள் கூறியுள்ளனர். தற்போது காணப்படும் நிலைமை தொடர்பாக அடுத்த வாரம் அமைச்சரவைக்கு கடிதம் ஒன்றின் மூலம் அறிவிக்க உள்ளதாகவும் அவர்கள் குறிப்பிட்டுள்ளதாக தகவல்கள் தெரிவிக்கின்றன.



சில ஆண்டுகளுக்குப் பின்னர் ஹொலிவுட் இந்தத் திரைப்படத்தை மீள்தயாரிப்புச் செய்தபோது, அதன் தயாரிப்பாளர்கள் 'சோவியத் கெட்டவர்கள்' இருந்த இடத்தில் சீனர்களை வைத்து அதன் மூலக் கதையை மாற்றி அமைத்தார்கள். அதன் பின்னர் உண்மையான உலக பொருளாதாரங்கள் விளையாட ஆரம்பித்திருந்தன. மீள் தயாரிப்புச் செய்தபோது, சீனாவின் பல கோடி ரூபாய் பெறுமதியான திரைப்படச் சந்தை வாய்ப்பைத் தவறவிடுவதைத் தவிர்ப்பதற்காக வட கொரியா மீது விரோதமான பார்வையை மாற்றியிருந்தனர்.

## சீனாவின் இரகசியமான ஆயுதக் களஞ்சியத்தின் உட்பக்கம்!

யுத்த விமானங்களைத் தயாரிப்பதில் சீனா அடைந்துள்ள வளர்ச்சி கவனத்தில் எடுக்கப்படுகின்றது. அண்மைக் காலம் வரை தமது F22, F35 விமானங்களே உலகத்திலுள்ள ஒரேயொரு ஐந்தாவது தலைமுறை விமானங்கள் என அமெரிக்க அதிகாரிகள் எண்ணியிருந்தனர் (இந்த மறைந்து சென்று தாக்கும் ஜெட் விமானங்கள் ரடார் திரையில் தென்படாதவை என்பதுடன், உயர் திறனுள்ள இயந்திரங்கள், கணனி வலையமைப்புகளைக் கொண்டவையாகும்).

2011இல் அமெரிக்கப் பாதுகாப்புச் செயலாளர் ரொபேர்ட் கேற்ஸ் (Robert Gates) சீனாவுக்கு ஒரு விஜயத்தை மேற்கொண்ட போது வேறு விடய மொன்றைக் கேள்விப்பட்டார். கேற்ஸ் தனது விருந்துபரிப்பாளரான ஹு ஜின்ராவோவைச் சந்தித்த, "அதே நேரத்தில்" சீனாவின் முன்னேறிய புதிய சண்டை விமானமான J-20 செங்டு (Chengdu) நகருக்கு மேலால் தனது முதலாவது பகிரங்க கன்னிப் பயணத்தை மேற்கொண்டிருந்தது.

மக்கள் விடுதலை இராணுவம் தனது ஆளில்லா விமான அணியை மேம்படுத்துவதிலும் தீவிரமாக ஈடுபட்டுள்ளது. ஒரு தசாப்தத்துக்கு முன்னர் இந்த இராணுவம் பெரும்பாலும் எந்தவொரு ஆளில்லா விமானத்தை யும் (UAVs) கொண்டிருக்கவில்லை. விமான வர்த்தகத்துறை இன்று எடுத்துக் காட்டுவதில்படி, வளர்ச்சியுறும் நிலையிலுள்ள பலவிதமான ஆளில்லா விமான மாதிரிகளை சீன ஒப்பந்தக்காரர்கள் காட்சிப்படுத்தியுள்ளதைக் காணமுடிகிறது. கடந்த வருடம் தன் எல்லைக்குள் விழுந்த முன்னேற்றகரமான ஆளில்லா விமானமான RQ - 170 ஐ ஈரான் தயாரிப்பதற்கு சீன விஞ்ஞானிகளின் உதவி வழங்கப்பட்டதாகத் தெரியவருகிறது.

மேலதிகமாக சீனா தனது கடற்படைக் கென் பெரும் முதலீடுகளைச் செய்துள்ளது. தற்பொழுது அமெரிக்கா மட்டுமே உலகின் எந்த மூலக்கும் யுத்த விமானங்கள் அடங்கிய தனது விமானந்தாங்கிக் கப்பல்களை அனுப்பும் ஒரேயொரு நாடாக இருக்கின்றது. மக்கள் விடுதலை இராணுவம் அதை மாற்றியமைக்க விரும்புகிறது. கடந்த சில ஆண்டுகளாக சீனர்கள் 65,000 தொன் எடையுள்ள சோவியத் விமானந்தாங்கிக் கப்பலை திருத்தி அமைப்பதில் ஈடுபட்டிருக்கின்றனர். Liaoning என அழைக்கப்படும் இந்த விமானந்தாங்கிக் கப்பலில் அமெரிக்காவின் F-18 இற்குச் சமமான J-15 Flying Shark உட்பட 50 விமானங்களை தாங்கிச் செல்லக் கூடியதாகும். அதேநேரத்தில் சீனா அணுசக்தி நீர்மூழ்கிகள் மற்றும் 8,000 தொன் எடையுள்ள நாசகாரிக் கப்பல்களை இரகசியமாக உருவாக்கி வருகிறது. 2000 துருப்புக்கள், 300 வாகனங்கள் என்பவற்றை ஏற்றிச் செல்லக்கூடிய 36,000 தொன் எடையுள்ள துருப்புக் காவிக் கப்பல் ஒன்றை சீனா நவீனமயப்படுத்தி வருகிறது. இந்தப் புதிய புஜபலத்தின்

மூலம் சீனா, ஆபிரிக்கா மற்றும் லத்தீன் அமெரிக்கா போன்ற தூரப் பகுதிகளிலுள்ள ஐ.நா சமாதான நடவடிக்கைகளுக்குத் தனது துருப்புக்களையும் பொலிஸாரையும் அனுப்பி வைத்துள்ளது.

சில விடயங்களில் சீனாவின் எழுச்சியானது 20ஆம் நூற்றாண்டின் ஆரம்பத்தில் இருந்த ஜேர்மன் சக்கராதி பத்தியத்தை எதிரொலிப்பதாக இருக்கிறது. அந்த நேரத்தில் பிரித்தானியாவே உலகின் கேள்விக்கிடமற்ற பொருளாதார, இராணுவ மேல்நிலை அதிகார சக்தியாக இருந்தது. எப்பொழுது ஜேர்மனி பிரித்தானியாவின் மிகச் சக்திவாய்ந்த சண்டைக் கப்பலான Grand Fleet's இற்கு சமதையாக போர்க் கப்பல்களை உருவாக்கத் தொடங்கியதோ, அப்பொழுதே இரண்டு தேசங்களும் ஆயுதப் போட்டியில் இறங்கியதுடன், அது முடிவில் முதலாம் உலகப் போருக்கு இட்டுச் சென்றது. போர் வெடித்த போது, எதிர்பாராது வந்த புதிய தொழில்நுட்பங்களைக் கொண்ட ஜேர்மானிய கடற்கண்ணிகளாலும், நீர்மூழ்கிகளாலும் யுத்த விதிகள் மாறியதுடன், 13 பிரித்தானிய யுத்தக் கப்பல்கள் மூழ்கடிக்கப்பட்டன.

அதுபோலவே மக்கள் விடுதலை இராணுவம், அமெரிக்காவின் கடல் மற்றும் விமானத்துறையுடனான போட்டியில் ஈடு கொடுக்கும் நிலையை அடைந்துள்ளது. அமெரிக்காவின் 80 வீதமான இராணுவ தொடர்பு சாதனங்கள் களத்தில் உள்ள இராணுவ வீரர்களின் இலக்குத் தவறாத ஏவுகணைத் தாக்குதல்கள், செய்மதிகளுடன் நேரடித் தொடர்புள்ளவையாக உள்ளன. விமானந்தாங்கிகள் முதல் தனிப்பட்ட குண்டுத் தாக்குதல் மற்றும் பீரங்கித் தாக்குதல் வரையிலான எல்லாவற்றின் மீதுமான 800,000 இராணுவ கிரகிப்பாளர்களின் நடமாட்டங்களையும் GPS செய்மதிகளே கட்டுப்படுத்துகின்றன.

சீனாவும் வான்வெளியில் நடவடிக்கைகளில் ஈடுபடும் ஆற்றலை விஸ்தரித்துள்ளது. அது தனது செய்மதிகளை அழிக்கும் ஏவுகணைகளின் திறனையும் நிரூபித்துள்ளது. சிறிய தற்கொலைக் குண்டுத் தாக்குதல் நடாத்தும் விமானங்கள் போன்ற மைக்ரோ செய்மதிகளை மக்கள் விடுதலை இராணுவம் திறமையான முறையில் உருவாக்கி வருகின்றது. இதில் பொருத்தப்பட்டுள்ள நேரடி சக்தி (லேசர்) கருவிகள் விண்வெளியிலுள்ள அமெரிக்க கட்டமைப்பை குருடாக்கக்கூடிய அல்லது நீர்த்துப் போக வைக்கக்கூடியவை. 2007இல் இராணுவ விஞ்ஞானத்துக்கான சீன கல்விக்கழகத்தின் (மக்கள் விடுதலை இராணுவத்தின் உயர்தர ஆய்வு மையம்) சிரேஷ்ட கேர்ணலான யாவோ யுன்ஸு (Colonel Yao Yunzhu), அமெரிக்கா நீண்ட காலத்துக்கு உலகின் "விண்வெளி மேல்நிலை சக்தி" (Space Superpower) யாக இருக்க முடியாது என அறிவித்தார். சீனாவின் முக்கியமான புதிய

ஆற்றல் என்னவென்றால் அதன் "தகவல் யுத்தம்" (Informationized War) அல்லது சைபர் யுத்தம் ஆகும். இப்பொழுது அமெரிக்க இராணுவம் தனது சொந்த சைபர் ஆணையத்தை உருவாக்கியுள்ளது. சீனா சைபர் யுத்த திட்டங்களுக்காக 130,000 பேரை நியமித்துள்ளது. பாதுகாப்புச் செயலாளர் லியோன் பன்னெற்றா கூறுகையில், அமெரிக்க அரசாங்கத்தின் இரகசியங்களையும், புத்திஜீவிகளின் ஆவணங்களையும் களவாடும் அபாயம் நிலவுவதால், ஒரு சைபர் பேர்ஸ் துறைமுகத்துக்கான (Pearl Harbour) அபாயம் இருப்பதாகத் தெரிவித்துள்ளார்.

இந்த நடவடிக்கைகள் சீனாவில் உருவாக்கப்பட்டது எனக் கருதப்படுவதுடன், அது இராஜாங்க திணைக்களத்தின் பெறுமதியான வலையமைப்பை ஸ்தம்பிக்கச் செய்ததுடன், F-35 கூட்டுத் தாக்குதல் திட்டத்திற்கும் தடங்கலை உண்டுபண்ணியுள்ளது.

1984ஆம் ஆண்டின் Red Dawn என்ற திரைப்படத்தில் வரும் ஒரு பாத்திரம் அமெரிக்காவுக்கும் சோவியத் யூனியனுக்கும் இடையிலான யுத்தம் ஏன் தவிர்க்கப்பட முடியாது என்பதை விளக்குகிறது. "முரட்டுத்தனமான இரு குழந்தைகள் ஒரு இடத்தில் இருக்கிறார்கள். நாள் நினைக்கிறேன், விரைவிலோ அல்லது பின்னரோ அவர்கள் சண்டையிடுவார்கள்." சில ஆண்டுகளுக்குப் பின்னர் ஹொலிவுட் இந்தத் திரைப்படத்தை மீள்தயாரிப்புச் செய்தபோது, அதன் தயாரிப்பாளர்கள் "சோவியத் கெட்டவர்கள்" இருந்த இடத்தில் சீனர்களை வைத்து அதன் மூலக் கதையை மாற்றி அமைத்தார்கள். அதன் பின்னர் உண்மையான உலக பொருளாதாரங்கள் விளையாட ஆரம்பித்திருந்தன. மீள் தயாரிப்புச் செய்தபோது, சீனாவின் பல கோடி ரூபாய் பெறுமதியான திரைப்படச் சந்தை வாய்ப்பைத் தவறவிடுவதைத் தவிர்ப்பதற்காக வட கொரியா மீது விரோதமான பார்வையை மாற்றியிருந்தனர். இந்தத் திரைப்படம் ஒரு முக்கியமான விடயத்தைக் கோடிகாட்டியது: அமெரிக்காவும் சோவியத் யூனியனும் போலல்லாது, அமெரிக்காவும் சீனாவும் பல நூறு கோடி டொலர்கள் பெறுமதியான முதலீடுகளைப் பரஸ்பரம் செய்துள்ளனர். இந்த இரு நாடுகளுக்கும் இடையில் போர் மூண்டால் அது, பரஸ்பரம் பெரும் அழிவுகளை ஏற்படுத்தும். இரண்டு பக்கத் தலைவர்களுக்கும் இது தெரியும். அமெரிக்க மற்றும் சீனப் படைகள் ஒருவரை ஒருவர் சந்தேகக் கண்கொண்டு பார்ப்பதுடன், உறவுகள் சில வேளைகளில் பதற்ற நிலையை அடையவும் கூடும்.

ஆனால் 20ஆம் நூற்றாண்டின் பிற்பாதியில் உலக அரசியலை நிர்ணயம் செய்த அமெரிக்காவுக்கும் சோவியத் யூனியனுக்கும் இடையில் யுத்தம் மூளலாம் என்ற பயம் பின்னர் நடைமுறையில் நிகழவில்லை. அதிகம் இழக்க வேண்டி வருமென்பதால், இந்த இரண்டு முரட்டுத்தனமான குழந்தைகளும் சண்டையிடுவது பிரயோசனமற்றது எனத் தீர்மானிக்கக்கூடும்.

# தொண்டு நிறுவனங்களின் நிதி; புலிகளிடம் கைமாறுகிறதா?

ஐ.நா.விடம் கொழும்பு முறையீடு

(கொழும்பு)

தொண்டு நிறுவனங்களுக்கு குரிய நிதிவளங்கள் புலிகளின் கைகளுக்கு செல்கிறதா என்று அரசு இப்போது சந்தேகம் கிளப்பியுள்ளது. எனவே நிதி உதவிகள் தொடர்பாக கண்காணிப்பு பொறிமுறை ஒன்று உருவாக்கப்பட வேண்டும் என்றும் அரசு தரப்பில் இருந்து ஐ.நா.வுக்கு ஆலோசனை வழங்கப்பட்டிருக்கிறது.

இலாப நோக்கமற்ற நிறுவனங்கள் மற்றும் தன்னார்வ தொண்டு நிறுவனங்களுக்கு வழங்கப்படும் நிதி துஷ்பிரயோகம் செய்யப்படுவதைத் தடுத்து நிறுத்த நடவடிக்கை எடுக்கப்பட வேண்டுமென வலியுறுத்தப்பட்டுள்ளது, நாடுகளின் தேசியப் பாதுகாப்பு, பயங்கரவாத ஒழிப்பு நடவடிக்கைகளுக்கும் இந்த நடவடிக்கை மிகவும் முக்கியமானது என இலங்கை சுட்டிக்காட்டியுள்ளது. தன்னார்வ தொண்டு நிறுவனங்களுக்கும், இலாப நோக்கமற்ற நிறுவனங்களுக்கும்மான நிதிக்குக் கொடுக்கல் வாங்கல்கள் வெளிப்படைத் தன்மையுடன் அமைய வேண்டியது அவசியமானது என தெரிவிக்கப்பட்டுள்ளது.

யோகம் செய்யப்படுவதைத் தடுத்து நிறுத்த நடவடிக்கை எடுக்கப்பட வேண்டுமென வலியுறுத்தப்பட்டுள்ளது, நாடுகளின் தேசியப் பாதுகாப்பு, பயங்கரவாத ஒழிப்பு நடவடிக்கைகளுக்கும் இந்த நடவடிக்கை மிகவும் முக்கியமானது என இலங்கை சுட்டிக்காட்டியுள்ளது. தன்னார்வ தொண்டு நிறுவனங்களுக்கும், இலாப நோக்கமற்ற நிறுவனங்களுக்கும்மான நிதிக்குக் கொடுக்கல் வாங்கல்கள் வெளிப்படைத் தன்மையுடன் அமைய வேண்டியது அவசியமானது என தெரிவிக்கப்பட்டுள்ளது.

பயங்கரவாத அமைப்புக்களுக்கு சில தன்னார்வ தொண்டு நிறுவனங்கள் உதவிகளை வழங்கி வருவதாகக் குற்றம் சுமத்தியுள்ளது. சில தன்னார்வத் தொண்டு நிறுவனங்களின் ஊடாக பயங்கரவாத அமைப்புக்களுக்கு நிதி உதவிகள் வழங்கப்படுவதாகத் தெரிவித்துள்ளது. விடுதலைப் புலிகள் பல்வேறு அறக்கட்டளைகள் மற்றும் தன்னார்வ தொண்டு நிறுவனங்களின் ஊடாக நிதி உதவி பெற்றுக் கொண்டுள்ளதாக இலங்கை சுட்டிக்காட்டியுள்ளது.

# பாதுகாப்பில் உயர் தொழில்நுட்பம் பலம் சேர்க்கிறது கொடும்பு


உயர் ரகத்திலான பாதுகாப்பு தொழில் நுட்பங்களைக் கொழும்புக்கு வழங்க சீன அரசு இணக்கம் தெரிவித்துள்ளது. எனினும் அவை தொடர்பிலான தகவல்களை வெளியிடாமல் சீன வெளிவிவகார அமைச்சு மௌனம் சாதித்து வருகிறது.

அதேவேளை இலங்கையின் படைத்தரப்புக்கு பயிற்சிகள் மற்றும் பாதுகாப்புத் தொழில் நுட்பங்களை வழங்க சீனா இணக்கம் தெரிவித்துள்ளது. இது குறித்து சீன வெளிவிவகார அமைச்சின் செய்தித் தொடர்பாளர் ஹாங் லீ பெய்ஜிங்கில் செய்தியாளர்களிடம் கருத்துத் தெரிவிக்கையில், சீனாவும், இலங்கையும் தமக்கிடையிலான பாதுகாப்பு ஒத்துழைப்பை

மேலும் விரிவுபடுத்திக் கொள்ள இணக்கம் கண்டுள்ளன. இவ்விரு நாடுகளின் படைத்துறை அமைச்சுகளுக்கு இடையில் படைத்தரப்பினருக்கான பயிற்சிகள் மற்றும் பாதுகாப்புத் தொழில்நுட்பம் போன்ற துறைகளில் தொடர்ந்தும் ஒத்துழைப்புக்களை பரிமாறிக் கொள்வதற்கு இணக்கம் காணப்பட்டுள்ளது என்று தெரிவித்துள்ளார்.

இந்நிலையில், இது குறித்து சீன வெளிவிவகார அமைச்சின் செய்தித் தொடர்பாளர் ஹாங் லீயிடம் செய்தியாளர் கேள்வி எழுப்பிய போது, இவ்விரு நாடுகளுக்கும் இடையில் கைச்சாத்திடப்பட்ட ஒப்பந்தங்கள் தொடர்பிலான விபரங்களை வெளியிட அவர் மறுத்துவிட்டார்.

# ஆஸி. யுத்தக் கப்பல்; கொழும்பில் நங்கூரம்



(கொழும்பு)

அவுஸ்திரேலிய கடற்படைக்குச் சொந்தமான ஹமஸ்ட் டூவம்பா (HMAS Toowoomba) எனும் கப்பல் நல்லெண்ண நோக்கத்தின் அடிப்படையில் கொழும்பு துறைமுகத்தை வந்தடைந்துள்ளதாக இலங்கைக் கடற்படையினர் தெரிவித்துள்ளனர். 118 மீற்றர் நீளமும் 3600 தொன் நிறையும்

கொண்ட குறித்த கப்பலில் 192 கடற்படையினர் இருப்பதாகவும் கடற்படையினர் தெரிவித்தனர். கடந்த வெள்ளிக்கிழமை கொழும்புக்கு வருகைத்துள்ள கப்பல் நாளைவரை கொழும்பு துறைமுகத்தில் தரித்து நிற்கும் என்றும் கடற்படையினர் அறிவித்துள்ளனர்.

# ஐந்து கட்சிகளினதும் ஒருமித்த தெரிவாகவே முதலமைச்சர் வேட்பாளர் இருக்கவேண்டும் முடிவின்றித் தொடரும் இழுபறி

(கொழும்பு)

வடக்கு மாகாண முதலமைச்சர் வேட்பாளர் தெரிவு விவகாரம் தமிழ்த் தேசியக் கூட்டமைப்பில் இன்னமும் இழுபறி நிலையிலேயே உள்ளது. அதேவேளை ஐந்து கட்சிகளினதும் தெரிவாகவே வட மாகாண முதலமைச்சர் வேட்பாளர் இருக்க வேண்டும் என புளொட் அமைப்பின் தலைவர் த.சித்தார்த்தன் தெரிவித்துள்ளார். தமிழ்த் தேசியக் கூட்டமைப்பில் அங்கம் வகிக்கும் ஐந்து கட்சிகளும் இணைந்து முதலமைச்சர் வேட்பாளரைத் தெரிவுசெய்து நிறுத்துவதன் மூலமே கூட்டமைப்பின் ஒற்றுமையை மேலும் வலுப்படுத்த முடியுமென அவர் சுட்டிக்காட்டியுள்ளார்.

இது மக்கள் கூட்டமைப்பின் மீது முழுமையான நம்பிக்கையை வைக்க உதவுமென்றும் அவர் கூறியுள்ளார். வடமாகாணசபைத் தேர்தல் செப்டெம்பரில் நடைபெறப்போவதாகக் கூறப்படும் நிலையில் ஊடகங்களில் முதலமைச்சர் வேட்பாளராக தமிழரசுக் கட்சியைச் சேர்ந்தவர்கள் மற்றும் அதில் இணைபவர்களுக்கே வாய்ப்பிருப்பது போல் தகவல்கள் வெளியாகி வருகின்றன.

தமிழரசுக் கட்சியைத்தவிர்ந்த தமிழ்த் தேசியக் கூட்டமைப்பில் அங்கம் வகிக்கும் ஏனைய நான்கு கட்சிகளில் முதலமைச்சர் வேட்பாளராக வரக்கூடியவர்கள், நீண்டகால

அரசியல் அனுபவமுடையவர்கள் பலர் இருக்கின்றனர். தமிழ்த் தேசியக் கூட்டமைப்பின் ஒற்றுமையை பலப்படுத்த வேண்டுமென்றால் தகுதியான வேட்பாளரைக் கூட்டமைப்பில் அங்கம் வகிக்கும் ஐந்து கட்சிகளும் இணைந்து தெரிவுசெய்ய வேண்டும். இதன்மூலமே கூட்டமைப்பின் ஒற்றுமையை வலுப்படுத்த முடியுமென்பதுடன், மக்களும் கூட்டமைப்பில் முழுமையான நம்பிக்கையை வைக்க உதவும் என புளொட் தலைவர் மேலும் சுட்டிக்காட்டியுள்ளார்.

# குடும்பப் பெண் கொலை; நீர்கொழும்பில் பரபரப்பு

வீட்டில் தனிமையிலிருந்து வயோதிப்ப பெண் ஒருவரை பாலியல் வல்லுறவுக்குட்படுத்தி படுகொலை செய்துள்ள சம்பவமொன்று நீர்கொழும்பு திவுலபிட்டி பகுதியில் இடம் பெற்றுள்ளதாக பொலிஸார் தெரிவித்தனர். இச்சம்பவம் கடந்த வெள்ளிக்கிழமை பிற்பகல் வேளையில் இடம்பெற்றுள்ளது. மஞ்சநாயக்க பிரேமாவதி என்ற 59 வயதுடைய வயோதிப்ப பெண்ணை இவ்வாறு படுகொலை செய்யப்பட்டுள்ளார்.

இந்தச் சம்பவம் தொடர்பாக திவுலபிட்டி பொலிஸார் சந்தேகத்தின் பேரில் மூவரை கைது செய்துள்ளனர்.

இவ்வாறு கைது செய்யப்பட்டவர்களில் ஒருவர் இந்த பெண்ணை வல்லுறவுக்குட்படுத்தி கொலை செய்துள்ளதாகவும் ஏனைய இருவரும் அவருடன் கூட அருந்தியவர்கள் எனவும் தெரிவிக்கப்படுகிறது. இச்சம்பவம் தொடர்பாக பொலிஸ் விசாரணைகளின் போது தெரிவவந்துள்ளதாவது, திவுலபிட்டி பிரதேசத்தில் மூன்று பேர் ஒன்றாக மதுபானம் அருந்தியுள்ளனர். மதுபானம் தீர்ந்துபோகவே பிரதான சந்தேகநபர் மதுபானம் வாங்குவதற்காகச் சென்றுள்ளார். அவ்வாறு சென்றவரே தனிமையில் இருந்த பெண்ணை வல்லுறவுக்குட்படுத்தி படுகொலை செய்துள்ளதாக தெரியவருகிறது.

வீட்டிற்குள் வந்த சந்தேகநபர் குறித்த பெண்ணுக்கு அறிமுகமானவர். இதனைப் பயன்படுத்தி மதுபோதையில் வீட்டுக்குள் புகுந்த சந்தேகநபர் அப்பெண்ணை படுக்கையறைக்குள் வைத்து வல்லுறவு புரிந்துள்ளார். இதன்போது அப்பெண் இவருடன் எதிர்த்துப் போராடவே அவரது தலையை பிடித்து கட்டிலின் விளிம்பில் மோதியுள்ளார். தொடர்ந்து அப்பெண் தப்பியோடி சமையலறைக்குள் புகுந்துள்ளார்.

அங்கு வைத்து அவரது தலையைப் பிடித்திழுக்க அவர் நிலத்தில் வீழ்ந்துள்ளார். அப்போது சந்தேகநபர் பெண்ணின் தலையை நிலத்தில் மோதி கொலை செய்துள்ளார். அதன்பின்னர் பெண்ணின் சடலத்தை மறைத்து வைத்துவிட்டு வீட்டுக்கு வெளியே வந்துள்ளார்.

கொலை செய்யப்பட்ட பெண்ணின் சடலம் நீர்கொழும்பு மாவட்ட வைத்தியசாலையில் பிரேத பரிசோதனைக்காக வைக்கப்பட்டுள்ளது. சம்பவம் தொடர்பாக பொலிஸார் மேலதிக விசாரணைகளை மேற்கொண்டு வருகின்றனர்.

# தாக்குதலில் இராணுவமாளர் காயம்

ஊவா மாகாண சபை உறுப்பினர் ஒருவர் மேற்கொண்ட தாக்குதலில் வெலிமடை கெப்படிபொல இலங்கை போக்குவரத்துச் சபை முகாமையாளர் காயமடைந்துள்ளார். தாக்குதலுக்கு இலக்கான முகாமையாளர் ஊவா பரணகம் வைத்தியசாலையில் அனுமதிக்கப்பட்டு சிகிச்சை பெற்று வருவதாக பொலிஸார் தெரிவித்துள்ளனர். பஸ் போக்குவரத்து தொடர்பில் எழுந்துள்ள பிரச்சினையை அடுத்து குறித்த மாகாண சபை உறுப்பினரால் இந்த தாக்குதல் மேற்கொள்ளப்பட்டுள்ளதாகவும் கிடைத்த முறைப்பாட்டுக்கு அமைய விசாரணைகளை மேற்கொண்டு வருவதாகவும் பொலிஸார் குறிப்பிட்டுள்ளனர்.

# வீட்டுக்குள்ளேயே சிறை; ஷிராணியின் மன உளைச்சல்

(கொழும்பு)

வீட்டுக் காவலில் இருப்பதைப் போன்று உணர்வதாக முன்னாள் நீதியரசர் ஷிராணி பண்டாரநாயக்க தெரிவித்துள்ளார். இலஞ்ச ஊழல் பிரிவினர் அடிக்கடி விசாரணை நடத்துகின்றனர், அடிக்கடி தகவல்களைத் திரட்டுகின்றனர். இதனால் இயல்பு வாழ்க்கையை தொடர்வதில் சிக்கல் காணப்படுகின்றது. எனக்கும், எனது கணவருக்கும், மகனுக்கும் உயிர் அச்சுறுத்தல் ஏற்பட்டுள்ளது என அவர் குறிப்பிட்டுள்ளார். சிங்கள



ஊடகமொன்றுக்கு வழங்கிய செவ்வியில் அவர் இதனைத் தெரிவித்துள்ளார்.

# கலைநீர்து களவு; "அமெரிக்க கோணர்" இனி இல்லை

திருகோணமலையில் அமெரிக்கத் தகவல் நிலையத்தை அமைப்பது தொடர்பாக கொழும்பிலுள்ள அமெரிக்கத் தூதரகத்துடன் செய்துகொண்ட புரிந்துணர்வு உடன்பாட்டை இடைநிறுத்தி திருகோணமலை நகரசபை முடிவு செய்துள்ளது. திருகோணமலை நகரசபைச் செயலர் அப்துல் லதீப் முகமட் நபீல் இந்தத் தகவலை கொழும்பு ஆங்கில வாரிதழ் ஒன்றுக்குத் தெரிவித்துள்ளார். இந்த இணக்கப்பாடு ஏற்றுக்கொள்ளக் கூடியது அல்ல என்று வெளிவிவகார அமைச்சு திருகோணமலை நகரசபைக்கு அறிவித்துள்ளதை அடுத்தே இந்த முடிவு எடுக்கப்பட்டுள்ளதாக அவர் தெரிவித்துள்ளார். அத்துடன் கிழக்கு மாகாணசபையும், இந்த உடன்பாட்டைத் தொடர்வதற்கு அனுமதி பெறப்பட வேண்டும் என்று தமக்குத் தெரிவித்துள்ளதாகவும் அவர் கூறியுள்ளார். திருகோணமலையில் அமெரிக்கத் தகவல் நிலையத்தை அமைப்பதற்கு, அமெரிக்கத் தூதரகம் தம்மிடம் அனுமதி கோரவில்லை என்று இலங்கை அரசாங்கம் தெரிவித்திருந்தது. அதேவேளை ஏற்கனவே கண்டியிலும் யாழ்ப்பாணத்திலும் "அமெரிக்கன் கோணர்" திறக்கப்பட்டபோது கையாளப்பட்ட நடைமுறைகளையே இங்கும் பின்பற்றியதாக அமெரிக்கத் தூதரகம் தெரிவித்திருந்தது குறிப்பிடத்தக்கது.

# சுயமுயற்சியாளர்களுக்கு

## என்றும் நாம் கைகொடுப்போம்



(யாழ்ப்பாணம்)

சுயதொழில் முயற்சிகளில் ஈடுபட்டுவரும் மக்களின் தொழில் முயற்சிகளை மேம்படுத்துவதற்கான உதவிகளை வழங்குவதற்கான பல திட்டங்கள் நடைமுறையில் உள்ளன அவ்வாறான முயற்சியாளர்களுக்கு எந்நேரத்திலும் உதவ நாம் தயாராகவுள்ளோம் என அமைச்சர் டக்ளஸ் தேவானந்தா தெரிவித்துள்ளார்.

நேற்று முன்தினம் மாலை கிளிநொச்சியில் தொழில் முயற்சிக் குழுக்களுக்கான தொழில் உபகரணங்களை கையளித்து உரையாற்றும்போதே அவர் இவ்வாறு தெரிவித்துள்ளார்.

அங்கு அவர் மேலும் உரையாற்றுகையில், சுயதொழில் முயற்சிகளில் ஈடுபட்டுவரும் மக்

களுக்கு தொழில் உபகரணங்களை வழங்குவதென்பது மிகவும் காத்திரமான உதவித்திட்டம் அதனடிப்படையில் இலங்கைத் தொழிற்துறைத் திணைக்களத்தின் ஏற்பாட்டில் ஜி.ஐ.செட் நிறுவனத்தால் தொழிலாளர்களின் கோரிக்கைக்கமைவாக இத்திட்டம் நடைமுறைப்படுத்தப்பட்டுள்ளது. எனவே இவ் உபகரணங்களானது எதிர்பார்க்கப்பட்ட இலக்கிற்கான செயற்பாட்டுக் காகமட்டும் பயன்படுத்தப்பட வேண்டும்.

அத்தோடு எதிர்காலத்தில் இவ்வாறான தொழில் முயற்சிகளை ஊக்குவிப்பதற்கான சக்தியாக சமுர்த்தித் திட்டத்தின் செயற்பாடுகளும் அமையப் பெறும் மேலும் முன்னெடுக்கப்படுகின்ற வாழ்வாதார தொழில்

முயற்சிகளைப்பலப்படுத்தும் வகையில் வாழ்வின் எழுச்சித்திட்டமும் துணையாக செயற்படும் எனவே மக்களால் முன்னெடுக்கப்படும் தொழில் முயற்சிகள் தொடர்பான தகவல்கள் எமக்குச் சரியாக கிடைக்கப்பெறுகின்ற சந்தர்ப்பத்தில் அவற்றை ஊக்குவிப்பதற்கான செயற்பாடுகளை நடைமுறைப்படுத்துவதற்கு நாம் தயாராக உள்ளோம் எனக் குறிப்பிட்ட அமைச்சர் டக்ளஸ் தேவானந்தா இன்று உருவாகியிருக்கும் 'இயல்புச் சூழலை பயன்படுத்தி வாழ்நிலை மேம்பாட்டை எட்டுவதற்கு மக்கள் முயற்சிக்க வேண்டும் எனவும் குறிப்பிட்டார்.

தொழிற்துறைத் திணைக்களப் பணிப்பாளர் சிவகரனின் தலைமையில் நடைபெற்ற இந்நிகழ்வில் ஈ.பி.டி.பி யாழ். மாவட்ட நாடாளுமன்ற உறுப்பினர் முருகேசு சந்திரகுமார், கிளிநொச்சி மாவட்ட அரசாங்க அதிபர் ரூபவதி கேதீஸ்வரன், வடமாகாண செயலாளர் விஜயலட்சுமி, உள்ளூராட்சி அமைச்சின் செயலாளர் வரதீஸ்வரன், ஈ.பி.டி.பி.யின் கிளிநொச்சி மாவட்ட அமைப்பாளர் தவநாதன் ஆகியோரும் ஜி.ஐ.செட் நிறுவனப் பிரதிநிதி மற்றும் மக்கள் அமைப்புக்களின் பிரதிநிதிகள் பயனாளிகள் எனப் பலரும் கலந்துகொண்டனர்.

## திறந்த கட்டுரைப்போட்டி

(யாழ்ப்பாணம்)

புங்குடுதீவுப் பகுதியில் சமூக, பொருளாதார சமய, கலாசார, அபிவிருத்தியில் ஈடுபட்டு மறைந்தவர்களை நினைவுகூரும் வகையிலான கட்டுரைப் போட்டி ஒன்றினைப் புங்குடுதீவு சமூக பொருளாதார அபிவிருத்திக் கூட்டுறவுச் சங்கம் ஏற்பாடு செய்துள்ளது.

இக்கட்டுரைப் போட்டியானது 1250 - 1500 சொற்களைக் கொண்டதாக நடைபெறவுள்ளது. முதலாம் பரிசாக 5000 ரூபாவும், இரண்டாம்

பரிசாக 3000 ரூபாவும், மூன்றாம் பரிசாக 2500 ரூபாவும் வழங்கப்படவுள்ளன.

அமரர் நடராஜர் காந்திகுமார் நினைவாக நடத்தப்படவுள்ள இக் கட்டுரைப் போட்டிக்கான ஆக்கங்களை பெரியார் கட்டுரைப்போட்டி, புங்குடுதீவு சமூக பொருளாதாரக் கூட்டுறவுச் சங்கம், புனித சவேரியார் ஆலயம் புங்குடுதீவு என்னும் முகவரிக்கு இம்மாதம் 30ஆம் திகதிக்கு முன்னர் அனுப்பிவைக்குமாறு ஏற்பாட்டாளர்கள் அறிவித்துள்ளனர். (10)

## மோசடி வியாபாரிகள்

### மடக்கிப்பிடிப்பு

(முள்ளியவளை)

முல்லைத்தீவு மாவட்டத்தின் ஓட்டுசுட்டான் பிரதேசத்தில் மண்ணெண்ணெய் எனக் கூறி தண்ணீரை மக்களுக்கு விற்பனை செய்த இருவர் அப்

பகுதி வர்த்தகர்களால் மடக்கி பிடிக்கப்பட்டு ஓட்டுசுட்டான் பொலிஸாரிடம் ஒப்படைக்கப்பட்டுள்ளனர்.


இச்சம்பவம் கடந்த வியாழக் கிழமை இடம் பெற்றுள்ளதுடன்

இதில் அந்நாடகத்தைச் சேர்ந்த 2 நபர்கள் மண்ணெண்ணெய் பரலை பட்டா வாகனத்தில் கொண்டு வந்து அங்குள்ள மக்களுக்கு மண்ணெண்ணெய் எனக்கூறி தண்ணீரை விற்பனை செய்துள்ளனர்.

எனினும் சந்தேகம் கொண்ட மக்களும் அப்பகுதி வர்த்தகர்களும் இருவரையும் மடக்கிப் பிடித்து பொலிஸாரிடம் ஒப்படைத்துள்ளனர்.

இதேவேளை குறித்த இரு நபர்களும், முன்னர் முள்ளியவளைப் பிரதேசத்திலும் இவ்வாறு மண்ணெண்ணெய் எனக் கூறி தண்ணீரை விற்பனை செய்து பாடு தொடர்பாகவும் பத்திரிகைகளில் முன்னர் சுட்டிக்காட்டப்பட்டது. இதனை அடுத்து பொது மக்களும், வர்த்தகர்களும் உசார்நிலையில் இருந்து இவர்களைப் பிடித்து பொலிஸில் ஒப்படைத்துள்ளதாக தெரிவிக்கப்படுகிறது. எனினும் தற்போது பொலிஸை காவலில் குறித்த இரு நபர்களும் உள்ள நிலையில் முள்ளியவளைப் பிரதேசத்தில் இவர்கள் மேற்கொண்ட அந்நடவடிக்கையால் ஏமாற்ற மடைந்த மக்களின் பணம் மீள்கையளிக்கப் படவில்லை என தெரிவிக்கப்படுகிறது. (125)

## யாழ். ஜோதிடருக்கு தேசிய விருது



கலாசார மற்றும் கலை அலுவல்கள் அமைச்சின் வழிகாட்டலில் ஜோதிடர்களைக் கௌரவித்து தேசிய விருது வழங்கும் விழா கொழும்பு ஜோன்டி சில்வா ரூபகார்த்த மண்டபத்தில் அண்மையில் இடம்பெற்ற போது சுமார் நாற்பது ஆண்டுகளாக சோதிடத்துறையில் ஈடுபட்டு வருகின்ற வேலணை ஜோதிடர் வி.ஏ.சி.வராசாவுக்கு கௌரவ கலாசார அமைச்சர் ரி.பி.ஏக்கநாயக்கா பொன்னாடை போர்த்தி "ஜோதிர் வித்தயாரத்தா" விருது வழங்கிக் கௌவிக்கப்பட்டார். அகில இலங்கையில் மேற்படி விருதினைப் பெற்ற ஒரேயொரு வடபகுதி ஜோதிடர் இலரேயாவார்.

## கூட்டுறவு தினவிழா யாழில் மும்முர ஏற்பாடு

(பருத்தித்துறை)

91ஆவது சர்வதேச கூட்டுறவு தினவிழாவை இம்முறை யாழ். மாவட்டத்தில் கோட்டமட்டங்களிலும், மாவட்ட மட்டங்களிலும் நடாத்த வேண்டும் என கூட்டுறவாளர்களால் ஆலோசனை வழங்கப்பட்டுள்ளது. சகல கூட்டுறவு சங்கங்களையும் உள்ளடக்கியதாக கோட்ட மட்ட, மாவட்ட மட்டத்தில் நடாத்த தீர்மானிக்கப்பட்டுள்ளது.

இது தொடர்பான சங்க உறுப்பினர்களுடனான கலந்துரையால் இன்று காலை 10 மணிக்கு யாழ். வீரசிங்கம் மண்டபத்தில் கூட்டுறவு அபிவிருத்தி உதவி ஆணையாளர் தலைமையில் நடைபெறவுள்ளது. இதில் சகல உறுப்பினர்களையும் தவறாது கலந்து கொள்ளுமாறு அறிவிக்கப்பட்டுள்ளது. (109)

## முரசின இன்றைய பலனி

[03.06.2013 - திங்கட்கிழமை]

விசய வருஷம் வைகாசி மாதம் 20 ஆம் திகதி. நட்சத்திரம் உகரட்டாதி பிற்பகல் 12.22 வரை. திதி - நசுமி பிற்பகல் 04.31 வரை. இராகுகாலம் 07.22 - 08.52 வரை. சுபநேரம் 11.52 - 01.22 வரை. சிந்தம்.

சோதிடஞானி அவர்களால் நணிக்கப்பட்டது.

<b>மேடம்</b>	எதிர்கால நலனில் அக்கறை கொள்வீர்கள். சுதந்திரமாக செயல்பட விரும்பும் வளரும். தொழிலில் திட்டமிட்ட இலக்கை அடையலாம். சராசரி வரவுடன், கடனும் வசூலாகும். உறவினர் வருகையால், நன்மை கிடைக்கும். மாணவர்க்கு உயர்வு.
<b>ரிஷபம்</b>	நற்குணம் மிகுந்தவர், உங்களிடம் அன்பு பாராட்டுவர். உண்மை, நேர்மைக்கு கிடைத்த மரியாதை என, பெருமதிம் கொள்வீர்கள். தொழில், புதிய வளர்ச்சி பரிமாணம். பணவரவும், நன்மையும் அதிகரிக்கும். விருந்து, விசேஷத்தில் கலந்து கொள்வீர்கள்.
<b>மிதுனம்</b>	இளமைக்கால நினைவுகளை அசைபோடுவீர்கள். திட்டமிட்ட வேலை வெற்றிகரமாக நிறைவேறும். தொழிலில், எதிர்பார்த்த அரசு உதவி கிடைக்கும். பணவரவு திருப்தி. வெகுநாளாய் விரும்பிய பொருளை வாங்குவீர்கள். வழக்குகள் வெற்றியாகும்.
<b>கடகம்</b>	எந்த செயலையும் சிறப்பாக நிறைவேற்றுவீர்கள். உங்களின் தனித்திறமையை, பிறர் வியப்பர். தொழில், இருந்த இடையூறு விலகும். பணவரவில் முன்னேற்றம். வெகுநாளாய் காணாமல் தேடியது கைவந்து சேரும். வெளியூரிலிருந்து நல்ல செய்தி.
<b>சிம்மம்</b>	பேச்சில் நிதானம் பின்பற்றி, நற்பெயரை காக்கவும். தொழில், வளர்ச்சிக்கு கூடுதல் முயற்சியும், உழைப்பும் உதவும். வரவை விட செலவு கூடும். பாதுகாப்பில், தகுந்த கவனம் வேண்டும். வேலையிடத்தில் வரும் சச்சரவுகளில் விலகிச் செல்க.
<b>கன்னி</b>	பேச்சில் தத்துவமும், சிந்தனையும் மிகுந்திருக்கும். எவரையும் அன்புடன் நேசிப்பீர்கள். சமூகத்தில் புகழும் பாராட்டும் பெறுவீர்கள். தொழில், வளர்ச்சி திருப்திகரமான முன்னேற்றம். பணவரவு சீராகும். வழிபாடு நிறைவேற்றுவீர்கள். பிள்ளைகள் உதவி.
<b>துலாம்</b>	உங்கள் செயலை சிலர் குறை சொல்வர். அவப்பெயர் வராமல் முனையோசனையுடன் செயல்படுக. தொழில், அளவான மூலதனம் போதும். போட்டிக்காக செலவு வேண்டாம். இல்லறத் துறையின் ஆலோசனை நம்பிக்கை தரும். பயண வாய்ப்பு வரும்.
<b>விருச்சிகம்</b>	ரூபக மறதி முக்கியமான செயலுக்கு தடையாகும். தொழிலில், குறைபடி சரிசெய்வது அவசியம். கடுமையான உழைப்புக்கு குறைவான பணவரவு. மனம் சோர்வாக உணர்வீர்கள். குடும்பம் அனுசரணை. சீரான ஓய்வு உடல்நலம் பாதுகாக்கும்.
<b>தனுசு</b>	நண்பர், உறவினருக்கு உதவுவீர்கள். தொழில் வளர்ச்சி பெற, புதிய அனுசூல வாய்ப்பு உருவாகும். முயற்சிக்குப் பலனாக, உபரிபணவரவு. வெளியூரிலிருந்து எதிர் பார்த்த சுபசெய்தி வரும். புத்திரர் விரும்பியது வாங்கித் தருவீர்கள். நட்பில் மனநிறைவு.
<b>மகரம்</b>	அறிமுகம் இல்லாதவரிடம் சுயபெருமை பேச வேண்டாம். தொழில், கூடுதல் மூலதனம் தேவைப்படும். திட்டமிட்ட இலக்கு நிறைவேறும். சுற்றுப்புற சூழ்நிலை தொந்தரவு தரலாம். நித்திரை கெடலாம். வெளியூர் பயணத்திட்டத்தில் மாறுதல் இருக்கும்.
<b>கும்பம்</b>	தொடங்கிய செயல்கள் வெற்றி பெறும். மனஉறுதியுடன் செயல்படுவீர்கள். நன்மைகள் தேடிவரும். தொழில், மாற்று உபாயங்கள் பின்பற்றுவீர்கள். வரவு செலவுக்கு ஆகும். பிறர் பொருளை பாதுகாக்கும் பொறுப்பு ஏற்க வேண்டாம். பயண மாற்றம்.
<b>மீனம்</b>	வெளித் தொடர்பு மூலம், சிறு சிரமம் எதிர்கொள்வீர்கள். விலகுவதால், மனஅமைதியை பாதுகாக்கலாம். தொழில் சீர் பெற, புதிய அணுகுமுறை பின்பற்றுவீர்கள். வேலையில் உங்களை மறப்பீர்கள். சேமிப்பு செலவுக்கு ஆகும். வாகன பயணத்தில் கவனம்.

# கால்பந்து வீரர்களை இனங்காணும் ஒருநாள் பயிற்சி முகாம்



படப்பிடிப்பு : இராஜகுமார்

(யாழ்ப்பாணம்)

தேசிய ரீதியில் கால்பந்தாட்ட வீரர்களை உருவாக்கும் நோக்கில் ஸ்ரான்ட் சாட்டட் வங்கி மற்றும் யாழ்ப்பாண கால்பந்தாட்ட லீக்கினால் ஒரு நாள் தெரிவு நேற்று யாழ்ப்பாணம் துரையப்பா விளையாட்டு அரங்கில் நடைபெற்றது.

யாழ்ப்பாணம் மாவட்ட பாடசாலைகளின் 15 வயதிற்கு குடும்ப வீரர்களை இனங்கண்டு, தேசிய கால்பந்தாட்ட போட்டிக்கு ஏற்றவாறு அவர்களை உருவாக்கும் நோக்குடன் யாழ்ப்பாணம் கால்பந்தாட்ட லீக் ஸ்ரான்ட் சாட்டட் வங்கியுடன் இணைந்து

கால்பந்தாட்ட பயிற்சி முகாம் ஒன்றை நேற்று நடத்தியது.

இதில் யாழ்ப்பாணம் மாவட்டத்தைச் சேர்ந்த முன்னணிப் பாடசாலைகளைச் சேர்ந்த வீர,விராங்களைகள் மற்றும் கிளி நொச்சி மாவட்டம் உருத்திரபுரம் சிவநகர் அ.த.க. பாடசாலை வீர, விராங்களைகள் உட்பட 300இற்கும் மேற்பட்டோர் பங்குகொண்டனர்.

இதில் 30 பேர் கொண்ட வீர,விராங்களைகள் தெரிவு செய்யப்படவுள்ளதுடன் அவர்களுக்கானகால்பந்து உபகரணங்கள் மற்றும் தேசிய அணியில் இணைத்துக் கொள்வதற்கான சகல பயிற்சிகள்

போன்ற உதவிகளையும் ஸ்ரான்ட் சாட்டட் வங்கி செய்யவுள்ளது.

இப்பயிற்சி முகாமின் ஆரம்ப நிகழ்வில் நாடாளுமன்ற உறுப்பினரும், ஜனாதிபதியின் புதல்வருமான நாமல் ராஜபக்ஷ, யாழ்ப்பாணம் மாவட்ட கட்டளைத் தளபதி ஹத்துருசிங்க, சிறிலங்கா சுதந்திரக் கட்சியின் யாழ்ப்பாணம் அமைப்பாளர் அங்கஜன், ஸ்ரான்ட் சாட்டட் வங்கி முகாமையாளர் மற்றும் அதிகாரிகள், யாழ்ப்பாணக்கால்பந்தாட்ட லீக் தலைவர் அன்பர் ராஜசிங்க, அதன் செயலாளர் மற்றும் உறுப்பினர்கள் எனப் பலர் கலந்துகொண்டனர். (எஸ்.பி.)

## முன்னோற்றம்



(பாரிஸ்)

பிரெஞ்சு ஒப்பன் ரென்னிஸ் தொடரின் நான் காவது சுற்றுக்கு முன்னணி வீரர்களான நடால், ஜோகோவிச் மற்றும் மரிய ஷரபோவா ஆகியோர் முன்னேறியுள்ளனர்.

கிராண்ட்ஸ்லாம் போட்டிகளில் ஒன்றான பிரெஞ்சு ஒப்பன் ரென்னிஸ் போட்டி பாரிஸ் நகரில் நடைபெற்று வருகிறது.

உலகின் முதல் நிலை வீரரான நோவக் ஜோகோவிச் (சேர்பியா) 3ஆவது சுற்று ஆட்டத்தில் 26ஆம் நிலை வீரரான டிமிட்ரோவை (புல்கேரியா) எதிர்கொண்டார்.

இதில் ஜோகோவிச் 6-2, 6-2, 6-3 என்ற நேர்செட் கணக்கில் வென்றார். அவர் 4ஆவது சுற்றில் ஜேர்மனியை சேர்ந்த பிலிப்பை சந்திக்கிறார். உலகின் 3ஆம் நிலை வீரரும், 7 முறை சம்பியனுமான (2005-2008, 2010-2012) ரபெல் நடால் (ஸ்பெயின்) 3ஆவது சுற்று ஆட்டத்தில் இத்தாலியை சேர்ந்த 27ஆம் நிலை வீரரான பேபியோவை சந்தித்தார். இதில் நடால் 7-6 (7-5), 6-4, 6-4 என்ற நேர் செட் கணக்கில் எளிதில் வென்று 4ஆவது சுற்றுக்கு தகுதி பெற்றார்.

பெண்கள் ஒற்றையர் பிரிவு ஆட்டத்தில் உலகின் இரண்டாம் நிலை வீரான்களையும், நடப்பு சம்பியனுமான மரியா ஷரபோவா (ரஷ்யா) 3ஆவது சுற்றில் சீனாவை சேர்ந்த ஜி ஜெங்கை எதிர்கொண்டார். இதில் ஷரபோவா 6-1, 7-5 என்ற நேர்செட் கணக்கில் வென்று 4ஆவது சுற்றுக்கு நுழைந்தார்.

மற்ற ஆட்டங்களில் 3ஆம் நிலை வீரான்களை அசுரென்கா (பெலாரஸ்), ஜெலனா ஜன்கோவிச் (செர்பியா), பெதானி (அமெரிக்கா) ஆகியோர் வென்று 4ஆவது சுற்றுக்குத் தகுதி பெற்றனர்.

## கிண்ணம் எமக்கே



(லண்டன்)

சம்பியன்ஸ் கிண்ணம் ஒரு நாள் கிரிக்கெட் தொடரின் வெற்றிக் கிண்ணத்தைக் கைப்பற்றிக் கொள்வோம் என மேற்கிந்தியத்தீவுகள் அணியின்

அதிர்ஷ்ட வீரர் கிறிஸ் கெய்ல் தெரிவித்துள்ளார்.

இந்தத் போட்டித் தொடர் இலகுவானதாக இருக்கப்போவதில்லை. இத் தொடர் மிகவும் சவால் நிறைந்த தொடராகவே இருக்கும். இருப்பினும் எங்கள் அணி வீரர்கள் சகலரும் எந்த வேளையிலும் போட்டியை மாற்றக்கூடியவர்கள். எனவே, நாம் அனைவரும் ஒருங்கிணைந்து ஆடிக் கிண்ணத்தைக் கைப்பற்றிக்கொள்ள முயற்சிப்போம். அத்துடன் இங்கிலாந்தில் அதிக அளவில் கரிபியன் தீவு மக்கள் வசிக்கின்றனர்.

அவர்களின் வரவேற்பு மற்றும் உட்காக்கதால், இந்தத் தொடரை எமது அணி சிறப்பாக முகம் கொடுக்கும் எனவும் அவர் மேலும் தெரிவித்தார்.

## வென்றது பார்சிலோனா

மால்கா அணிக்கு எதிரான லா லிகா கால்பந்து தொடரின் லீக் போட்டியில் பார்சிலோனா அணி வெற்றி பெற்றது. ஸ்பெயினில் நடந்த லா லிகா கால்பந்து தொடரின் லீக் போட்டியில் பார்சிலோனா அணி தனது கடைசி லீக் போட்டியில் மால்காவை சந்தித்தது. இதில் போட்டியின் தொடக்கம் முதல் ஆதிக்கம் செலுத்திய பார்சிலோனா அணிக்கு டேவிட் வில்லா (3ஆவது நிமிடம்), பேப்ரிகாஸ் (14 ஆவது நிமிடம்), மார்டின் (16 ஆவது நிமிடம்) ஆகியோர் அடுத்தடுத்து கோல் அடிக்க, முதல் பாதியின் முடிவில் பார்சிலோனா 3-0 என முன்னிலை வகித்தது.

பின் இரண்டாவது பாதியிலும் தொடர்ந்து ஆதிக்கம் செலுத்திய பார்சிலோனா அணிக்கு, இனியாஸ்தா (52 ஆவது நிமிடம்) ஒரு கோல் அடித்து அணியின் வெற்றியை உறுதி செய்தார். மால்கா அணிக்கு பெட்ரோ (56 ஆவது நிமிடம்) ஒரு கோல் அடித்து ஆறுதல் அளித்தார். ஆட்டநேர முடிவில், பார்சிலோனா அணி 4-1 என்ற கோல் கணக்கில் வெற்றி பெற்றது. இப் போட்டியில் மால்காவை வீழ்த்தியதன் மூலம் இந்த ஆண்டு முடிந்த லா லிகா கால்பந்துத் தொடரில், பார்சிலோனா 100 புள்ளிகளை பெற்று ரியல் மட்ரிட் (2011-12) அணியின் சாதனையை சமன் செய்தது. தவிர, லா லிகா தொடரில் அதிக வெற்றியை பதிவு செய்த அணிகள் வரிசையில் முதலிடத்தை பார்சிலோனா (32 வெற்றி, 2012-13), ரியல் மட்ரிட் (32 வெற்றி, 2011-12) அணியுடன் பகிர்ந்து கொண்டது.

## 75 வருடங்களுக்குப் பின் ஜப்பான் வீரர் சாதனை

(பாரிஸ்)

பிரெஞ்சு ஒப்பன் ரென்னிஸ் தொடரில் 75 ஆண்டுகளுக்குப் பின்னர் ஜப்பான் வீரர் சாதனை படைத்துள்ளார்.

பிரெஞ்சு ஒப்பன் ரென்னிஸ் போட்டியில் நேற்று முன்தினம் நடைபெற்ற ஆட்வர் ஒற்றையர் 3ஆம் சுற்று ஆட்டத்தில் ஜப்பான் வீரர் கெய் நிஷிகோரி, பிரான்ஸ் வீரர் பெனாயிட் பெய்ரியை எதிர்கொண்டார்.

விழுவியூப்பாக நடைபெற்ற இந்தப் போட்டியில் நிஷிகோரி 6-3, 6-7 (3), 6-4, 6-1 என்ற செட் கணக்கில் போராடி வெற்றி பெற்றார். இதன்மூலம் 75 ஆண்டுகளுக்குப் பின்னர் பிரெஞ்சு ஒப்பன் தொடரில் காலியூதிக்கு முந்தைய சுற்றுக்கு முன்னேறிய முதல் ஜப்பான் வீரர் என்ற பெருமையை நிஷிகோரி பெற்றுள்ளார்.

இதற்கு முன்பு, 1938ஆம் ஆண்டு ஜப்பான் வீரர் பியூமிடேரு நகானா என்பவர் காலியூதிக்கு முந்தைய சுற்று வரை முன்னேறினார். நிஷிகோரி, கிராண்ட்ஸ்லாம் போட்டிகளில் சிறந்த நிலையாக, 2012ஆம் ஆண்டு அவுஸ்ரேலிய ஒப்பன் போட்டியில் காலியூதி வரை முன்னேறினார். தற்போது பிரெஞ்சு ஒப்பன் காலியூதிக்கான அடுத்த சுற்று அவருக்கு கடினமாகவே இருக்கும். அடுத்த சுற்றில் 7 முறை சம்பியன் வென்ற நடாலை நிஷிகோரி எதிர்கொள்ளவுள்ளமை குறிப்பிடத்தக்கது.

## இத்தாலி வெற்றி



சான் மரினோ அணிக்கு எதிரான சர்வதேச நட்பு கால்பந்துப் போட்டியில் இத்தாலி அணி வெற்றி பெற்றது.

இத்தாலியில் உள்ள போலோக்னா நகரில், இத்தாலி, சான் மரினோ அணிகளுக்கிடையிலான நட்பு ரீதியிலான சர்வதேச கால்பந்துப் போட்டி நடைபெற்றது. தொடக்கத்தில் இருந்து ஆதிக்கம் செலுத்திய இத்தாலி அணிக்கு ஆண்ட்ரியா போலி (28ஆவது நிமிடம்), ஆல்பர்டோ கிலார்டினோ (34ஆவது நிமிடம்) தலா ஒரு கோல் அடித்தனர். இதற்கு சான் மரினோ அணியினரால் பதிலடி கொடுக்க முடியவில்லை. முதல் பாதியின் முடிவில் இத்தாலி 2-0 என முன்னிலை வகித்தது.

இரண்டாவது பாதியிலும் அபாரமாக ஆடிய இத்தாலி அணிக்கு ஆண்ட்ரியா பிரலோ (51ஆவது நிமிடம்), ஆல்பர்டோ அக்யுலானி (80ஆவது நிமிடம்) தலா ஒரு கோல் அடித்தனர். கடைசி நிமிடம் வரை போராடிய சான் மரினோ வீரர்களால் ஒரு கோல் கூட அடிக்க முடியவில்லை. ஆட்டநேர முடிவில் இத்தாலி அணி 4-0 என்ற கோல் கணக்கில் வெற்றி பெற்றது.

## டுவிட்டரில் இணைப்பு

ரென்னிஸ் அரங்கில் 17 கிராண்ட்ஸ்லாம் பட்டங்களை குவித்துள்ளார் ரோஜர் பெடர் (வயது - 31). தரவரிசைப்பட்டியலில் 3ஆவது இடத்தில் உள்ள இவர், தன் அனுபவங்களை பகிர்ந்து கொள்ள டுவிட்டரில் இணைந்துள்ளார்.

சமூக இணையத்தளமான பேஸ்புக்கில் சுமார் ஒரு கோடிக்கும் மேல் இரசிகர்களை கொண்டுள்ள பெடர், நீண்ட நாட்களாக டுவிட்டரில் இணையவில்லை.

இந்த மாதம் டுவிட்டரில் இவர் இணைந்த சில மணி நேரத்தில் 72,000 இரசிகர்கள் இவரை பின்பற்றத் தொடங்கினர். தற்போது 2,47,524 இரசிகர்களை கொண்டுள்ளார்.

இது பெடர் கூறுகையில், டுவிட்டரில் இணைந்துள்ளது, இரசிகர்களுடன் இணைந்துள்ளதை போன்ற புதிய அனுபவத்தை அளித்துள்ளது.

சில காரணத்தினால் முதலில் இதில் இணைய தயங்கினேன். தற்போது இதை நீண்ட நாட்கள் பயன்படுத்த வேண்டும் என்ற விருப்பம் ஏற்பட்டுள்ளது என்றார்.





கிளிநொச்சி மாவட்ட பாடசாலைகளுக்கிடையிலான 19 வயதுப் பிரிவு வலைப்பந்தாட்டப் போட்டியில் சம்பியனப்பட்டத்தைக் கைப்பற்றிக் கொண்ட வேரவில் இந்து மகாவித்தியாலய அணியினர், அதிபர், பொறுப்பாசிரியர், பயிற்றுநர் ஆகியோரைக் காணலாம்.

## யாழ். இந்துவில் நாளை மாகாண கராத்தே

(யாழ்ப்பாணம்)

வடமாகாணப் பாடசாலை அணிகளுக்கிடையிலான மாகாண கராத்தேப் போட்டி நாளை யாழ். இந்துக் கல்லூரி மைதானத்தில் இடம்பெறவுள்ளது. நாளை வரை நடைபெறவுள்ள இப் போட்டியில் 15, 19 வயதுப் பிரிவு அணிகள் மோதவுள்ளன. இதில் தனிக்காட்டா, குழுக் காட்டா, சண்டைப் போட்டிகள் என்பன இடம்பெறவுள்ளதாகவும், இதில் கிளிநொச்சி, முல்லைத்தீவு, மன்னார், வவுனியா, யாழ்ப்பாணம் ஆகிய மாவட்டங்களைச் சேர்ந்த பெருமளவான வீர,வீராங்கனைகள் பங்குகொள்வதாகவும் தெரிவிக்கப்படுகின்றது. இப்போட்டியில் பங்குகொள்ளவுள்ள வீர,வீராங்கனைகளை உரிய நேரத்திற்கு வருகை தந்து நேர விரயத்தைத் தவிர்த்துக் கொள்ளுமாறு போட்டி அமைப்பாளர்கள் கேட்டுள்ளனர். இதேவேளை, ரேபில் ரென்னிஸ் மற்றும் சதுரங்கப் போட்டிகள் நேற்று முன்தினம் ஆரம்பமானதுடன் இன்று நிறைவடையவுள்ளமை குறிப்பிடத்தக்கது.

(93)

## மானிப்பாய் பரிஸ் நடத்தும் மாபெரும் ருவென்ரி-20

(யாழ்ப்பாணம்)

யாழ். மாவட்ட கிரிக்கெட் அணிகளுக்கிடையில் மானிப்பாய் பரிஸ் விளையாட்டுக்கழகத்தினால் லீக் முறையிலான ருவென்ரி-20 கிரிக்கெட் தொடரை நடத்தவுள்ளது. இச்சுற்றுப் போட்டியின் அணி ஒழுங்கு தெரிவு எதிர்வரும் வெள்ளிக்கிழமை இடம்பெறவுள்ளதாகவும், இப்போட்டித் தொடர் எதிர்வரும் 15ஆம் திகதி முதல் மானிப்பாய் இந்துக் கல்லூரி மைதானத்தில் நடைபெறவுள்ளதாகவும் போட்டி ஏற்பாட்டாளர்கள் தெரிவித்துள்ளனர். அத்துடன் யாழ். மாவட்ட கிரிக்கெட் சங்கத்தில் பதிவு செய்த 20 அணிகள் இப்போட்டித் தொடர் பங்குபற்றவுள்ளதாகவும், இதில் நான்கு குழுக்களாக அணிகள் பிரிக்கப்பட்டு லீக்முறையில் போட்டிகள் நடத்தப்படவுள்ளதாகவும், தினமும் மூன்று போட்டிகள் விகிதம் இடம்பெறும் எனவும் ஒழுங்கமைப்பாளர்கள் தெரிவித்துள்ளனர்.

(42)

## அரசின் முயற்சிக்குப் பாராட்டு

(கொழும்பு)

யுத்தம் முடிந்த பின் வடகிழக்கு மக்கள் விளையாட்டில் ஆர்வம் கொள்வதற்காக அரசு மேற்கொண்டுள்ள விளையாட்டுத்துறை அபிவிருத்தி வேலைத்திட்டங்கள் பாராட்டப்பட்டுள்ளன. கொமன்வெல்த் விளையாட்டு அமைச்சர்கள் அமர்வில் இது தொடர்பாக அறிவுட்டப்படுமென விளையாட்டு அமைச்சு தெரிவித்துள்ளது. விளையாட்டுத்துறை அமைச்சர் மஹிந்தானந்த அளுத்தமகே லண்டனில் நடைபெற்ற கொமன்வெல்த் விளையாட்டு அமைச்சர்கள் மாநாட்டில் சமர்ப்பித்த சமாதானமும் விளையாட்டும் என்ற திட்டத்தின் தற்போதைய நிலைகளை ஆராய வந்துள்ள பிரதிநிதிகள் விளையாட்டுத்துறை திட்டங்களைப் பாராட்டியுள்ளனர். கொமன்வெல்த் ஆசிய வலய விசேட பிரதிநிதி சர்வாங்கிங் வப்ரா, கலாநிதி மெடிகன் வெவொன்சிகி ஆகியோர் வடகிழக்கு பகுதியில் விஜயம் மேற்கொண்டு விளையாட்டு நிலைமைகளை ஆராய்ந்தனர்.

## ஜொலிஸ்ரார் வெற்றிக் கிண்ண கிரிக்கெட் காலிறுதியில் சென்றலைட்ஸ்



(யாழ்ப்பாணம்)

ஜொலிஸ்ரார் விளையாட்டுக்கழகத்தினால் நடத்தப்பட்டு வரும் கிரிக்கெட் தொடரின் காலிறுதிப் போட்டிக்கு யாழ். சென்றலைட்ஸ் அணி தகுதிபெற்றுள்ளது. ஜொலிஸ்ரார் விளையாட்டுக்கழகத்தினால் யாழ். மாவட்ட கிரிக்கெட் அணிகளுக்கிடையில் 30 ஓவர்களைக் கொண்ட கிரிக்கெட் தொடர் நடத்தப்பட்டு வருகின்றது. இதில் கடந்த சனிக்கிழமை யாழ். இந்துக் கல்லூரி மைதானத்தில் நடைபெற்ற போட்டி ஒன்றில் சென்றலைட்ஸ் அணியும், சென்றல் அணியும் மோதின. நாணயச் சுழற்சியில் வெற்றிபெற்ற சென்றலைட்ஸ் அணி முதலில் களத்தடுப்பைத் தீர்மானித்தது. இதற்கமைய முதலில் ஆடிய சென்றல்

அணி, கோகுலனின் பந்து வீச்சுக்கு 40 கொடுக்க முடியாமல் மளமளவென விக்கெட்டுக்களைப் பறிகொடுத்தது. இருப்பினும் ரஜீவ் குமார், ரோகான் ஆகியோரின் பொறுப்பான ஆட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் யாழ். சென்றல் அணி 28 ஓவர்கள் நிறைவில் சகல விக்கெட்டுக்களையும் இழந்து 112 ஓட்டங்களைப் பெற்றது. இதில் ரஜீவ்குமார் 30, ரோகான் 23, கபில்தேவ் 13, ஜசீந்தன் 10 ஓட்டங்களைப் பெற்றனர். பந்து வீச்சில் கோகுலன் நான்கு, அலன்ராஜ், பிரசாத் ஆகியோர் தலா இரண்டு விக்கெட்டுக்களை வீழ்த்தினர். பதிலுக்கு 113 ஓட்டங்களைப் பெற்றால் வெற்றி என்ற நிலையில் களமிறங்கிய சென்றலைட்ஸ் அணி யூலியஸ் கலிஸ்ரன், செல்ரன் ஆகியோரின் பொறுப்பான ஆட்டத்தின் மூலம் இலகுவான வெற்றிபெற்றது. இறுதியில் சென்றலைட்ஸ் அணி 15 ஓவர்கள் நிறைவில் நான்கு விக்கெட்டுக்களை இழந்து வெற்றியிலக்கை அடைந்தது. இதில் யூலியஸ் கலிஸ்ரன் ஆட்டமிழக்காது 40, செல்ரன் 38 ஓட்டங்களைப்பெற்றனர். பந்து வீச்சில் ரஜீவ்குமார், ரோகான் ஆகியோர் தலா ஒவ்வொரு விக்கெட்டை வீழ்த்தினர். இவ் வெற்றியின் மூலம் சென்றலைட்ஸ் அணி காலிறுதிப் போட்டிக்குத் தகுதிபெற்றது. இதேவேளை, இச்சுற்றுப் போட்டியின் அரையிறுதி ஆட்டங்கள் 8ஆம் திகதியும், இறுதிப் போட்டி 9ஆம் திகதியும் இடம்பெற ஏற்பாடுகள் மேற்கொள்ளப்பட்டுள்ளதாக போட்டி அமைப்பாளர்கள் தெரிவித்துள்ளனர்.

(42)

## சதுரங்கப் போட்டி முடிவுகள்

(யாழ்ப்பாணம்)

சதுரவதானி கதிரேவேற்பிள்ளையின் 106ஆவது குரு பூசை தினத்தை முன்னிட்டு தம்பசிட்டி உதயதாரகை விளையாட்டுக்கழகம் வடமராட்சிப் பிரதேச பாடசாலை வீர,வீராங்கனைகளுக்கிடையில் மாபெரும் சதுரங்கப் போட்டியை நடத்தியது. வடமராட்சி இந்து மகளிர் கல்லூரியில் அண்மையில் நடைபெற்ற இப்போட்டி வயது அடிப்படையில் இடம்பெற்றது. இதில் வெற்றிமீட்யோர் விபரம் வருமாறு:

ஆண்கள், வயது 7- எஸ்.அபிவேக் (நெல்லியடி. மெ.மி.த.க. பாடசாலை), எஸ்.அனந்திகன் (நெல்லியடி. மெ.மி.த.க.பாடசாலை), ஜே.ஆற்றலன் (நெல்லியடி. மெ.மி.த.க.பாடசாலை).

பெண்கள் வயது 7- கே.கவிர்ஷா (நெல்லியடி. மெ.மி.த.க.பாடசாலை), ஏ.ஆரணி (நெல்லியடி. மெ.மி.த.க.பாடசாலை), பி.ஷானுஜா (நெல்லியடி. மெ.மி.த.க.பாடசாலை).

ஆண்கள், வயது 8- யே.ஆர்த்திகன் (நெல்லியடி. மெ.மி.த.க. பாடசாலை), அ.சாகின்ஞான (தம்பசிட்டி. மெ.மி.த.க.பாடசாலை), எஸ்.அஞ்சனன் (தொண்டைமானாறு வீரகத்திப் பிள்ளையார் மகா வித்தியாலயம்).

பெண்கள் வயது 8- என்.நிவேதா (தும்பளை சிவப்பிரகாச ம.வி), ஜே.சுபசங்கரி (நெல்லியடி. மெ.மி.த.க.பாடசாலை), பி.ஷானுஜா (நெல்லியடி. மெ.மி.த.க.பாடசாலை), எம்.ஆரணிகா (வட இந்து ஆரம்பப் பாடசாலை).

ஆண்கள் வயது 9- எம்.அனுதர்சன் (நெல்லியடி. மெ.மி.த.க.

பாடசாலை), எஸ்.நிவேதகன் (உடுப்பிட்டி. அ.மி.த.க.பாடசாலை), ஜே.அகல்யன் (நெல்லியடி. மெ.மி.த.க.பாடசாலை), ஏ.கவிஞ்சை (தம்பசிட்டி. மெ.மி.த.க.பாடசாலை).

பெண்கள் வயது 9- பி.செம்பூவினி (தம்பசிட்டி. மெ.மி.த.க. பாடசாலை), ஏ.சிவானி (வடஇந்து ஆரம்பப் பாடசாலை), ஆர்.பிர வீணா (தம்பசிட்டி. மெ.மி.த.க.பாடசாலை), என்.லக்ஷிகா (தும்பளை சிவப்பிரகாச ம.வி).

ஆண்கள் வயது 10- எஸ்.சுகன்ராஜ் (உடுப்பிட்டி. அ.மி.த.க. பாடசாலை), பி.மனோஜ் (நெல்லியடி. மெ.மி.த.க.பாடசாலை), ஜ.ரஜிபன் (தம்பசிட்டி. மெ.மி.த.க.பாடசாலை).

பெண்கள் வயது 10- பி.சாகித்தியா (வட இந்து ஆரம்பப் பாடசாலை), வி.வைதேகி (வட இந்து ஆரம்பப் பாடசாலை), யூ.ஹம்சா (இந்து ஆரம்பப் பாடசாலை).

ஆண்கள் வயது 6- ஜே.ரிஷிகோபன் (ஹட்லிக் கல்லூரி), ஜே.சயநாத் (ஹட்லிக் கல்லூரி), ரி.விஷ்ணுஜன் (ஹட்லிக் கல்லூரி).

பெண்கள் வயது 12- ஜே.சாமினி (மெதடிஸ்த பெண்கள் உ.த பாடசாலை), ஜ.வைஷ்ணவி (மெதடிஸ்த பெண்கள் உ.த பாடசாலை), பி.நிருஷணா (வடமத்திய மகளிர் கல்லூரி).

ஆண்கள் வயது 14- கே.வித்தியாசாகர் (ஹட்லிக் கல்லூரி), ரி.அபிணேஸ் (ஹட்லிக் கல்லூரி), ஆர்.தனுசன் (ஹட்லிக் கல்லூரி), எஸ்.சுமன் (உடுப்பிட்டி. அ.மி.த.க.பாடசாலை).

பெண்கள் வயது 14- வி.கஜனா (உடுப்பிட்டி. மகளிர் பாடசாலை), பி.ஜோதினி (மெதடிஸ்த பெண்கள் உ.த பாடசாலை), எஸ்.

ஜினுசியா (வடஇந்து மகளிர் கல்லூரி).

ஆண்கள் வயது 16- ஆர்.வோகிதன் (ஹட்லிக் கல்லூரி), எஸ். சுதர்சன் (உடுப்பிட்டி. அ.மி.த.க.பாடசாலை), ஜ.உதயதர்சன் (ஹட்லிக் கல்லூரி), எஸ்.துளசியன் (ஹட்லிக் கல்லூரி).

பெண்கள் வயது 16- வி.மாதுமை (வடஇந்து மகளிர் கல்லூரி), எஸ்.சன்சிகா (உடுப்பிட்டி. மகளிர் கல்லூரி), கே.தாமி (உடுப்பிட்டி. மகளிர் கல்லூரி).

ஆண்கள் வயது 18- ஜ.மதுரன் (ஹட்லிக் கல்லூரி), கே.மகிந்தன் (ஹட்லிக் கல்லூரி), கே.அபிநயன் (நெல்லியடி. மெ.மி.த.க.பாடசாலை).

பெண்கள் வயது 18- பி.பிரவீணா (வட இந்து மகளிர் கல்லூரி), ஆர்.பஜராலினி (வட இந்து மகளிர் கல்லூரி), எஸ்.கீர்த்தனா (வட இந்து மகளிர் கல்லூரி).

பெண்கள் வயது 20- வி.நிதர்சனா (மெதடிஸ்த பெண்கள் உ.த பாடசாலை), ஜ.விதூரா (வட இந்து மகளிர் கல்லூரி).

திறந்த போட்டி ஆண்கள் எம்.சிவதர்சன் (பருஐக்கிய விளையாட்டுக் கழகம்), ரி.பார்த்தபன் (சித்தி விநாயகர் விளையாட்டுக்கழகம் - சுப்பர்மடம்), எஸ். மகேஸ்வரன் (உதயதாரகை விளையாட்டுக் கழகம் - தம்பசிட்டி), ஜே.மயூரன் (சித்தி விநாயகர் விளையாட்டுக் கழகம் - சுப்பர் மடம்), திறந்த போட்டி பெண்கள் எஸ்.பிரமிளா (உடுப்பிட்டி. மகளிர் கல்லூரி).

(எஸ்.பி.)



தமிழ் தேசியக்கூட்டமைப்பு இப்போது இரண்டு பாரிய சிக்கல்களுக்கு முகம் கொடுத்து வருகின்றது. இதில் பிரதானமானது தமிழ் தேசியக்கூட்டமைப்பைத் தனியானதொரு கட்சியாகப் பதிவு செய்ய வேண்டும் என்பதில் கூட்டமைப்பில் அங்கம் வகிக்கும் கட்சிகளுக்குள் எழுந்துள்ள முரண்பாடு. அடுத்தது, வடமாகாணசபைத் தேர்தல் எதிர்வரும் செப்டம்பர் மாதம் நடைபெறவிருப்பதாக அரசாங்கம் அறிவித்துள்ள நிலையில் யாரை முதலமைச்சராக நியமிப்பது என்பது.

தமிழ் தேசியக்கூட்டமைப்பில் இலங்கைத் தமிழரசுக் கட்சி, ஈ.பி.ஆர்.எல்.எப்., ரெலோ ஆகிய கட்சிகள் அங்கம் வகித்தன. பின்னர், தமிழர்விடுதலைக்கூட்டணி, புளொட் ஆகிய கட்சிகளும் இணைந்து கொண்டுள்ளன. இவற்றில் அனைத்துக்கட்சிகளும் சமநிலையில் இருக்க வேண்டியதே நியாயமானதாகும். ஆனால் தமிழரசுக்கட்சி ஒரு தாய்க்கட்சியாக அல்லது ஏனைய அங்கத்துவக் கட்சிகளிலும் பார்க்கப் பிரதானமான கட்சியாகவே வெளிப்படுத்தப்பட்டு வருகின்றது. இதனால் ஏனைய கட்சிகள் தமிழரசுக்கட்சியினால் ஒடுக்கப்படுவதாக அல்லது பின்தள்ளப்படுவதாக உணரத்தொடங்கியுள்ளன. இதன் விளைவாகவே தமிழ் தேசியக்கூட்டமைப்பு ஒரு தனிக்கட்சியாகப் பதிவு செய்யப்பட்டு அதற்கான யாப்பு மற்றும் பதவிநிலைகள் ஒழுங்கு படுத்தப்பட வேண்டும் என குறிப்பிட்ட ஏனைய கட்சிகள் கூட்டமைப்பின் தலைமைப்பீடத்திற்கு அழுத்தம்

கொடுக்கத் தொடங்கின. நீண்ட நாட்களாக இந்தக் கோரிக்கை தமிழரசுக்கட்சியை சார்ந்தவர்களால் புறக்கணிக்கப்பட்டே வந்துள்ளது. தமிழ்த் தேசியக்கூட்டமைப்பை பதிவு செய்ய முடியாது என்று

இவ்விடயம் தொடர்பாக கூட்டமைப்பின் அங்கத்துவ கட்சிகளுடன் பேச்சுவார்த்தைகள் நடைபெற்று வருவதாகவும் தமிழ் தேசியக்கூட்டமைப்பில் பிளவுகள் ஏற்படாமல் அதனை மேலும் பலப்படுத்த உறுதிபூண்டு வருவதாகவும் மாலை சேனாதிராஜா கிளிநொச்சியில்

சமயம் இரா.சம்பந்தநிடமிருந்து ஆனந்தசங்கரியிடம் போய்விடலாம் எனவும் தமிழரசுக் கட்சியினர் சந்தேகப்படுவதாகத் தோன்றுகின்றது. தவறானவர்களின் கைகளுக்குத் தலைமை சென்று விடக்கூடாது எனவும், தமிழர் விடுதலைக்கூட்டணியால் ஏற்பட்ட பிரச்சினையினையும்

அதனைச் சிதைக்க முயற்சிகள் மேற்கொள்ளப்படுவதாகவும், முன்னர் "அரங்கம்" (ஆனந்தசங்கரி, டக்ளஸ் தேவானந்தா போன்றோரினால் ஏற்படுத்தப்பட்ட "தமிழ் மக்களின் அரங்கம்") என்ற பெயரில் மேற்கொள்ளப்பட்ட முயற்சி தோல்வியடைந்ததால் இப்போது வேறு வடிவத்தில் அது தலையெடுக்க முயல்வதாகவும் அவ்வரை கனிலிருந்து சில கருத்துக்கள் வெளிப்பட்டன. இந்நிலையில் தமிழ் தேசியக்கூட்டமைப்பிற்குள் கருத்து முரண்பாடுகள் இப்போது மோசமான நிலைக்கு வந்துள்ளன என்பதை புரிந்து கொள்ள முடிகின்றது.

மகிந்த ராஜபக்ஷ தலைமையிலான அரசாங்கம் தமிழர்களின் பிரச்சினைக்குத் தீர்வு ஒன்றைக் காண்பதற்கு எவ்வாறு இழுத்தடிப்புகளை மேற்கொண்டு அதற்கான காரணங்களையும் கூறி வருகின்றதோ அதைப்போலவே இரா.சம்பந்தனும் செய்கின்றாரா என கூட்டமைப்பின் உறுப்பினர் ஒருவர் எம்மிடம் வருத்தமாகக் கூறினார். இவ்விடயத்தில் கூட்டமைப்பின் ஆதரவாளர்களான பொதுமக்கள் என்ன நினைக்க

## கூட்டமைப்பைப் பதிவு செய்தல்: பொதுமக்களின் கருத்தென்ன?



வெளிப்படையாக அதன் தலைமை கூறாவிட்டாலும் இழுத்தடிப்புகள் மூலமாக அதன் விருப்பமின்மையை வெளிப்படுத்தி வந்துள்ளன. இன்று இந்தப் பிரச்சினை ஒரு பூதாகரமான நிலைக்கு வந்துள்ளதை அவதானிக்க முடிகின்றது.

கூட்டமைப்பில் அங்கம் வகிக்கும் தமிழரசுக்கட்சியைச் சேர்ந்த இரா.சம்பந்தன், மாலை சேனாதிராஜா உட்பட அனைத்து அங்கத்தவர்களும் கூட்டமைப்பின் பதிவை விரும்பவில்லை என்பதை நன்றாக விளங்கிக் கொண்ட நிலையில் தமிழரசுக் கட்சியைத் தவிர்ந்த ஏனைய கட்சிகள் கூட்டமைப்பை தனிக்கட்சியாகப் பதிவு செய்ய முயன்று வருகின்றன.

இடம்பெற்ற கூட்டமைப்பின் மேதினக்கூட்டத்தில் உரையாற்றும் போது தெரிவித்திருந்தார். அத்துடன் கட்சியின் தலைமை தவறானவர்களின் கைகளுக்குச் சென்று விடக்கூடாது என்பதில் தாம் அக்கறை கொண்டுள்ளதாகவும் அவர் குறிப்பிட்டிருந்தார். தமிழர் விடுதலைக்கூட்டணியால் தாங்கள் நீதிமன்றம் வரை சென்ற அனுபவத்தையும் அங்கு அவர் குறிப்பிட்டார்.

தமிழ் தேசியக்கூட்டமைப்பு தனிக்கட்சியாகப் பதிவு செய்யப்பட்டால் அதில் அங்கம் வகிக்கும் நான்கு கட்சிகளின் ஆதிக்கம் மேலோங்கி, தமிழரசுக்கட்சியினர் ஓரங்கட்டப்படலாம் என்றும், அதன் தலைமை சில

### - விஸ்வா கட்டுரையிலிருந்து.

மாலை சேனாதிராஜா குறிப்பிட்டதிலிருந்து இதனை ஊகிக்க முடிகின்றது. அத்துடன், மேதினக்கூட்டத்தில் உரையாற்றிய கூட்டமைப்பின் நாடாளுமன்ற உறுப்பினர்களான எஸ்.சிறிதரன், பா.அரியநேந்திரன் போன்றோரின் உரைகளும் சில வற்றை வெளிப்படுத்தியுள்ளன. இப்போது கூட்டமைப்பிற்குள் தவறானவர்களின் ஊடுருவல்கள் ஏற்பட்டுள்ளதாகவும், அரசாங்கத்தின் சதித்திட்டத்தை நிறைவேற்ற அந்த ஊடுருவல்கள் முயல்வதாகவும், அதற்கான சதித்திட்டங்கள் மேற்கொள்ளப்பட்டு கூட்டமைப்பை பிளவுபடுத்த,

கின்றார்கள் என்பதை நாம் பார்ப்பது முக்கியமானதாகும். கடந்த நாடாளுமன்றத் தேர்தல் தொடக்கம் அண்மையில் நடந்து முடிந்த உள்ளூராட்சி மன்றங்களுக்கான தேர்தல் வரை தமிழ்மக்கள் தமிழ் தேசியக்கூட்டமைப்பிற்கு தங்கள் பெரும்பான்மை ஆதரவை வெளிப்படுத்தியிருந்தனர். தனிப்பட்ட ரீதியில் கட்சிகளை வளர்ப்பதற்கும் பதவிகளை தக்கவைத்துக் கொள்ளவும் காய்நகர்த்தும் நடவடிக்கைகளில் தமிழ் தேசியக்கூட்டமைப்பினர் ஈடுபட்டு மீண்டுமொரு வரலாற்றுத் துரோகத்தை தமிழ் மக்களுக்கு ஏற்படுத்தக் கூடாது.



## விஷத் தவளை!

மத்திய மற்றும் தென் அமெரிக்க கண்டத்தில் poison toad frog எனும் ஒருவித விஷத் தவளை காணப்படுகிறது. இந்தத் தவளையின் தோல் மீது விஷத்தன்மை உள்ளது. செவ்விற்தியர்கள் இந்தத் தவளையைக் கொண்டு அதைத் தங்கள் அம்புகளின் நுனியில் தேய்த்து விலங்குகளை வேட்டையாட பயன்படுத்துகிறார்கள். இதனால் இந்த அம்பு பாய்ந்த விலங்கு பாதிக்கப்படும். அதன் நரம்பு மண்டலம் செயலிழந்து விடும். சில மணி நேரங்களுக்கு விலங்குகள் முடங்கிக் கிடக்கும்.

இந்தத் தவளைகள் தங்களுக்கென்று ஒரு எல்லையை வகுத்துக் கொண்டு அதற்குள் வாழ்கின்றன. ஒருபோதும் இந்த எல்லையைத் தாண்டுவது இல்லை.

தலைப்பைப் படித்ததும் ஆந்தைக்குக் கொம்பு முளைக்குமோ என்று நினைக்க வேண்டாம். இந்த ஆந்தையின் காதுகள்தான் கொம்புகள் போல நீண்டு கொண்டிருக்கும். இதனால் இதற்கு கொம்பு ஆந்தை என்ற பெயர் வழங்கப்படுகிறது.

இதன் கால்கள் மிகவும் வலிமையானவை. 13 கிலோ எடையுள்ள ஒரு விலங்கைக் கூட இது தனது கால்களால் பற்றிக் கொண்டு அலகினால் கொத்திக் கிழித்துவிடும்.

இது மற்ற ஆந்தைகளைப் போல கூடு கட்டாது. பிற பறவைகள் கட்டிய கூட்டைக் கைப்பற்றிக்கொண்டு அதில் வசிக்கும்.

இதற்கு வாசனையை அறியும் திறன் மிகவும் குறைவு. இதனால் இது தனது இரை இருக்குமிடத்தைக் கண்டுபிடிக்க மிகவும் திண்டாடும்.




## கொம்பு ஆந்தை!

## 85 நாட்களில் விளையும் புதிய சோளம் கண்டுபிடிப்பு

85 நாட்களுக்குள்ளேயே அறுவடைக்குத் தயாராகிவிடும் புதிய மஞ்சள் நிற சோளப்பயிரை இந்தியாவின் அனந்த விவசாய பல்கலைக்கழகம் கண்டுபிடித்துள்ளது. சாதாரணமாக பயிரிடும் சோளம், அறுவடைக்குத் தயாராக குறைந்தபட்சம் 120 நாட்கள் வரை ஆகின்றன.

அனந்த பல்கலைக்கழகத்தின் ஆராய்ச்சி மூலம் ஹைகுவாலிட்டி புரோட்டீன் மைஜ் -1 என்ற பெயரில் புதிய சோளம் கண்டுபிடிக்கப்பட்டுள்ளது. வேறு எந்த சோளத்தையும் விட அதிகளவில் விளையக்கூடியது மஞ்சள் நிறத்தில்



இருக்கும் இந்த புதிய சோளம். மற்ற வகை சோளம், ஒரு ஹெக்டேரில் அதிகபட்சமாக 1,439 கிலோ விளைகின்றன. ஆனால், இந்த சோளம், ஒரு ஹெக்டேருக்கு 4,000 கிலோ வரை விளையும் என்று விஞ்ஞானிகள் தெரிவித்துள்ளனர். மேலும் 85 நாட்களுக்குள் அறுவடைக்கு தயாராகிவிடும் என்றும், மாரியில் பெய்யும் அதிகளவு மழையையும் இது தாக்குப்பிடிக்கும் என்றும் அவர்கள் கூறியுள்ளனர்.

# அசோகனின் வைத்தியசாலை

கருணாகரன் -

என்.நடேசனின் நாவலான "அசோகனின் வைத்தியசாலை" அவுஸ்ரேலியாவில் ஒரு மிருக வைத்தியசாலைச் சூழலில் மையப்படுத்தப்பட்டுள்ளது. இந்த மிருக வைத்தியசாலை நமது சூழலில் உள்ள மிருக வைத்திய நிலையங்களைப் போலச் சாதாரணமான ஒன்றல்ல. பல ஏற்பாடுகளையும் வசதிகளையும் கொண்டது. மனிதர்கள் சிகிச்சை பெறுவதற்கான வைத்தியசாலைகள் எப்படி அமைந்திருக்குமோ அதைப்போல, அதையும் விட இன்னும் வேறான - வித்தியாசங்களையுடைய - மேலதிக வசதிகளையும் ஏற்பாடுகளையும் உடையது. குறிப்பாக சிகிச்சை பெறும் விலங்குகளைப் பராமரிப்பதற்கான விடுதிகள், அதற்குரிய ஆட்கள், பாதுகாப்பு ஏற்பாடுகள், மருத்துவ நிபுணர்கள், நிர்வாக அமைப்பு, வைத்தியசாலையை இயக்கும் ஆலோசனைச் சபை போன்றவற்றைக் கொண்டது. மட்டுமல்ல மருத்துவர்களின் பணியும் மனிதர்களுக்கான மருத்துவச் சேவையைப் போன்றே படிமுறைப்படி நடக்கிறது. இத்தகைய மிருக வைத்தியசாலைகளின் முன்னோடியாக அசோகச் சக்கரவர்த்தியே இருந்ததாக வரலாற்றுச் சான்றுகளை முன்வைத்துக் கூறுகிறார் நடேசன்.

போர்த் தேவைகளுக்காக அன்று குதிரைகள், யானைகள் உள்ளிட்ட பல விலங்குகளைப் பயன்படுத்த வேண்டியிருந்தது. போரிலே ஆட்களில் காயமடையும் விலங்குகளை மீள் நிலைக்குக் கொண்டு வரவும் ஆயிரக்கணக்கில் நிற்கும் விலங்குகளுக்கு உண்டாகும் நோய்களைக் குணப்படுத்தி மீள்பயன்படுத்தக் கூடியதாகவும் செய்ய வேண்டியிருந்ததால், அசோகன் மிருக வைத்தியசாலையின் தேவையை ஒரு அவசியமாக உணர்ந்திருக்கிறார். அதற்காக அவர் முதன்முதலில் மிருக வைத்தியசாலைகளை உருவாக்கி,

## King Ashoka

King Ashoka (also known as Ashoka The Great), was an Indian Emperor of the Maurya Dynasty who ruled almost all of India.

He ruled from about 274 BC to 232 BC. The name of his empire was called the Maurya Empire.

King Ashoka was/is important because he made laws that were fair to everyone and he believe in buddism so he was non-violence.

The four main goals of his edicts: Buddhist Values, General Welfare, Justice, Security.



வைத்தியம் செய்ய முயன்றிருக்கிறார். இந்த முன்னோட்டத்தை பின்னர் வெவ்வேறு சமூகங்கள் தங்களுடைய வெவ்வேறான தேவைகளுக்காகப் பயன்படுத்தி இப்பொழுது மிருக வைத்தியத்தை ஒரு துறையாகவே ஆக்கிவிட்டன.

இந்த ("அசோகனின்") மருத்துவமனையில் சிகிச்சை பெறும் விலங்குகள் பெரும்பாலும் நாய்களும் பூனைகளும். இவை வீடுகளில் வளர்க்கப்படும் செல்லப்பிராணிகள். இந்தப் பிராணிகளை வளர்க்கின்ற மனிதர்களும் ஒரு வகையில் சிகிச்சைக்குரியவர்களாகவே உள்ளனர். பல பாத்திரங்கள் அவ்வாறான சிகிச்சைக்குரியவை என்பது அமுத்தமாகவே பதியப்படுகிறது. மட்டுமல்ல, இந்த நாவலை வாசிக்கின்றவர்களிடமும் ஒரு வகையான சிகிச்சையையும் நடேசன் மேற்கொள்கிறார். முக்கியமாக ஈழத்தமிழ்ச் சமூகத்தினர் இன்று எதிர்கொண்டிருக்கின்ற மன நெருக்கடிகள் அரசியல் நெருக்கடி மற்றும் பண்பாட்டு நெருக்கடி சார்ந்தவை. இந்த நெருக்கடிகளை

எப்படித் தீர்த்துக் கொள்ள முடியும் என்பதற்கு இந்த நாவலில் வருகின்ற பாத்திரங்களும் நிகழ்ச்சிகளும் வழிகாட்டிகளாக உள்ளன. நாவலை வாசிக்கும்போது நமது நெருக்கடிகளும் அவற்றைத் தீர்ப்பதற்காக வழிமுறைகளும் உபாயங்களும் கிடைக்கின்றன. அப்படிப்பார்த்தால் இரு ஒரு மருத்துவ நாவலாகவும் இது அமைகிறது.

கேட்டிடப்பட்டபோது வாழ்க்கை முறையிலிருந்து, புதிய வாழ்க்கைக்கும் புதிய சிந்தனைக்கும் நகரத் தயாராகுங்கள். நெருக்கடிகளிலிருந்து மீள்வதற்கான துணிச்சலும் மாற்றங்களுக்கான தயார்ப்படுத்தலும் நெகிழ்ச்சியிலிருந்தே ஏற்படவேண்டும் என்ற உளவியற் சிகிச்சையை, சிந்தனைச் சிகிச்சையை நடேசன் மேற்கொள்கிறார். குடும்ப வன்முறை என்பது ஒரு பெண்ணை எப்படியானவளாக மாற்றிக்கொள்ள

வைக்கிறது என அவர் உணர்வைப்பதன் மூலமாக குடும்பம் தொடர்பாகவும் பெண்கள் தொடர்பாகவும் சமூக நிலைப்பட்டு, உளவியல் நிலைப்பட்டுப் பேசுகிறார். பன்மைத்துவப் பண்பு இல்லையென்றால் இனிவரும் உலகில் வாழ்க்கை இல்லை என்பதை நாவலை வாசிக்கும்போது நாம் புரிந்து கொள்கிறோம்.

சொந்த நாட்டிலுள்ள தமிழர்கள் மற்றும் புலம்பெயர்ந்த தமிழர்களுக்கு மட்டுமல்ல, உலகத்திலுள்ள சகலருக்கும் தான் நெருக்கடிகளும் சவால்களும் சிதைவுகளும் உள்ளன. நினைப்பது ஒன்றாகவும் நடப்பது வேறொன்றாகவும் பல விசயங்கள் நிகழ்ந்து விடுகின்றன. வாழ்க்கையில் கற்பனைகளும் கனவுகளும் திட்டமிடல்களும் சறுக்கி விடுகின்றன. எதிர்பாராத அதிர்ஷ்டங்கள் சிலவேளை சிலருக்குக் கிடைத்து விடுகிறது. தேவையற்ற முரண்களும் நியாயமற்ற சந்தேகங்களும் ஏற்றுக்கொள்ளவே முடியாத பாரபட்சங்களும் பிறப்பினடியாக மேற்கொள்ளப்படுகின்றன. இதையெல்லாம் சமன் செய்வதிலும் வெற்றி கொள்வதிலும் வாழ்க்கை அமைகிறது. மனித ஆற்றல் வளம்பெறுகிறது.

இதை வாழ்க்கையின் அடிப்படையாகப் புரிந்து கொள்ள வேண்டும் என்று தீவிரமாக உணர்ந்திச் செல்கிறது நாவல்.

## முதலில்...

- முதலில் மனித இனம் தோன்றிய இடம் ஆசியா
- முதலில் உலக வரைபடத்தை வரைந்தவர் தொலமி
- முதலில் சேர்க்கஸ் தோன்றிய நாடு ரோமாபுரி
- முதலில் குடையைக் கண்டுபிடித்தவர்கள் சீனர்கள்
- முதலில் ரோடர் உருவாக்கியவர்கள் ஜெர்மானியர்
- முதலில் தோன்றிய இலக்கியம் இராமாயணம்

ஓவியர் ட்ராட்ச்கி மருதுவின் தம்பி திலகர் மருது என் பால்ய நண்பன். ஓவியர் மருதுவின் அப்பா மருதப்பனும் (இவர் ஒரு ஞானி) நானும் மதுரையில் ரோட்டில் சந்தித்தால் கூட இரண்டு மணி நேரம் பேசிக் கொண்டிருப்போம். அவர் தான் எனக்கு என் பதினெட்டு வயதில், ட்ரட்ச்கி எழுதிய "WHY I AM NOT CHRISTIAN" நூலை படிக்க கொடுத்தவர். மருது வீட்டில் ஒரு நூலகம் உண்டு. "இயேசுவின் மரணம் காஷ்மீரத்திலே" என்ற ஒரு விசித்திரமான நூல் கூட அவரிடம் இருந்து வாங்கி நான் படித்திருக்கிறேன். S.S.R இற்கு இவர் சித்தப்பா. ஓவியர் மருதுக்கு S.S.R அண்ணன் முறை.

எஸ்.எஸ்.ஆருக்காக டி.எம்.எஸ் பாடிய பாடல்கள் தனி சிறப்புடையவை. அந்தப் பாட்டு எல்லாம் கேட்கும். போதே எஸ்.எஸ்.ஆர் அதற்கு பாவத்துடன் வாயசைப்பதை உணர் முடியும்.

எஸ்.எஸ்.ஆர் தி.மு.க உடைந்த போது தி.மு.க. வில் தான் இருந்தார். அவர் மகன் ராஜேந்திரகுமார் அ.தி.மு.க. வில் உடனே சேர்ந்து விட்டார். அப்போது எம்ஜியாரை தாக்கி எஸ்.எஸ்.ஆர் ஒரு அறிக்கை விட்டார். "அன்றைய தினம் "ராஜா தேசிங்கு" படத்தில் என்னுடன் திருமதி பத்மினி அவர்கள் நெருங்கி நடிகக்கூடாது என்பதற்காக எம்ஜியார் செய்த சூழ்ச்சிகளை நாடு மறக்குமா?"

துங்கள் சோ வுக்கு இந்த மாதிரி விஷயம் கிடைத்தால் நையாண்டிக்கு கேட்க வேண்டுமா? "எஸ்.எஸ்.ஆர் சார்! கேட்கவே பதறுகிறதே. நெஞ்சு கொதிக்கிறது. இப்படியெல்லாம் அநியாயமா? எப்பேர்ப்பட்ட அந்தி இது? இதையெல்லாம் இந்த நாடு மறந்தால் இந்த நாட்டிற்கு விமோசனம் ஏது? இந்த நாடு நன்றி கொன்ற நாடு ஆகிவிடாதா?" என்று செமையாக கலாய்த்திருந்தார்.

எஸ்.எஸ்.ஆர் அவர்களுக்கும்

எம்ஜியார் அவர்களுக்கும் பெரிய பனிப்போர் நடந்திருக்கிறது. எம்.ஆர்.ராதா - எம்ஜியார் துப்பாக்கிச் சூடு நடந்த அந்த நேரத்தில் விஜயகுமாரியின் தங்கை திருமணம் நடந்ததாம். அந்த திருமண நிகழ்வில் உரையாடலின் போது எஸ்.எஸ்.ஆர் சொன்னாராம் "இப்போ கூட எம்ஜியாரிடம் துப்பாக்கி கொடுத்து யாரையாவது கட்சி சொன்னா அவர் எம்.ஆர்.ராதாவை கட மாட்டார். எஸ்.எஸ்.ஆரை தான் சுடுவார்" - ஐம்பதுகளில் இருந்து திரை, தி.மு.க. அரசியல் இரண்டிலும் எஸ்.எஸ்.ஆர் முக்கிய பங்கு வகித்தவர். திண்டுக்கல் பாராளுமன்ற உறுப்பினர் ராஜாங்கம் இறப்பதற்கு முந்திய தினம் மதுரை திலகர் திடலில் நடந்த கூட்டத்தில் பேசும்போது சொன்னார். "எனதருமை



நண்பன் எஸ்.எஸ்.ராஜேந்திரனை திரையுலகில் இருந்து விரட்டியதே இந்த எம்ஜியார் தான்." இரவு கூட்டம் முடிந்த அன்று சில மணி நேரங்களிலேயே ராஜாங்கம் மாரடைப்பால் இறந்து விட்டார். பத்திரிகை செய்தி "ராஜாங்கம் சமாதியில் ராஜேந்திரன் கண்ணீர்" திண்டுக்கல் இடைதேர்தலில் அண்ணா தி.மு.க. வுக்கு முதல் வெற்றி. தொடர்ந்து அடுத்து மூன்று வருடங்களில் தி.மு.க. அரசு டிஸ்யூன் செய்யப்பட்டு மிசா கொடுமைகளில் சிக்கிய போது எஸ்.எஸ்.ஆர் தி.மு.க.

## எஸ்.எஸ்.ராஜேந்திரன்

- R.P.ராஜநாயகம் -



தலைவர் பதவியில் இருந்து கருணாநிதி விலக வேண்டும் என்று போர்க்கொடி தூக்கினார். செயற்குழுவில் கலந்து கொள்ள அழைக்கப்பட்டு கடுமையாக தாக்கப்பட்டார். பின்னால் ம.தி.மு.க விற்குப் போய்விட்டு மீண்டும் தி.மு.கவிற்குத் திரும்பிய மு.கண்ணப்பன் தான் எஸ்.எஸ்.ஆரை விரட்டி விரட்டி தாக்கினார். அவருடைய கார், மூக்குக் கண்ணாடி நொறுக்கப்பட்டது. இந்த இடத்தில் கொஞ்சம் திரும்பிப் பார்க்க வேண்டும். எம்ஜியார் கட்சியை விட்டு விலக்கப்பட்டதற்கு தி.மு.க. கூறிய காரணம் "பொதுக்குழுவில் பேசவேண்டிய விஷயங்களை பொதுக் கூட்டத்தில் பேசினார்" - பொதுக்குழுவில் எம்ஜியார் பேசியிருந்தால் உயிர்பிழைத்திருப்பாரா?

கோர்ட்டில் வக்கீல் எஸ்.எஸ்.ஆரிடம் "அன்பகத்தில் அன்று நடந்த சம்பவம் நினைவிருக்கிறதா?" என கேட்டபோது எஸ்.எஸ்.ஆர் "மறக்க முடியுமா" என்கிறார். கோர்ட்டில் அமர்ந்திருந்த கருணாநிதி கண்ணாடியை கழட்டி கண்களை துடைத்து கொள்கிறார். தி.மு.க. விலிருந்து எஸ்.எஸ்.ஆர் விலக்கப்பட்ட போது வந்த பதிவுத் தபாலில் கூட அவர் "எஸ்.எஸ்.ராஜேந்திரன், தி.மு.க" என்று தான் ஒப்பமிடுகிறார். வேறு வழியில்லாமல் அண்ணா தி.மு.க. வில் இணைந்து

விட்டார்! பின்னர் ஆண்டிப்பட்டியில் பொதுத்தேர்தலில் எம்.எஸ்.ஏ வாக அதிக வாக்கு வித்தியாசத்தில் (அகில இந்திய அளவில்) எம்ஜியார் செல்வாக்கில் வெற்றி பெறுகிறார். எம்ஜியார் அடுத்த தேர்தலில் அமெரிக்காவில் நோயாளியாய் இருந்த போது இவருக்கு சீட்டு மறுக்கப்பட்ட போது சேடப்பட்ட தொகுதியில் அதி காரப்பூர்வ வேட்பாளரை (சேடப்பட்ட முத்தையா) எதிர்த்து படுதோல்வியடைந்து டெபாசிட் இழக்கிறார். இந்த அளவில் எஸ்.எஸ்.ஆரின் அரசியல் வாழ்வு கிட்டத்தட்ட முடிவடைந்து விட்டது.

ஆனால் அதன் பிறகு திருநாவுக்கரசு கட்சி, அதன்பின் அந்தக் கட்சி அண்ணா தி.மு.க. வில் இணைந்த போது போய் கூட்ட நெருக்கடியில் தள்ளாடி கீழே விழுந்து வேதனையுடன் "நேரம், நேரம்" என்று வாய் விட்டு சொன்னது.

2006 சட்ட மன்றத் தேர்தலில் மீண்டும் ஜெயலலிதாவை சந்தித்து அண்ணா தி.மு.கவில் இணைந்தது எல்லாம் பேச வேண்டிய விஷயங்கள் அல்ல.

ஆனால் உண்மையிலேயே "நாடு மறக்குமா" என்று கூட்ட வேண்டிய நிகழ்வு ஒன்று.

ராஜ மானிய ஒழிப்பு தீர்மானம் பாராளுமன்றத்தில் - எஸ்.எஸ்.ஆர் வயிற்று வலி(!) காரணமாக ஓட்டு போடாததால் ராஜ்ய சபாவில் தோல்வியடைந்த நிலையில் 1971இல் இந்திரா காந்தி இந்திய பாராளுமன்றத்தை கலைத்துவிட்டு இடைதேர்தலை அறிவித்த நிகழ்வைத்தான்!

# யாழ்ப்பாண கலாசாரத்திற்கு புதுமெருகு சேர்க்க...

## விவாஹாஸ்

1000 இற்கும் மேற்பட்ட வகைகள், தனித்துவம் வாய்ந்த வர்ணங்கள், முற்றிலும் மாறுபட்ட வடிவங்கள் இவை அனைத்தும் ஒரே காட்சியறையில் நம்ம வீட்டு இளவரசிக்கு கல்யாணம்!

- \* Advertising, business name board, light board hoardings, x - banner & etc.
- \* Digital printing, quality Banner printing, Digital stickers & All kind of Digital printing
- \* Job ID card printing
- \* T-Shirt Printing & embroidery mug, Tiles & plates printing
- \* award shields & medals

இல. 273, 275, மணிக்காட்டு வீதி, யாழ்ப்பாணம்.  
(யாழ். போதனா வைத்தியசாலையின் பின்புறம்)  
call : 0212219999  
Web : www.vivahas.com  
e.mail : vivahascards@gmail.com

# வாழ்வின் அத்திபாரத்திற்கு பலம் சேர்க்க...

## செல்லமே

உங்கள் செல்லக் குழந்தைக்கு

“CDB செல்லமே” உங்கள் செல்லக் குழந்தைக்கு வளம் சேர்க்க “CDB செல்லமே” சிறுவர் சேமிப்புக் கணக்கு அறிமுகம் செய்யப்பட்டுள்ளது.

- \* உங்கள் குழந்தையின் எதிரகாலத்தை வளமுட CDBயின் மூன்று திட்டங்களில் இருந்து ஒன்றைத் தேர்ந்தெடுங்கள்!
- \* திட்டம் 1- பரிசுகள் மற்றும் bonus வைப்புக்களுடன் “CDB செல்லமே”
- \* கணக்கு மீதி அதிகரிக்கும் போது உங்கள் குழந்தைகளுக்கு பெறுமதிமிக்க ஏராளமான பரிசுகள்.
- \* உயர் வட்டிவீதமான 6% (தேறிய வ.வீ.10.4%) அனுபவித்திடுங்கள். அத்துடன் ரூபா 175000 இத்திற்கும் அதிகமான வைப்புக்களுக்கு 10 வீதம் (தே.வ.வீ.10.4%) வட்டியை அனுபவித்திடுங்கள்.
- \* 11 மாதங்களுக்குத் தொடர்ச்சியாகப் பணம் வைப்பிலிடப் படுமாயின் CDB யினால் ஒரு மாத தொகையொன்று ஒரு முறை வைப்பிலிடப்படும்.
- \* வைப்பிலிடப்படும் ஒவ்வொரு வைப்பிற்கும் பரிசுகள் வழங்கப்படும்.
- \* வழங்கப்படும் பரிசிற்குப் பதிலாக வாடிக்கையாளரின் விருப்பத்திற்கமைய அதன் பெறுமதியினை வைப்பிலிடும் வாய்ப்பை வழங்கும் ஒரே சிறுவர் சேமிப்புக் கணக்கு.
- \* உங்கள் குழந்தைக்கு “CDB செல்லமே” வழங்கும் பரிசுகள்

ஏராளம்.

திட்டம் 2: உயர்வட்டி வீதத்துடன் செல்லமே பரிசுகளைத் தவிர்த்து உங்கள் குழந்தையின் கணக்கிற்கு 10 வீத வட்டியை அனுபவித்திடுங்கள்.

திட்டம் 3: கல்விக்கான முதலீட்டுத் திட்டங்களுடன் செல்லமே.

- \* உங்கள் குழந்தை பிறந்ததிலிருந்து தொடர்ச்சியாக 5 வருடங்களுக்கு ரூபா 1000 ஐ சேமித்து குழந்தை 18 வயதாகும்

பிறந்த தினத்திற்காக “CDB செல்லமே இல் சேமிப்புகள்.

ரூபா ஒரு இலட்சம் பெறுமதியான நிலையான வைப்பிற்கு ரூபா ஒரு இலட்சம் பெறுமதியுள்ள இலவச மருத்துவக் காப்பீட்டினை வழங்கும் இலங்கையின் முதலாவது நிலையான வைப்புக் கணக்கு ஒன்றுக்கு ஒன்று அனுகூலம்

“CDB சுகதனம்” நிலையான வைப்புக் கணக்கு எதிர்பாராத தருணங்களில் திடீரென ஏற்படும் மருத்துவச் செலவுகளிற்கு பணம் தேவைப்படும் பொழுது, எதிர்காலத் திட்டங்களிற்காக நீங்கள் சேமித்த பணத்தை இழக்கும் நிலை ஏற்படலாம். ஆனால் உங்களையும், உங்கள் எதிர்காலத்திட்டங்களையும் மதிக்கின்ற CDBயினரான நாம் மருத்துவக்காப்புறுதியை அளிக்கும் நிலையான வைப்புக் கணக்கொன்றை உங்களுக்கு அறிமுகப்படுத்துகின்றோம்.

“CDB சுகதனம்” உங்களுக்கு வழங்கும் நன்மைகள்

நீங்கள் வைத்தியசாலையில் அனுமதிக்கப்பட்டு சிகிச்சை பெறும்போது உங்கள் ரூபா ஒரு இலட்சம் பெறுமதியான நிலையான வைப்பிற்கு ரூபா ஒரு இலட்சம் பெறுமதியுள்ள இலவச 2 வருடகால மருத்துவக் காப்பீடு வழங்கப்படுகின்றது. அத்துடன் 14 வீத வட்டியும் வழங்கப்படும்.

பேர்து ரூபா 225000 ஐ பெற்றுக் கொள்ளுங்கள்.

- \* உங்கள் குழந்தை பிறந்ததிலிருந்து தொடர்ச்சியாக 05 வருடங்களுக்கு ரூபா 5000 ஐ சேமித்து குழந்தை 18 வயதாகும் போது ரூபா 1 மில்லியனைப் பெற்றுக்கொள்ளுங்கள்
- \* உங்களது குழந்தையின் கல்வித்திட்டத்தைத் தனித்துவப்படுத்திக்கொள்ளுங்கள்.
- \* உங்கள் குழந்தையின்

### வணிக முரசு

தொகுப்பு: எஸ்.ஹொனால்ட்  
T.P 077 724 2401

## வேலை வாய்ப்புச் செய்திகள்

- 1) வெள்ளைத்தையிலுள்ள சிறிய வீடொன்றிற்கு கொழும்பு பாதைகள் நன்கு அறிந்த அனுபவமிக்க House Driver தேவை. சம்பளம் 22000 + 500 ++ வழங்கப்படும்.  
தொடர்புகளுக்கு 0772666369
- 2) கொழும்பு நகரில் உலக தரத்திலான பாதணிகளை விநியோகம் செய்வதற்கு விநியோகஸ்தர்கள் தேவை 0770113800 info@shoefactory.lk
- 3) கப்பல் புனர்நிர்மாண பணிகளான மேஷன், இலக்ட்ரீசியன், வெல்டிங், சாதாரண ஊழியர்களும் விமான நிலையத்தில் காஃகோ கேடரிங், லொன்றி என் பவற்றுக்கு ஊழியர்கள் ஆண், பெண் தேவை. சம்பளம் 22.000/=, 25.00/=, 45.000/= வரை திறமைக்கேற்ப சம்பளம் உணவு, தங்குமிடம் சகாய விலைகளில் நண்பர்கள், குழுக்களாகவும் தம்பதியினர் ஒரே தொழிற்சாலைகளில் தொழில் புரியலாம். இன்றே தொடர்புகொள்ளுங்கள்.  
0776837995, 0774430166
- 4) யாழ்ப்பாண நகரில் காரியாலயத்துக்கு சிங்களம், ஆங்கில அறிவுடைய கணக்கு எழுதுவினைஞர்கள் தேவை. 0454980980, 0715980980
- 5) ஹோட்டல் ஒன்றுக்கு சோட்டீஸ், அப்பம், கொத்து கோக்கீமார்கள் வெயிட்டர்மார்கள் தேவை. உணவு, தங்குமிடம் இலவசம். சூடிய சம்பளம்.  
0774337960
- 6) இறைச்சி வகை உற்பத்தி செய்யும் நிறுவனம் ஒன்றிற்கு தங்கியிருந்து வேலை செய்யக்கூடிய ஆண்கள் தேவை 0773438308, 0714952930
- 7) கண்டியிலுள்ள சிறிய குடும்பம் ஒன்றிற்கு தங்கியிருந்து வேலை செய்யக்கூடிய வீட்டுப் பணிப் பெண்கள் தேவை.  
தொடர்புகளுக்கு 0777367061
- 8) வேழஸ ஹோன்ட்பேக் தைக்கத் தெரிந்த அண்கள், பெண்கள் உடனடியாகத் தேவை. சம்பளம் நேரில் பேசிக் கொள்ள முடியும். தொடர்பு 0779451069
- 9) கொழும்பில் அமைந்துள்ள ஹோட்டல் ஒன்றுக்கு சமையற்காரர், வெயிட்டர், க்ளீனர்ஸ் தேவை.  
தொடர்புகளுக்கு : இல 46, பஞ்சிகாவத்தை ரோட், கொழும்பு - 10 தொ.பே: 0777316100
- 10) எமது நிறுவனத்துக்கு வியாபார அனுபவமுள்ள வேலையாளர்கள் தேவை. தகுதிக்கேற்ப தகுந்த சம்பளம் வழங்கப்படும்.  
தொடர்பு: 0778730114
- 11) யாழ். நகரில் உள்ள பலசரக்குவிற்பனை நிலையத்திற்கு முன் அனுபவமுள்ள சிப்பந்தி தேவை. 0771951297
- 12) மிக்ஷர் செய்யக்கூடியவர்களும், பொதிகள் செய்யக்கூடியவர்களும் உடனடியாகத் தேவை.  
தொடர்பு : 0776042858, ஆனைக்கோட்டை
- 13) குளிர்பான விநியோகத்தலத்திற்கு Accounting செய்வதற்கு ஆள் தேவை. சம்பளம் 15000, பொரலஸ் கமுவ, கொழும்பு 0714801608

# ஆசிரிய நியமனத்திற்கு திறந்த போட்டிப் பரீட்சை

(யாழ்ப்பாணம்)

வடக்கு மாகாண பாடசாலைகளில் நிலவும் ஆங்கிலம், தகவல் தொழில்நுட்பம் மற்றும் உடற்கல்வி ஆகிய பாட வெற்றிடங்களுக்கு ஆசிரியர் சேவையின் வகுப்பு 3 தரம் II பதவியில் டிப்ளோமா தாரர்களை ஆட்சேர்ப்பு செய்வதற்கான திறந்த போட்டிப் பரீட்சை - 2013 இற்கான விண்ணப்பங்கள் கோரப்படுகின்றன.

18 வயதிற்கும் 45 வயதிற்கு முட்பட்ட இலங்கைப் பிரஜைகள் விண்ணப்பிக்கலாம். விண்


ணப்பதாரிகள் வடமாகாணத்தைச் சேர்ந்தவராக இருத்தல் வேண்டும். பின்வரும் பிரதேச செயலாளர் பிரிவுகளிலுள்ள வெற்றிடங்களை நிரப்பப்படவுள்ளன.

நானாட்டான், முசலி, மடு, மாந்தை மேற்கு, வவுனியா தெற்கு, செட்டிக்குளம், நெடுங்கேணி, ஓமந்தை, மாந்தைகிழக்கு, துணுக்காய், ஒட்டுகட்டான், கரைத்துறைப்பற்று, புதுக்குடியிருப்பு, வெலிபு, கண்பவளை, கரைச்சி, பூநகரி, வேலணை, ஊர்காவற்றுறை, நெடுந்தீவு, வடமராட்சி கிழக்கு ஆகிய பிரதேசங்களுக்காகும்.

பரீட்சை நடைபெறும் இடம் யாழ்ப்பாணம், மன்னார், வவுனியா, கிளிநொச்சி, முல்லைத்தீவு, கனகராயன்குளம், சாவகச்சேரி, நெல்லியடி ஆகிய இடங்களாகும்.

மேலதிக கல்வித்தகைமைகள், ஆட்சேர்ப்பு முறை, விண்ணப்பிக்கும் முறை, பரீட்சைக் கட்டணம் ஆகிய விபரங்களுக்கு செயலாளர் மாகாண பொதுச் சேவை ஆணைக்குழு, வடக்கு மாகாணம், 481, நாவலர் வீதி, யாழ்ப்பாணம் எனும் முகவரியில் தொடர்பு கொள்ளலாம். (105)

## சிகரம் தொழில் வழிகாட்டல் பிரிவால் யூன் மாத இதழ் வெளியிடப்பட்டது.



(யாழ்ப்பாணம்)

சிகரம் நிறுவனத்தால் வெளியிடப்படும் சிகரம் கல்வி-தொழில் வழிகாட்டி யூன் மாதத்திற்கான இதழ் வெளியீடு சிகரம் நிறுவன கேட்போர் கூடத்தில் சிகரம் நிறுவனத்தின் பணிப்பாளர் கோ.றுஷாங்கன் தலைமையில் நடைபெற்றது.

நேற்று முன்தினம் மாலை 4.00 மணிக்கு மங்கள விளக்கேற்றலுடன் ஆரம்பமான நிகழ்வில் வரவேற்புரையை தொடர்ந்து சிகரம் கல்வி-தொழில் வழிகாட்டி யூன்மாத இதழின் முதற் பிரதியை இதழாசிரியர் செல்வி கார்த்திகா வெளியிட்டு வைக்க, முன்னாள் வடக்கு கிழக்கு மாகாணசபைச் செயலாளர் கிருஸ்ணாநந்தன் பெற்றுக்கொண்டார்.

தொடர்ந்து இரண்டாவது பிரதியை சிகரம் சந்தைப்படுத்தல் உத்தியோகத்தர் சாந்த ரூபன் வெளியிட்டு வைக்க யாழ்ப்பிராந்திய ஹற்றன் நஷனல் வங்கி முகாமையாளர் சுந்தரேஸ் பெற்றுக்கொண்டார். முன்றாவது பிரதியை சிகரம்

கல்வி-தொழில் வழிகாட்டல் உத்தியோகத்தர் செல்வி நிருஜா வெளியிட்டு வைக்க, கிளிநொச்சி மாவட்ட தொழில் வழிகாட்டல் உத்தியோகத்தர் வீரசுதாகரன் பெற்றுக்கொண்டார்.

இந்த நூல் வெளியிட்டு விழாவுக்கு வந்திருந்த அனைவருக்கும் கல்வி-தொழில் வழிகாட்டி மாத இதழ் விநியோகிக்கப்பட்டதுடன் சிகரம் கல்வி-தொழில் வழிகாட்டல் மாத இதழ் தொடர்பாக சிகரம் நிறுவனத்தின் பணிப்பாளர் கோ.றுஷாங்கன் விளக்கமளித்தார்.

இதனைத் தொடர்ந்து தற்போதைய மாணவர்களுடைய

கல்வி-தொழில் வழிகாட்டல் தொடர்பாக ஆராயப்பட்டதுடன் தொழில் கல்வியின் முக்கியத்துவம், சுயதொழில் முயற்சி, தனியார்துறை வேலைவாய்ப்பு தொடர்பாக ஆராயப்பட்டது.

இவற்றைப் பார்வையிட்ட கல்வித் திணைக்களத்தின் தொழில் வழிகாட்டல் உத்தியோகத்தர்கள், பேராசிரியர்கள், இளைஞர் விவகார அமைச்சின் சிறன்விருத்தி உத்தியோகத்தர்கள், ஊடகவியலாளர்கள், துறைசார் வல்லுநர்கள் எனப் பலரும் கலந்து கொண்டு தமது கருத்துக்களையும், பாராட்டுக்களையும் தெரிவித்தனர்.

## தொழிற் கல்விக்கு விண்ணப்பம் கோரல்

(யாழ்ப்பாணம்)

இலங்கை வெளிநாட்டு வேலைவாய்ப்பு பணியகத்தில் பதிவு செய்து தொழிலுக்காக வெளிநாடு சென்றுள்ள தொழிலாளர்களின் பிள்ளைகளின்

தொழில்சார் கல்வியினை மேம்படுத்துவதற்காக தகுதியானவர்களிடமிருந்து இலங்கை வெளிநாட்டு வேலை வாய்ப்பு பணியகம் விண்ணப்பங்களைக் கோரியுள்ளது.

தொழில்சார் கல்வியைப் பெற்றுக்கொள்வதற்கு எண்ணியுள்ள திகதிக்கு முன்னர் முன்றாண்டுக்குள் ஒருதினத்தில் தாய், தந்தை பணியகத்தில் பதிவு செய்து வெளிநாட்டு வேலைவாய்ப்பில் ஈடுபட்டிருப்பவரது பிள்ளைகள் இதற்கு விண்ணப்பிக்கமுடியும் தொழில்சார் கல்வியைப் பின்பற்றும் நிறுவனம் அரசுசார் நிறுவனமாக இருத்தல் வேண்டும்.

தகுதியான விண்ணப்பதாரிகள் மாதிரி விண்ணப்பப்படிவத்தைப் பூர்த்தி செய்து உறுதிப்படுத்தப்பட்ட ஆவணங்களுடன் இலங்கை வெளிநாட்டு வேலைவாய்ப்பு பணியகம் இல. 234, டென்சில் கொப்பேகடுவ மாவத்தை கொஸ்வத்த, பத்தர முல்லை என்ற முகவரிக்கு அனுப்பி வைக்க வேண்டுமென அறிவிக்கப்பட்டுள்ளது. (10)

வரின் செயலாளர் இ.பற்குண ராஜா, யாழ்ப்பாணம் மாநகரசபையின் பொதுசன தொடர்பு அதிகாரி எஸ்.லோகசிவம் ஆகியோர் நாட்டி வைத்தனர்.

நல்லை ஆதீன முதல்வர் ஸ்ரீலக்ஷ்மீ சோமசுந்தர ஞானசம்பந்த பரமச்சாரிய சுவாமிகள், புனித யாகோப்பு ஆலய குரு ஐ.டி.நிக்ஸன், யாழ்ப்பாணம் பல்கலைக்கழக சட்டத்துறைத் தலைவர் கலாநிதி த.கலாமணி, யாழ்ப்பாணம் கல்வி வலய உதவி கல்விப்பணிப்பாளர் த.இராசநாயகம் உட்பட மற்றும் பலர் இந்நிகழ்வுகளில் கலந்துகொண்டு உரை நிகழ்த்தினர். (10)

## நாயன்மார்கட்டில்

### நூலகவாரம் அனுஷ்டிப்பு

(யாழ்ப்பாணம்)

யாழ்ப்பாணம் நாயன்மார்கட்டு பாரதிமன்றத்தின் சனசமூக நிலைய நூலகவார நிறைவு விழாவும், கட்டட விஸ்தரிப்பு நிகழ்வும் கடந்த புதன்கிழமை நடைபெற்றது.

நிலையத் தலைவர் இ.மயில்வாகனம் தலைமையில் நடைபெற்ற இந்த நிகழ்வை கோப்பாய் பொலிஸ் நிலைய பொறுப்பதிகாரி ஸ்ரீ நிகா சஞ்சீவ ஜெயக்கொடி, மங்கள விளக்கேற்றி ஆரம்பித்ததுடன் நூலகக் கண்காட்சியையும் திறந்து வைத்தார்.

புதிய கட்டடத்துக்கான அடிக்கல்லை யாழ்ப்பாணம் மாநகர முதல்



2013 - 2014

குரு பெயர்ச்சி

மலிபாள்

மிதுனம்:



மிருகசீரிடம் 3,4-ஆம் பாதம்,  
திருவாதிரை, புனர்பூசம் 1,2,3-ஆம் பாதம்

கனிவான பேச்சால் காரியம் சாதிப்பவர் நீங்கள். குரு பகவான் 28.6.13 முதல் 12.6.14 வரையிலும் ஜென்ம குருவாக அமர்வதால், ஆரோக்கியத்தில் கூடுதல் கவனம் தேவை. பெரிய நேரம் இருப்பதைப் போன்ற பயம் வந்து போகும். மருத்துவப் பரிசோதனை அவசியம். ஒரே நாளில் நான்கைந்து வேலைகளைப் பார்க்க வேண்டி வரும். எவருக்காகவும் வாக்குத் தவறவேண்டாம். காசோலை தருவதற்குமுன் வங்கி கையிருப்பை சரிபார்ப்பது நல்லது. வாகனத்தை இயக்கும்போது கவனம் தேவை. குடும்பத்தில், சாதாரண பிரச்சினைகளைப் பெரிதுபடுத்தாதீர்கள். கர்ப்பினிகள் பயணங்களைத் தவிர்க்கவும். முக்கிய பத்திரங்களில் கையெழுத்து இடும்போது சட்ட ஆலோசகரை ஆலோசிக்கவும். உறக்கமின்மை மன அழுத்தம் தரக்கூடும்.

குரு 7- ஆம் வீட்டைப் பார்ப்பதால் தம்பதிக்கு இடையே அன்பு குறையாது. சுபச் செலவுகள் அதிகரிக்கும். அரசு காரியங்கள் நல்லவிதத்தில் முடியும். குரு உங்களின் 5-ஆம் வீட்டைப் பார்ப்பதால் மழலைப் பாக்கியம் கிட்டும். பிள்ளைகளின் உயர்கல்வி, உத்தியோகம் சம்பந்தப்பட்ட முயற்சிகள் சாதகமாகும். பூர்வீகச் சொத்துப் பங்கு கைக்கு வரும். சகோதரர்களால் அலைச்சல் இருந்தாலும் ஆதாயமும் உண்டு. குரு உங்களின் 9-ஆம் வீட்டைப் பார்ப்பதால் பணப்புழக்கம் கணிசமாக உயரும். தந்தையாருக்கு மருத்துவச் செலவுகள் குறையும். சொத்துப் பிரச்சினை நல்லவிதத்தில் முடியும். வழக்கு சாதகமாகும்.

குருபகவானின் சஞ்சாரம்: 28.5.13 முதல் 25.6.13 வரையிலும், உங்கள் சஷ்டம- இலாபாதிபதியான செவ்வாயின் மிருகசீரிட நட்சத்திரத்தில் குரு செல்வதால், மறைமுக எதிர்ப்பு, வீண் செலவுகள், சிறு அவமானம் வந்து செல்லும். கை- காலில் அடிபடலாம். சொத்து வாங்கும்போது தாய் பத்திரத்தைச் சரிபார்க்கவும். அரசு விவகாரங்களில் அலட்சியம் வேண்டாம்.

26.6.13 முதல் 28.8.13 வரை 27.1.14 முதல் 12.4.14 வரை ராகுவின் திருவாதிரை நட்சத்திரத்தில் குரு செல்வதால் சிறு மனச்சஞ்சலம், வீண் றென்ஷன், பிறர் மீது நம்பிக்கையின்மை வந்து செல்லும். பூர்வீகச் சொத்துப் பிரச்சினை வெடிக்கும்.

29.8.13 முதல் 12.11.13 வரை, உங்களின் சப்தம- ஜீவனாதிபதியான குரு தனது நட்சத்திரமான புனர் பூசத்தில் செல்வதால், மனைவியுடன் விட்டுக்கொடுத்துப் போகவும். கடந்த காலத்தை நினைத்து வருந்துவீர்கள். உத்தியோகத்தில் வேலை அதிகரிக்கும்.

13.11.13 முதல் 26.1.14 வரை புனர்பூச நட்சத்திரத்திலும் 27.1.14 முதல் 11.3.14 வரை திருவாதிரை நட்சத்திரத்திலும் குரு வக்ர கதியில் செல்வதால் வீண் பழி, ஏமாற்றம், பணப் பற்றாக்குறை வந்து செல்லும். சாட்சிக் கையொப்பமிட வேண்டாம். வியாபாரத்தில், போட்டிகளைச் சமாளிக்க கடுமையாக உழைக்க வேண்டி வரும். வேலையாட்களால் விரயம் ஏற்படும். அறிமுகம் இல்லாத தொழிலில் முதலீடு வேண்டாம். பங்குதாரர்களுடன் சச்சரவுகள் வரும்.

உத்தியோகத்தில் வளைந்துகொடுத்துப் போகவும். கூடுதல் நேரம் ஒதுக்கி வேலை பார்க்க வேண்டியது வரும். வீண் பேச்சுகளைத் தவிர்க்கவும். நீங்கள் பார்த்த வேலைக்கு வேறுசிலர் உரிமை கொண்டாடுவர். எனினும், எதிர்பார்த்த சலுகைகள் கிடைக்கும்.

கன்னிப்பெண்கள் உயர் கல்வியில் கவனம் செலுத்தவும். பெற்றோரை தவறாகப் புரிந்துகொள்ளாதீர்கள். மாணவர்கள், பாட சந்தேகங்களை உடனுக்குடன் நிவர்த்தி செய்வது நல்லது. சிலர், விடுதியில் தங்கிப் படிக்க நேரிடும். அரசியல்வாதிகள் உட்கட்சிப் பூசலில் சிக்கிக் கொள்வதோ, தலைமையைப் பகைத்துக் கொள்ள வேண்டாம். கலைத்துறையினர் புதிய நிறுவனத்தில் ஒப்பந்தம் செய்து ஏமாற வேண்டாம்.

மொத்தத்தில் இந்தக் குருப்பெயர்ச்சி, உங்களின் உள்மனத்தில் ஒருவித குழப்பத்தைத் தந்தாலும், பணிவான போக்கால் உங்களுக்கு வெற்றி தருவதாக அமையும்.

பரிசாரம்: பழைய கல்வி நிறுவனத்தைப் புதுப்பிக்க உதவுங்கள். நிம்மதி கிட்டும்.

(தொடரும்)

# கொழும்பில் புலிகளின் சொத்துக்கள் கோடிக்கணக்கில் முடக்கம்

(கொழும்பு)  
புலிகளின் கோடிக்கணக்கான அசையும் அசையாச் சொத்துக்கள் கொழும்பில் கூகப்பற்றப்பட்டுள்ளது.  
விடுதலைப் புலிகளுக்குச் சொந்தமான சுமார் 1.2 பில்லியன் ரூபா பெறுமதியான சொத்துக்கள், புலனாய்வுப் பிரிவின் விசாரணைகளின் பின்னர் அரசாங்கத்தினால் பறிமுதல் செய்யப்பட்டுள்ளதாக தெரிவிக்கப்படுகிறது. பயங்கரவாத புலனாய்வுப் பிரிவின் தீவிர விசாரணைகளில் இவை விடுதலைப் புலிகளுக்குச் சொந்தமானவை என்பது உறுதிப்படுத்தப்பட்டதை அடுத்து, கடந்த வாரம் இந்தச் சொத்துக்கள் பறிமுதல் செய்யப்பட்டுள்ளதாக ஆங்கில இணையத்தளமொன்று செய்தி வெளியிட்டுள்ளது. காணிகள், அடுக்குமாடிக் குடியிருப்புகள், அச்சகங்கள், வீடுகள், இயந்திரங்கள், ஆடைத்தொழிற் சாலைகள், மீன்பிடி இழுவைப் படகுகள் என்பன இந்த 1.2 பில்லியன் ரூபா சொத்துகளில் அடங்கியுள்ளதாக பயங்கரவாத புலனாய்வுப் பிரிவின் அதிகாரி ஒருவர் தெரிவித்துள்ளார்.  
உத்தியோகபூர்வ தகவலின்

படி அதிகமான சொத்துக்கள் கொழும்பில் உள்ளதாகவும், ஏனையவை பிற இடங்களில் இருப்பதாகவும், அவ் அதிகாரி தெரிவித்துள்ளார்.  
கடந்தவாரம் 55 மில்லியன் ரூபாவுக்கும் அதிகமான தொகை வைப்பிலிடப்பட்டுள்ள வெளிநாட்டு வங்கிக் கணக்கு ஒன்றும், 30 மில்லியன் ரூபாவுக்கும் அதிகமான பணம் வைப்பிலிடப்பட்டுள்ள பல்வேறு வெளிநாட்டு வங்கிக்கணக்குகளும் பறிமுதல் செய்யப்பட்டுள்ளன. அத்துடன் மேலும் பல நிலையான வங்கிக்கணக்குகளை பயங்கரவாத புலனாய்வுப் பிரிவு கண்காணித்து வருவதாகவும், அவற்றின் உரிமையாளர்களைக் கண்டுபிடிக்க முடியவில்லை என்றும், அவை விடுதலைப் புலிகளுடன் தொடர்புடையதாக இருக்கலாம் என்றும் அந்த அதிகாரி தெரிவித்துள்ளார்.  
மேலும் ஒரு பில்லியன் ரூபா வரை பெறுமதியான வங்கிக்கணக்குகளையும் சொத்துக்களையும் நாம் அடையாளம் கண்டுள்ளோம், அவையும் விரைவில் பறிமுதல் செய்யப்படும் என்றும் அந்த அதிகாரி மேலும்

குறிப்பிட்டுள்ளார். விடுதலைப் புலிகளின் நிதியை வைத்துள்ள மேலும் பல வங்கிக்கணக்குகளைக் கண்டறிய வெளிநாட்டுப் புலனாய்வு அமைப்புகளுடன் இணைந்து தீவிரவாத புலனாய்வுப் பிரிவு விசாரணைகளை நடாத்தி வருகிறது.  
பறிமுதல் செய்யப்பட்ட சொத்துகளில் அரசாங்கப்பற்ற நிறுவனம் ஒன்றினால் இறக்குமதி செய்யப்பட்ட தொடர்பாடல் கருவியும் அடங்குகிறது. பறிமுதல் செய்யப்பட்ட சொத்துகளில் கட்டுநாயக்க விமான நிலையம் அருகில் உள்ள நிலம் ஒன்றும் உள்ளது. விமான நிலையம் மீதான தாக்குதலுக்குப் பயன்படுத்தவே இந்த நிலத்தை புலிகள் கையகப்படுத்தியுள்ளனர்.  
வெள்ளவத்தையில் அரசாங்கப்பற்ற நிறுவனம் ஒன்றின் பெயரில் வாங்கப்பட்ட மூன்று மாடிக் குடியிருப்பு ஒன்றும், கொட்டாஞ்சேனை ஐம்பெட்டா வீதியில் உள்ள அச்சகம் ஒன்றும், யாழ்ப்பாணத்தில் ஈழநாதம் அச்சகமும் பறிமுதல் செய்யப்பட்டுள்ளன. என்றும் தெரிவிக்கப்பட்டிருக்கிறது.

# கட்டண நிஷுவை நீடித்தால் மின்சாரத்துண்டிப்பு நிச்சயம்

(யாழ்ப்பாணம்)  
வடமாகாணத்தில் மின்சாரக் கட்டணநிஷுவை செலுத்தாதவர்களின் மின் இணைப்பினைத் துண்டிக்கும் பணியில் மின்சாரசபை ஊழியர்கள் தீவிரமாக ஈடுபட்டு வருகின்றனர்.  
வடமாகாணத்தில் உள்ள வவுனியா, மன்னார், கிளிநொச்சி, முல்லைத்தீவு ஆகிய நான்கு மாவட்டங்களிலும் மின்பாவனையாளர்கள் ஐந்து மாதங்கள் வரை மின் கட்டணம் செலுத்தாமல் உள்ளனர். இந்த மாவட்டங்களில் 414 மில்லியன் ரூபாவை மின் கட்டணமாக அறவிடவேண்டியுள்ளதாகவும் 3 மாதங்கள் வரை மின்கட்டணம் செலுத்தாதவர்களின் மின் இணைப்புக்களைத் துண்டித்து வருவதாகவும் கிளிநொச்சி பிராந்திய பிரதான மின்பொறியியலாளர் எஸ்.பிரபாகரன் தெரிவித்துள்ளார்.  
யாழ்ப்பாண மாவட்டத்திலும் கடந்த வாரங்களில் 2 மாதங்கள் வரை மின் கட்டணம் செலுத்தாதவர்களின் மின் இணைப்புக்கள் துண்டிக்கப்பட்டமை குறிப்பிடத்தக்கது. (10)

# ஆலயத்தில் கொள்ளை; விக்கிரகங்கள் சேதம்

மட்டக்களப்பு, கல்முனை, தார். குருக்கல்மடம் பிரதான வீதியிலுள்ள கருவாஞ்சிக்குடி சிறி செல்லக் கதிரகாமம் ஆலயத்தின் 19 விக்கிரகங்கள் உடைத்து சேதமாக்கப்பட்டுள்ளன.  
நேற்றுமுன்தினம் இரவு 10 மணி யளவில் கோயிலின் விக்கிரகங்கள் இனத்தெரியாதோரினால் உடைத்து சேதமாக்கப்பட்டுள்ளதாக ஆலய பூசகர் தெரிவித்தார்.  
இதன்போது ஆலயத்திலிருந்த பெரும்பாலான விக்கிரகங்கள் சேதமாக்கப்பட்டுள்ளதுடன் 19 பவுண் நகைகளும் கொள்ளையிடப்பட்டுள்ளன. கருவாஞ்சிக்குடி பொலிஸ் அத்தியட்சகர் ஜெயந்த ரத்நாயக்க கோயிலுக்குச் சென்று இச்சம்பவம் குறித்த விசாரணைகளை மேற்கொண்டுள்ளார்.

# “புகை மனிதனுக்கு புகை எதிர்த்துப் போராட தாமதம் ஏன்? சுவ்வாரம் புகைத்தல் எதிர்ப்பு வாரம்”



சமுர்த்தி நிகழ்ச்சித்திட்டம் பலதரப்பட்ட சர்வதேச விழிப்புணர்வு தினங்களைக் கொண்டாடி வருகின்றது. சர்வதேச மகனார் தினம், வறுமை ஒழிப்புதினம், சிறுவர், முதியோர் தினம், இந்த வகையில் மது மற்றும் போதைப்பொருட்கள், புகைப்பொருட்கள் என்பனவற்றிற்கு எதிரான தினத்தில் சமூக அபிவிருத்திசார் வேலைத் திட்டங்களில் இலங்கை பூராகவும். சமுர்த்தி அபிவிருத்தி உத்தியோகத்தர்கள், சமுர்த்தி முகாமையாளர்கள் ஈடுபடுகின்றனர். புகைத்தல் மற்றும் போதைக்கு எதிரான பதாதைகள், சுவரொட்டிகள், துண்டுப்பிரசுரங்கள், என்பனவற்றைக் கிராமந் தோறும் விநியோகித்து இத்தீய பழக்கங்களின் கொடுமையினை யும், நோய் விளைவு களையும் பற்றி மக்களுக்கு அறிவுட்டி நற்பிரசுரங்கள் மிகுந்த சமூகத்தினைக் கட்டியெழுப்புவதற்கு ஆக்கபூர்வமான சர்வதேச புகைத்தல் எதிர்ப்புக் கொடித்தினையும் அதனூடான நிதி சேகரிப்பினையும் மேற்கொள்வர். இவ்வாண்டும் மே 31ஆம் திகதி தொடக்கம் யூன் 10ஆம் திகதி வரையான காலப்பகுதியினை சர்வதேச புகைத்தல் எதிர்ப்புக் கொடித்தின வாரமாக இலங்கை சமுர்த்தி அதிகாரசபை பிரகடனம் செய்துள்ளது. கடந்த ஆண்டு இலங்கை முழுவதும் இக் கொடித்தின நிதி சேகரிப்பாக 1230 இலட்சம் ரூபாய் (123 மில்லியன்) சேகரிக்கப்பட்டது. யாழ்ப்பாணத்தில் 185 இலட்சத்து 89 ஆயிரத்து 597 ரூபாய் நிதி சேகரிக்கப்பட்டது. வருடம் தோறும் சர்வதேச புகைத் தல் எதிர்ப்பு சமுர்த்தி கொடித்தினத்தில் சேகரிக்கப்படும் நிதி வெளிப்படைத் தன்மையுடனும் வகைசுறும் முகமாகவும் பயனுறுதியாகவும் சமூக அபிவிருத்தி நோக்கில் செலவழிக்கப்பட்டு வருகின்றது.  
சமூக அபிவிருத்தி மன்றும் கொடித்தின நிதியும் பிரதேச செயலக பிரிவு தோறும் சமுர்த்தி சமூக அபிவிருத்திமன்ற ஸ்தாபிக்கப்பட்டு சிறுவர்கள், மாணவர்கள், பெண் தலைமைத்துவக் குடும்பத்தினர், விசேட தேவைக்குரியவர்கள், நலிவுற்றவர்கள் ஆகியோரது வாழ்வாதாரத் தேவைகள், கற்றல் தேவைகள், சுயதொழில் முயற்சி தேவைகள் இனங்காணப்பட்டு பொருத்



தமான உதவிகள் மன்றின் நிதி மூலம் வழங்கப்பட்டு வருகின்றது.  
சமூக அபிவிருத்திமன்ற நிதி பிரதேச செயலகப் பிரிவில் உள்ள சமுர்த்தி வங்கிச் சங்கம் ஒன்றில் வரவு வைக்கப்பட்டு கணக்கு நடவடிக்கைகள் பேணப்பட்டு வருகின்றன. யாழ்ப்பாணத்தில் 15 சமுர்த்தி சமூக அபிவிருத்தி மன்றங்கள் இயங்கி வருகின்றன. கடந்த ஆண்டு 6714 குடும்பங்கள் சமூக அபிவிருத்தி மன்றினூடாகப் பயன் பெற்றுள்ளன. 202 இலட்சம் (20.2 மில்லியன்) ரூபாய் சமூக அபிவிருத்தி நோக்கில் செலவீடு செய்யப்பட்டுள்ளது.  
“புகை மனிதனுக்குப் புகை” “போதைக்குள் வீழும் மனிதன் பேதை” “குடி குடியைக் கெடுக்கும்” போன்ற சிந்தனைகளை சமூகத்தில் விதைத்து நல்ல அறுவடையினை மேற்கொண்டு நீடித்து நிலைத்திருக்கும் அபிவிருத்தியினைக் காண்பதே “சர்வதேச புகைத்தல் எதிர்ப்பு சமுர்த்தி கொடித்தினத்தின்” இலட்சியமாக இருக்கின்றது.  
சமுர்த்தி நிகழ்ச்சித்திட்டம் வாழ்வின் எழுச்சித்திணைக்களமாக மலர் இருக்கின்ற தருணத்தில் “போதையற்ற மனிதர்கள் வாழ்வின் எழுச்சியால் பூவுலகைப் பூரிப்பதையச் செய்வார்கள்” என்ற தலைப்புக்குப் பொருத்தமாக இவ்வாண்டு சமுர்த்தி கொடித்தின வேலைத்திட்டம் வீச்சோடும், மூச்சோடும் ஆரம்பித்துள்ளது.  
மகிந்த சிந்தனை தொலைநோக்கின் கீழ் (மத்தட்டத்தி) மதுவுக்கு முற்றுப் புள்ளி வைக்கும் வேலைத்திட்டத்தினைச் சிறந்த முறையில் பரவலாக்கி அபிவிருத்திக்குத் தடையாகவுள்ள போதைப்பாவனையினைக் குறைப்பதற்கு உயர்ந்த அளவு விழிப்புணர்வுட்டி மனைப் பொருளாதாரத்தினை அபிவிருத்தி செய்வதே அடிப்படைத் தத்துவமாகிறது.  
சமுர்த்தி அபிவிருத்தி உத்தியோகத்தர்கள், சமுர்த்தி சங்கத் தலைவர்கள், ஆகியோர் குறித்த கொடித்தின காலப்பகுதியில் உங்களை நாடிவருவர், தேடி வருவர். உங்களால் முடிந்த நிதிப் பங்களிப்பை அங்கீகரிக்கப்பட்ட உண்டியல்களில் இருங்கள். நிதி மிகுந்தவர்கள் சான்றுப்படுத்தப்பட்ட பட்டியல்களில் பணத்தொகையைப் பதிவு செய்யுங்கள்.  
நன்றி.  
ஆ.ரகுநாதன், மாவட்ட சமுர்த்தி இணைப்பாளர், மாவட்ட செயலகம், யாழ்ப்பாணம்.

முதியோர் தினம், இந்த வகையில் மது மற்றும் போதைப்பொருட்கள், புகைப்பொருட்கள் என்பனவற்றிற்கு எதிரான தினத்தில் சமூக அபிவிருத்திசார் வேலைத் திட்டங்களில் இலங்கை பூராகவும். சமுர்த்தி அபிவிருத்தி உத்தியோகத்தர்கள், சமுர்த்தி முகாமையாளர்கள் ஈடுபடுகின்றனர். புகைத்தல் மற்றும் போதைக்கு எதிரான பதாதைகள், சுவரொட்டிகள், துண்டுப்பிரசுரங்கள், என்பனவற்றைக் கிராமந் தோறும் விநியோகித்து இத்தீய பழக்கங்களின் கொடுமையினை யும், நோய் விளைவு களையும் பற்றி மக்களுக்கு அறிவுட்டி நற்பிரசுரங்கள் மிகுந்த சமூகத்தினைக் கட்டியெழுப்புவதற்கு ஆக்கபூர்வமான சர்வதேச புகைத்தல் எதிர்ப்புக் கொடித்தினையும் அதனூடான நிதி சேகரிப்பினையும் மேற்கொள்வர். இவ்வாண்டும் மே 31ஆம் திகதி தொடக்கம் யூன் 10ஆம் திகதி வரையான காலப்பகுதியினை சர்வதேச புகைத்தல் எதிர்ப்புக் கொடித்தின வாரமாக இலங்கை சமுர்த்தி அதிகாரசபை பிரகடனம் செய்துள்ளது. கடந்த ஆண்டு இலங்கை முழுவதும் இக் கொடித்தின நிதி சேகரிப்பாக 1230 இலட்சம் ரூபாய் (123 மில்லியன்) சேகரிக்கப்பட்டது. யாழ்ப்பாணத்தில் 185 இலட்சத்து 89 ஆயிரத்து 597 ரூபாய் நிதி சேகரிக்கப்பட்டது. வருடம் தோறும் சர்வதேச புகைத் தல் எதிர்ப்பு சமுர்த்தி கொடித்தினத்தில் சேகரிக்கப்படும் நிதி வெளிப்படைத் தன்மையுடனும் வகைசுறும் முகமாகவும் பயனுறுதியாகவும் சமூக அபிவிருத்தி நோக்கில் செலவழிக்கப்பட்டு வருகின்றது.  
சமூக அபிவிருத்தி மன்றும் கொடித்தின நிதியும் பிரதேச செயலக பிரிவு தோறும் சமுர்த்தி சமூக அபிவிருத்திமன்ற ஸ்தாபிக்கப்பட்டு சிறுவர்கள், மாணவர்கள், பெண் தலைமைத்துவக் குடும்பத்தினர், விசேட தேவைக்குரியவர்கள், நலிவுற்றவர்கள் ஆகியோரது வாழ்வாதாரத் தேவைகள், கற்றல் தேவைகள், சுயதொழில் முயற்சி தேவைகள் இனங்காணப்பட்டு பொருத்

‘தானும் தின்னான் தின்னுவனையும் விடான்’ எண்டால் என்ன கிடைக்கக் கூடிய வளங்களை அவ்வப்போது புத்திசாலித்தனமாகப் பயன்படுத்துகிறவன் தானே கெட்டிக்காரனாக விளங்குகிறான்.  
அதை விட்டுத் தனக்கந்த வாய்ப்புக் கிடைக்கா விட்டால் கிடைத்தவனையும் அனுபவிக்க முடியாமல் முட்டுக்கட்டை போடுவதுதான் சிரரது வாழ்க்கையாக இருந்து வருகிறது.  
இது எப்படிப் பொதுநல சேவையாக இருக்கும்? உள்ளதையும் கெடுத்துக் கொள்ளிக் கண்ணன் எண்டதுக்கு ஏற்ப வாய்க்கால் வழி ஓடும் நீர் வரம்பில் இருக்கும் புல்லுக்கும் ஈவதுபோல் சமூகத்துக்குக் கிடைக்கக் கூடிய நன்மையையும் தடுத்து நிறுத்துவதால் என்ன வரப்போகிறது?  
இந்தக் கேள்வியைப் பரமரின் சிந்தனையில் தோற்றுவித்தது. வெள்ளவாய்க்கால் புனரமைப்புக்கு ஒதுக்கப்பட்ட நிதி திரும்பிச் செல்லும் அபாயம் என்ற செய்திதான்.  
வடலியடைப்பு, வெள்ளவாய்க்கால் இடர்முன் தடுப்புத்திட்டத்திற்கு முதல் கட்டமாக ஒதுக்கப்பட்ட 2.5 மில்லியன் நிதி குறிப்பிட்ட வேலைகள் பூர்த்தி செய்யப்பட்டாததால் திரும்பிச் செல்லவுள்ளதாக அறியக் கிடைக்கிறது.  
மொத்தம் 4.6 மில்லியன் ரூபா பெறுமதியான வேலைக்கு முன்னதாக 2.5 மில்லியன் ரூபா வேலைகள் தனியார் ஒப்பந்தகாரரிடம் ஒப்படைக்கப்பட்டிருந்தது. மூன்று கம்பிகள் வைத்துக் கொங்கிறீட், போடுவதற்கு பதிலாக 2 கம்பிகள் வைத்து செய்த வேலையே எமனாக அமைந்து விட்டது.  
பிரதேச சபை ஊடாக நடைமுறைப்படுத்தப்பட்ட வேலைகளை அவதானித்த ஆளுங்கட்சி உறுப்பினர்கள் முட்டுக்கட்டையாக இருப்பதால் வெள்ள வாய்க்கால் வேலைகள் கடந்த டிசம்பர் மாதம் முடிய வேண்டியதும் முடியாமல் நிதி திரும்பும் அபாயத்துக்குக்கொண்டுவரப்பட்டுள்ளது.  
இதனிடையே உள்ளூராட்சி உதவி ஆணையாளரின் கவனத்துக்குக் கொண்டு வரப்பட்ட விடயம் அவரால் குறிப்பிட்ட தவறை மட்டும் சீர் செய்து நடவடிக்கைகளை முன்னெடுக்கச் சொன்ன உபாயமும் அங்கத்தவர்களின் விடாப்பிடியால் நீடிப்பதாகவும் கூறப்படுகிறது.  
வெள்ளவாய்க்கால் புனரமைக்கப்படுவதற்காக ஒதுக்கப்பட்ட நிதியை திரும்பவிடாமல் செய்வதானால் சபை உறுப்பினர்கள் உள்ளூராட்சி உதவி ஆணையாளரதும், பிரதம தொழில் நுட்ப உத்தியோகத்தினரதும் அறிக்கைகளை ஏற்று பணிகளை நடைமுறைப்படுத்த சம்மதித்தால் மாத்திரமே நிதி திரும்புவதைத் தடுத்து நிறுத்த முடியுமென அறிய வருகின்றது.  
கையில் கிடைத்தது வாய்க்குக்கிடைக்காமல் போகச் செய்வது புத்திசாலித்தனமா அல்லது சும்மா கிடைச்சதில் எவன் கிள்ளிக்கொண்டாலென்ன வெள்ளவாய்க்கால் இடர் முடியட்டுமெண்டு விட்டுக்கொடுத்து நடப்பது புத்திசாலித்தனமா?  
எங்க பாத்தாலும் காப்பொன்னுக்கை மாப்பொன்னெடுக்கிற உலகமாததான் இருக்குது. சில நல்ல காரியங்கள் நடக்க வேணுமெண்டால் அந்த காந்திமகானின் மூன்று குரங்குகளின் செய்கைகளைப் பின்பற்றுவதான் வேண்டிக் கிடக்குது.  
‘தானும் தின்னான் தின்னுவனையும் தின்ன விடான்’ எண்ட ரெண்டும் கெட்டான் நிலையை விட்டுவிட்டு கண்களை இறுக மூடிக் கொள்ள வேண்டியதுதான் என்ன நான் சொல்லுறே...


30) ஒரு கோலத்தை ஆக்குவதற்கு  $\square$  ஐ ஒரு தடவையும்  $\circ$ ஐ இரண்டு தடவையும்  $\triangle$  ஐ மூன்று தடவையும்  $\square$  ஐ நான்கு தடவையும் பயன்படுத்தி அமைக்கப்பட்ட 'உருவை தெரிவு செய்க.



1)



2)




3)

31) சதுரமுகி ஒன்றின் ஒரு முகத்தின் பரப்பளவு 9 சதுரசென்ரி மீற்றர் எனின் எல்லா முகங்களினதும் மொத்தப் பரப்பளவு யாது?

1) 81cm<sup>2</sup>2) 54cm<sup>2</sup>3) 36cm<sup>2</sup>

32) 'உங்களைப்பற்றிய விபரங்களைக்கூறுங்கள்' இவ்வாக்கியம்.

1) தகவல்களைப்பரிமாறுதல் 2) தகவல்களைப்பெறுதல் 3) தகவல்களை வழங்குதல்



33)


உருவில் உள்ள செங்கோணங்களின் எண்ணிக்கை யாது?

1) 4


2) 3

3) 6


34) சம அளவான ஆறு கம்பிகளைக் கொண்டு அமைக்கப்பட்ட உரு எது?



1)



2)



3)

35) ஏழைமனைவர்களுக்கு அரசு புலமைப்பரிசில் வழங்கி கைதூக்கிவிட்டது. கைதூக்கிவிட்டது என்பது.

1) கையைக்கொடுத்துத்தூக்குதல்

2) மேலும் கற்பதற்கு வசதி அளித்தல்

3) பணம் கொடுத்தல்

36) சுறுசுறுப்பான, அழகான, விவேகமான என்னும் அடைமொழிகள் பயன்படுத்தக்கூடிய சொல் எது?

1) பூ

2) சிறுமி

3) ஏறும்பு

37) ஒன்பதாயிரத்து தொள்ளாயிரத்து தொண்ணூற்று ஒன்றது என்பதனை கிலக்கத்தில் எழுதுக? -----

38) நீலநீட்டம் சம அளவான 84 ஈர்க்குத் துண்டுகள் உள்ளன. அவன் அவற்றையென்படுத்தி அமைக்கக் கூடிய சதுரமுகிகள் எத்தனை?

1) 7

2) 9

3) 6

39) ஆம், 40ஆம், 40ஆம் வினாக்களில் உள்ள வாக்கியங்களை உரிய முறையில் பிரித்து எழுதுக.

39) பண்டைக்காலமக்கள் மெழுகையும் கையும் தேனையும் பச்சைகரித்தனர்.

40) அவன்பிறரிடம்புத்த கங்களைவாங்கிபடிப்பான்

தரம் - 5 புலமைப் பரிசில் பரீட்சை - 2013 1.30 மணி



கல்வி முரசு



ஆசிரியர் : A.K.S. நினைவு ஓர்ல்ம்

❖ கீழே தரப்பட்ட ஒவ்வொரு வாக்கியங்களினதும் கருத்து பிழையாவதற்கு காரணத்தை தந்துள்ள வினாக்களில் இருந்து தெரிந்து கொடுக.

01) பத்துவயது மாணவனான ராமன் தரம் எட்டில் படிக்கின்றான்.

1) ராமன் மாணவனாக இருக்கமுடியாது.

2) பத்து வயது உடைய ராமன் எட்டாம் தரத்தில் படிக்க முடியாது.

3) ராமன் பத்து வயது உடையவனாக இருக்க முடியாது.


02) எனது தந்தை பலாலி விமான நிலையத்தில் இருந்து லண்டனுக்கு புறப்பட்டார்.

1) சர்வதேச விமான நிலையம் பலாலியில் இல்லை

2) பலாலியில் விமான நிலையம் இல்லை

3) எனது தந்தை லண்டன் செல்லமுடியாது

03) உருவில் இடைவெளிக்கு வரவேண்டிய பகுதியைத்தெரிவு செய்க.



1)




2)




3)



1)




2)



3)

04) தரப்பட்ட உரு வரிசையில் 49 ஆவதாக அமையும் உரு எது?



1) 301

2) 123

3) 103

05) தரப்பட்ட எண்சட்டம் குறிக்கும் பெறுமானம் யாது?




1) 4

2) 6

3) 5

06) நிழற்றப்பட்ட பகுதி முழு உருவின் என்ன பின்னம்

1)  $\frac{2}{4}$ 2)  $\frac{2}{6}$ 3)  $\frac{2}{5}$ 

1) 16

2) 15

3) 14

07) இவ்வுருவில் உள்ள முக்கோணங்களின் எண்ணிக்கை யாது?

08) சீருடை அணிந்து கடமையில் ஈடுபடும் அரசு பணியாளர்களின் தொகுதியை தெரிவு செய்க.

1) ஆசிரியர்கள், நீதிபதி, சாரதி

2) முகாமையாளர், காவலாளி, அதிபர்

3) தாதிகள், பொலிஸர், இராணுவத்தினர்


9) இலங்கையில் உள்ள நூற்றுக்கணக்கான கொண்ட தொகுதி எது?

- 1) மகாவலி, களனி, குமுக்கன்ஓபா
- 2) பம்புகந்த, லக்ஷ்பான, தியலும்
- 3) ரத்தெனியகல், விக்டோரியா, கல்லூபா



படத்தில் காணப்படும் நிகழ்ச்சியை பெருமபலும் எந்த மாதத்தில் காணமுடியும்.  
1) ஜனவரி 2) ஏப்ரல் 3) டிசம்பர்

11) தரப்பட்ட வெட்டுவை மடித்து ஒட்டுவதால் பெறப்படும் சதுரமுகியை தேர்வு செய்க.



- 1)
- 2)
- 3)

12) தரப்பட்ட தாயக்கட்டையை செய்யப்பயன்படுத்தப்பட்ட வெட்டுவை தேர்வு செய்க.




- 1)
- 2)
- 3)

13) தொழிற்சாலை எப்படுவது.

- 1) பொருட்களை விற்பனை செய்யுமிடம்
- 2) பொருட்களை களஞ்சியப்படுத்தும் இடம்
- 3) பொருட்களை உற்பத்தி செய்யுமிடம்

14)



கடதாசி ஒன்று இரண்டாக மடிக்கப்பட்டு படத்தில் காட்டப்படும் முறி கோடுகள் வழியே வெட்டி அகற்றினால் கிடைக்கும் வடிவை தேர்வு செய்க.

- 1)
- 2)
- 3)

15) 6 பேர் 6 நாட்களில் செய்யக்கூடிய வேலையை 9 பேர் எத்தனை நாட்களில் செய்து முடிப்பார்கள்?  
1) 9 நாட்கள் 2) 4 நாட்கள் 3) 6 நாட்கள்

16)  $2\text{kg } 350\text{g} + \square = 5\text{kg } 150\text{g}$  வெற்றுக்கட்டினுள் வரவேண்டிய விடை.  
1)  $2\text{kg } 800\text{g}$  2)  $2\text{kg } 200\text{g}$  3)  $3\text{kg } 150\text{g}$

17) 17ஆம், 18ஆம் வினாக்களுக்கு அறிவுறுத்தலுக்கு ஏற்ப செயற்படுக.

17) நிலவானக் கடலுக்குள்ளே நிலவே நீந்திவா - நீ நீந்தி வரும் போது வைரம் நிறைய அள்ளி வா

இப்பாடல் கடலை பற்றி பாடுகிறது எனின் நீ என்னும் சொல்லை சுற்றி வட்டமிடுக நிலவைப்பற்றி பாடுகிறது எனின் வா என்னும் சொல்லை சுற்றி வட்டமிடுக.

18)

நான் பின்னவலையில் உள்ள சரணாலயத்தில் வாழ்கின்றேன். அதிக ஞாபகசக்தி உள்ள மிருகமாவேன். நான் தாவர உண்ணியாவேன்

இங்கு கூறப்படும் பிராணி யானை எனின் நான் என்னும் சொல்லின் கீழ் கோடுக. குதிரை எனின் அதிக என்னும் சொல்லின் கீழ் கோடுக.


முதலில் உள்ள சொற்களின் தொடர்பினை அறிந்து அடுத்த சொல்லின் தொடர்புக் கூடிய சொல்லின் கீழ் கோடுக.

19) கடல் - மீன்கள் எனின் காடு - .....  
1) நிலம் 2) மிருகம் 3) மரங்கள்

20) வைக்கோல் - கடதாசி எனின் இருப்பு -  
1) கத்தி 2) பாறை 3) குடை

21) காசோலை - வங்கி எனின் காசுக்கட்டளை -  
1) நீதிமன்றம் 2) பிரதேசசெயலகம் 3) தபாலகம்

◆ சில மாணவர்கள் விருப்பிற்ற பாடங்கள் பற்றிய விசயம் கீழே தரப்பட்டுள்ளது.



22) ஆங்கிலம் மட்டும் விருப்பமானவர்களின் எண்ணிக்கை யாது? .....


23) தமிழையும், கணிதத்தையும் விருப்பம் மாணவர்கள் எத்தனை பேர்? .....

24) மூன்று பாடங்களையும் விருப்பம் மாணவர்களின் எண்ணிக்கை யாது? .....

◆ தரப்பட்ட உருவின் நெருங்கிய தொடர்புடைய விலையின் கீழ் கோடுக.



- 1) தொடர்பாடல் 2) மின்சாரம் 3) சேமிப்பு



- 1) மென்மை 2) மாலை 3) பணம்

$9 \star 15 = 3 \circledast 8$  இக்கணித செய்கையில்

27)  $\star$  இக்குறி குறிப்பது? 1) கூட்டல் 2) கழித்தல் 3) பெருக்கல்

28)  $\circledast$  இக்குறி குறிப்பது? 1) கூட்டல் 2) கழித்தல் 3) பெருக்கல்

29) பின்வருவனவற்றுள் காலவெளை ஒன்றில் காணமுடியாத நிகழ்ச்சி எது?

- 1) சுவளை மலர்கள் மலர்தல்
- 2) சூரியன் கிழக்கு வானில் உதித்தல்
- 3) பறவைகள் இரைதேடிப் பறத்தல்

# எரியொருள் விலை உயர்வுக்கு மத்திய அரசு மீது கண்டனம்



பெற்றோல், டீசல் விலை உயர்வைக் கண்டித்து, முதல்வர் ஜெயலலிதா, கண்டன அறிக்கை வெளியிட்டுள்ளார். இது குறித்து அவர் வெளியிட்டுள்ள அறிக்கையில் கூறியிருப்பதாவது,

சர்வதேச சந்தையில் மசகு எண்ணெய் விலை நிலையாக இருக்கிற சூழ்நிலையில், பெற்றோல் விலையை, லீற்றருக்கு, 75 சதம் எனவும், டீசல் விலையை, லீற்றருக்கு, 50 சதம் எனவும் உயர்த்தி, மக்கள் மீது கூடுதல் சுமையை, மத்திய அரசு சுமத்தியுள்ளதற்கு, கடும் கண்டனம் தெரிவித்துக் கொள்கிறேன்.

கர்நாடக மாநில சட்டசபை தேர்தலை மனதில் வைத்து, கடந்த மார்ச், 16ஆம் திகதி முதல் பெற்றோல் விலையை குறைத்துக் கொண்டு வந்த மத்திய அரசு, மாதா மாதம் உயர்த்தி வந்த டீசல் விலையையும், கடந்த மார்ச் மாதம் இறுதியிலிருந்து, கர்நாடக மாநில தேர்தல் முடியும் வரை நிறுத்தி வைத்தது.

இதன் பின், கர்நாடக சட்டசபைத் தேர்தல் முடிந்தவுடன், டீசல் விலையை இரண்டு முறையும், பெற்றோல் விலையை ஒரு முறையும் உயர்த்தியுள்ளது இது, மக்களை ஏமாற்றும்

செயல். பெற்றோலியப் பொருட்களின் விலை நிர்ணயக் கொள்கை சரியானது அல்ல என்பதை நான் ஏற்கனவே பல முறை சுட்டிக்காட்டி உள்ளேன்.

எனவே, அத்தியாவசியப் பொருட்களின் விலை உயர்விற்கு வழி வகுத்துள்ள, பெற்றோல் மற்றும் டீசல் விலை உயர்வை, உடனடியாக திரும்பப்பெற வேண்டும் என, மத்திய அரசை வலியுறுத்திக் கேட்டுக் கொள்கிறேன்.



மகாராஷ்டிரா மாநிலத்திற்கு வந்துள்ள ஜனாதிபதி பிரணாப் முகர்ஜி, ஷீரடி சாய்பாபா கோயிலில் சாமி தர்சனம் செய்தார். அருகில் பஞ்சாப் ஆளுநர் சீவராஜ் பாட்டீல் மற்றும் மகாராஷ்டிரா கவர்னர் சங்கர்நாரயணன்.

## ஒலியைவிட 7 மடங்கு வேகம் பிரமோஸ் 2 தயாராகின்றது



ரூ.1,500 கோடியில் அதிநவீன தொழில்நுட்பம் கொண்ட பிரமோஸ்-2 ஏவுகணை தயாரிக்கும் பணிகள் நடைபெற்று வருகின்றன என்று டில்லி பிரம்மோஸ் ஏரோஸ்பேஸ் நிறுவனத்தின் மேலாண் இயக்குநர் ஏ.சிவதாணுப்பிள்ளை கூறினார். திருவண்ணாமலை அருகணை பொறியியல் கல்லூரிக்கு வருகை தந்த அவர், செய்தியாளர்களுடன் கூறியது, இந்தியாவும், ரஷ்யாவும் கூட்டாக இணைந்து, 2001இல், தொடங்கிய பிரம்மோஸ் ஏவுகணை திட்டம்-1, வெற்றிகரமாக செயல்படுத்தப்பட்டுள்ளது. இது, ஒலியை விட, மூன்று மடங்கு வேகமாக செல்

பிரமோஸ் ஏவுகணை இந்தியா விடம் மட்டுமே உள்ளது. இது எதிரிகள் எளிதில் கண்டுபிடிக்க முடியாதபடி குறைந்த அளவு சப்தத்துடன் இயங்கும் திறன் கொண்டது. மிக குறைந்த உயரத்தில் செல்லும் வகையில் இந்த ஏவுகணை வடிவமைக்கப்பட்டுள்ளது. இதை ராடார் மூலம் கண்காணிக்க முடியாது. இப்போது, ரூ.1,500 கோடியில் அதிநவீன பிரமோஸ்-2 ஏவுகணை தயாரிக்கும் பணி நடைபெற்று வருகிறது. இந்த ஏவுகணை ஒலியை விட 7 மடங்கு வேகத்தில் செல்லும் திறன் கொண்டதாக இருக்கும். இதன் ஆரம்பக் கட்டப் பணிகள் நடைபெற்று வருகின்றன.

5 ஆண்டு களில் இப் பணி முடிவடையும் பிரம்மோஸ் ஏவுகணை, ராடாரில் தெரியாது என்பது, கூடுதல் சிறப்பு. எதிரி நாட்டினர், இதைக் கண்டு பிடித்து, எதிர் தாக்குதல் நடத்த முடியாது. என்றார் ஏ.சிவதாணுப்பிள்ளை.

## பலத்த பொலிஸ் பாதுகாப்புடன் அங்கீகரிக்க சவானுக்கு திருமணம்

ஐ.பி.எல் சூதாட்டம் தொடர்பாக கைது செய்யப்பட்ட அங்கீகரிக்க சவானின் திருமணம், பலத்த பொலிஸ் பாதுகாப்புடன் நேற்று நடைபெறுகிறது.

ஐ.பி.எல் கிரிக்கெட் போட்டிகளில் சூதாட்டத்தில் ஈடுபட்டதாக ராஜஸ்தான் நோயல்ஸ் அணி வீரர்கள் ஸ்ரீசாந்த், அங்கீகரிக்க சவான் இடைத்தரகர்கள், மேலும் சில கிரிக்கெட் வீரர்கள் ஆகியோரை முன்பை பொலிஸார் கடந்த மாதம் கைது செய்தனர்.

இவர்கள் அங்கீகரிக்க சவான், தனக்கு திருமணம் நடைபெற இருப்பதால் பிணையில் விடுவிக்கும்படி நீதிமன்றத்தில் மனு தாக்கல் செய்தார்.

இதனை விசாரணைக்கு ஏற்றுக்கொண்ட நீதிபதி, வரும் 6ஆம் திகதி வரை பிணையில் வழங்கி உத்தரவிட்டார்.

இந்நிலையில் முன்பை தாதர் பகுதியில் நடைபெறும் எளிய விழாவில் மணமகள் நெஹா சம்பரியை அங்கீகரிக்க சவான் நேற்று திருமணம் செய்து கொண்டார்.

இந்த திருமண விழாவில் பங்கேற்க வரும் முக்கிய பிரமுகர்களை கண்காணிக்கும் பணியில் சீருடை அணியாத சிறப்பு பொலிஸார் ஈடுபடுத்தப்பட்டிருந்தனர்.

## வீடுதிரும்பினார் மனோரமா

உடல் நலக்குறைவால் மருத்துவமனையில் அனுமதிக்கப்பட்டிருந்த நடிகை மனோரமா சிகிச்சை முடிந்து நேற்றுமுன்தினம் வீடு திரும்பினார்.

1000 இற்கும் மேற்பட்ட திரைப்படங்களில் நடித்து, கின்னஸ் சாதனை படைத்தவர் மனோரமா.

70 வயதை அண்மையில் நிறைவு செய்த அவர் கடந்த சில வருடங்களாகவே உடல் நலக்குறைவால் அவதிப்பட்டு வருகிறார். இந்த நிலையில் உணவு ஒவ்வாமை மற்றும் வயிற்றுக் கோளாறு காரணமாக வெள்ளிக்கிழமையன்று (மே31) மனோரமாவுக்கு வாந்தி, மயக்கம் ஏற்பட்டது.

இதையடுத்து தியாகராய



நகரில் உள்ள தனியார் மருத்துவமனையொன்றில் அவர் அனுமதிக்கப்பட்டார்.

சிகிச்சைக்கு பின் அவரது உடல்நிலையில் முன்னேற்றம் காணப்பட்டதை தொடர்ந்து, நேற்றுமுன்தினம் மாலை வீடு திரும்பினார். தற்போது அவர் நலமாக இருப்பதாக அவரது குடும்பத்தினர் தெரிவித்தனர்.

## உள்துறை பணத்தில் பங்கு கேட்டு கனிமொழிக்கு கொலை மிரட்டல்



கனிமொழிக்கு அடுத்தடுத்து வந்த மிரட்டல் கடிதங்களை படித்து, கருணாநிதி கண்ணீர் மல்க வேதனையில் ஆழ்ந்துள்ளார்.


கனிமொழியிடம் பணம் கேட்டதோடு மட்டுமல்லாமல், அவரது உயிருக்கு ஆபத்து ஏற்பட்டுள்ளது என, மிரட்டல் விடுத்த கடிதத்தை கண்டு, கருணாநிதியும், அவரது துணைவி ராஜாத்தியும் மிகவும் கலக்கம் அடைந்துள்ளனர்.

கனிமொழிக்கு, கட்சி ரீதியாக பாதுகாப்பு அளிக்கவும், மத்திய, மாநில அரசின் பொலிஸ் பாதுகாப்பு நடவடிக்கை கனிமொழிக்கு வழங்க வேண்டும் என, கருணாநிதி விரும்புவதாக, அக் கட்சி வட்டாரங்கள் தெரிவிக்கின்றன. தி.மு.க.வில் எம்.பி. பதவி, கலை, இலக்கிய, பகுத்தறிவு பேரவையின் மாநில செயலர் என, முக்கிய பதவிகளில் கனிமொழி, செயல்பட்டு வருகிறார்.

கட்சி ரீதியாக பொருளாளர் ஸ்டாலின், தென் மண்டல அமைப்புச் செயலர் அழகிரியை தொடர்ந்து கனிமொழியும் வேகமாக வளர்ந்து வருகிறார்.

பரபரப்பான அரசியல் வாழ்க்கையில் ஈடுபட்டிருக்கும் கனிமொழியை அச்சுறுத்தும் வகையில், அவருக்கு சர்வதேச அமைப்பு ஒன்றின் பெயரில், மூன்று கடிதங்கள் வந்தன.

## 40 ஆயிரம் படையினர் எல்லையில் குவிப்பு



இந்திய - சீன எல்லையில் இந்திய இராணுவப் படையைக் குவிப்பதற்கு மத்திய அரசு விரைவில் ஒப்புதல் வழங்க உள்ளது. சீன எல்லையில் இந்திய இராணுவப் படையைக் குவிப்பதற்காக பாதுகாப்புத் துறை அமைச்சகம் அளித்துள்ள பரிந்துரைக்கு பாதுகாப்பு அமைச்சரவைக் குழு ஒப்புதல் அளிக்கவுள்ளது.


இந்த ஒப்புதல் கிடைத்ததும், சீன எல்லைப் பகுதியில் சுமார் 40 ஆயிரம் இராணுவத்தினர் குவிக்கப்படுவார்கள்.

### வாழ்க வளமுடன்

சீராரின் பெயர் : .....  
 முகவரி : .....  
 பிறந்த ஆண்டு : .....  
 கூப்பன்கள் ஐந்தும், புகைப்படமும்  
 பெற்றோர் கையொப்பம்

உங்களது புத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தன்முரசு" திண்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தன்முரசு திண்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

# அமெரிக்க இராணுவத்தின் இருப்பு அவசியம் என்கிறது ஜப்பான்



பிராந்திய அளவில் பாதுகாப்பை பலப்படுத்த ஒத்துழைப்பு அளிக்கப்படும் என்று ஜப்பான் வெளியுறவு அமைச்சர் இட்கனோரி ஓனாடெரா கூறியுள்ளார். 12 ஆவது ஆசிய பாதுகாப்பு உச்சி மாநாடு சிங்கப்பூரில் நடைபெற்று வருகிறது. மூன்று நாட்கள் நடைபெறும் இந்த மாநாட்டில் 27 நாடுகளின் பிரதிநிதிகள் பங்கேற்றுள்ளனர். இம்மாநாட்டில் ஜப்பான் வெளியுறவுத் துறை அமைச்சர் இட்கனோரி ஓனாடெரா சனிக்கிழமை பேசிய தாவது வலிமை மிகுந்த நாடான ஜப்பான், பிராந்திய பாதுகாப்பு தொடர்பான நடவடிக்கைகளில் தனது பொறுப்பை உணர்ந்து செயல்படும். சர்வதேச சமூகம் எதிர்பார்க்கும் தலைமைத்துவப் பண்பை வெளிப்படுத்தும். பிராந்தியத்தில் பதற்றமான சூழ்நிலை ஏற்படுவதைத் தடுக்க வேண்டும். அனைத்து பிரச்சினைகளுக்கும் வன்முறைக்கு பதிலாக பேச்சு மூலம் தீர்வுகாண முயற்சிக்க வேண்டும். இதற்கு ஜப்பான் முழு ஒத்துழைப்பு அளிக்கும். சர்வதேச அளவில் சுதந்திரம், ஜனநாயகம், சட்டத்தின் ஆட்சி போன்ற அடிப்படை மதிப்பீடுகளை பலப்படுத்துவதில் நாங்கள் உறுதியாக உள்ளோம். பாதுகாப்புக் கொள்கையை மறுஆய்வு செய்துவருகிறோம். தேசிய பாதுகாப்பு, ராணுவம் தொடர்பான விவகாரங்களை ஆய்வு செய்வதற்காக பாதுகாப்புக் குழுவை அமைக்கவுள்ளோம். ஆசிய பசிபிக் பிராந்தியத்தில் அமெரிக்க ராணுவத்தின் இருப்பு அவசியமானது. பாதுகாப்பு தொடர்பாக அமெரிக்காவுடனான ஒத்துழைப்பை அதிகரிக்க திட்டமிட்டுள்ளோம். சீனாவுடனான உறவில் பல்வேறு சவால்களை சந்தித்து வருகிறோம். பிராந்திய அளவில் வல்லரசு என்ற முறையில் தனது பொறுப்பை உணர்ந்து சீனா செயல்பட வேண்டும் என எதிர் பார்க்கிறோம். சீனாவுடனான பிரச்சினைகளால் ஏற்படும் பதற்றத்தைத் தணிப்பதில் 10 நாடுகளை உறுப்பினர்களாகக் கொண்ட தென்கிழக்கு ஆசிய கூட்டமைப்பு மேற்கொள்ளும் நடவடிக்கைகளுக்கு முழு ஆதரவு அளிப்போம். என்றார் இட்கனோரி ஓனாடெரா.

கிழக்கு சீனக் கடல் பகுதியில் உள்ள தீவு மீது ஜப்பானும், சீனாவும் உரிமை கோருவதால் அப்பகுதியில் பதற்றமான சூழ்நிலை நிலவி வருகிறது. அந்தத் தீவை சென்காகு என்ற பெயரில் ஜப்பானும், டயாவு என்ற பெயரில் சீனாவும் அழைக்கின்றன.


புலனாய்வுத் துறைகள் தமக்குள் கருத்துப் பரிமாற்றத்தை முறையாக நடத்தாததால் லண்டனில் இராணுவவீரர் தாக்கப்பட்டதைத் தொடர்ந்து பாரிசிலும் அது அரங்கேறியுள்ளது. இராணுவ வீரர்களுக்குத் தமது சொந்த நாட்டிலேயே பாதுகாப்பற்ற சூழ்நிலை உருவாகி இருப்பது கண்டிக்கத்தக்கது என்று புலனாய்வுத் துறைகளின் மீது தனது கோபத்தை பிரான்ஸ் ஜனாதிபதி ஹோலாண்டு காட்டமாக வெளிப்படுத்தியுள்ளார். கடந்த மே மாதம் 25 ஆம் திகதி அன்று பாரிஸ் நகரில் ஒரு இஸ்லாமிய இளைஞன் (வயது-22), ஒரு இராணுவ வீரரைத் தாக்கிய நிகழ்ச்சி காவல்துறையின் ராடார் கருவியில் பதிவான போதும் அதை அவர்கள் மற்றவர்களுக்கு அனுப்பிவைக்கவில்லை என்று ஹோலாண்டு ஊடகத்திற்கு தெரிவித்துள்ளார். மேலும் கடந்த புதன்கிழமை அன்று பாரிஸ் நகரில் அலெக்ஸாண்டர் என்பவன் இராணுவ வீரர் ஒருவரைக் கத்தியால் குத்தியதற்காகக் கைது செய்யப்பட்டான். இது போன்றதொரு சம்பவம் லண்டனிலும் நடைபெற்றுள்ளது. பொலிசார் இந்த இஸ்லாமியவாதியின் இனப்படுகொலை முயற்சி குறித்து உடனடியாக புலனாய்வுத் துறைக்குத் தெரிவிக்கவில்லை. தனிநபர்கள் கொலை, கொள்ளை, கடத்தல் போன்ற வன்முறைச் செயல்களில் ஈடுபடும் போது அதைப் புலனாய்வுத் துறைக்கு உடனடியாகத் தெரிவிக்கவேண்டும் என்றும் குறிப்பிட்டுள்ளார்.



வீரர் ஒருவரைக் கத்தியால் குத்தியதற்காகக் கைது செய்யப்பட்டான். இது போன்றதொரு சம்பவம் லண்டனிலும் நடைபெற்றுள்ளது. பொலிசார் இந்த இஸ்லாமியவாதியின் இனப்படுகொலை முயற்சி குறித்து உடனடியாக புலனாய்வுத் துறைக்குத் தெரிவிக்கவில்லை. தனிநபர்கள் கொலை, கொள்ளை, கடத்தல் போன்ற வன்முறைச் செயல்களில் ஈடுபடும் போது அதைப் புலனாய்வுத் துறைக்கு உடனடியாகத் தெரிவிக்கவேண்டும் என்றும் குறிப்பிட்டுள்ளார்.



## சிரியா மீது குற்றச்சாட்டுக்கள் ஆதரமற்றவை என்கிறது ரஷ்யா



இரசாயணப் பேரழிவு ஆயுதங்களை சிரியா பயன்படுத்துவதாகக் கூறப்படும் குற்றச்சாட்டுகள் ஆதரமற்றவை என ரஷ்யா தெரிவித்துள்ளது. இது குறித்து முறையாக விசாரணை நடத்தப்பட வேண்டும் எனவும் ரஷ்யா வலியுறுத்தி உள்ளது. இது தொடர்பாக செய்தியாளர்களிடம் பேசிய ரஷ்ய வெளியுறவுத் துறை அமைச்சர் ஸெர்ஜி லார்வோ, இரசாயண ஆயுதங்கள் பயன்படுத்தப்படுகின்றனவா என்பது குறித்து வல்லுநர் குழுவை அனுப்பி ஆய்வு செய்து தெரிந்துகொள்ளுமாறு சிரியா கூறி

யிருப்பதை ரஷ்யா ஆதரிப்பதாகவும் கூறினார். துருக்கி எல்லையில் தீவிரவாத இயக்கத்தைச் சேர்ந்த சிலர் கைது செய்யப்பட்டபோது, சிரிய இராணுவத்தினர் இரசாயண ஆயுதங்களைப் பயன்படுத்தியதாக எழுந்த குற்றச்சாட்டையும் அவர் மறுத்தார். இந்த விவகாரத்தில் ஐநாவின் குற்றச்சாட்டுகள் ஆதரமற்றவை என்றும் அரசியல் ஆதாயத்துக்காக சிரியா மீது இத்தகைய குற்றச்சாட்டுகள் முன்வைக்கப்படுவதாகவும் அவர் கூறினார்.

## தலிபான்களின் தாக்குதலை அடுத்தது வெளியேறியது செஞ்சிலுவைச் சங்கம்



ஆப்கானிஸ்தானில் உள்ள ஜலாலாபாத் நகரில், புதன்கிழமை அன்று போராளிகள், செஞ்சிலுவை இயக்கத்தினரைத் தாக்கினர். இதில், பாதுகாப்புப் பணியில் இருந்த ஒருவர் கொல்லப்பட்டார். மனித நேய அமைப்புகளின் மீது ஒரு வாரத்திற்குள் நடந்த இரண்டாவது

தாக்குதல் இதுவாகும். இந்த தாக்குதலுக்கு எந்த அமைப்பும் பொறுப்பேற்கவில்லை. இதனைத் தொடர்ந்து, சர்வதேச செஞ்சிலுவை சங்கத்தின் உறுப்பினர் குழு, தங்களுடைய பணிகளை நிறுத்திக்கொள்ள முடிவெடுத்து, ஜலாலாபாத்தில் உள்ள தங்கள் தலைமை அலுவலகத்தையும் மூடிவிட்டது. இதனை செஞ்சிலுவை சங்கத்தின் தெற்கு ஆசியப் பிரிவின் தலைவர், ஜாக் குவஸ் டிமேயோ உறுதி செய்தார். இதுதொடர்பாக அவர் வெளியிட்டுள்ள அறிக்கையில், புதன்கிழமை நடந்த சம்பவம் மற்றும் காவலர் கொல்லப்பட்டது கண்டிக்கத்தக்கது. அந்தக் காவலர் பணியில் இருந்த இடத்தில் இருந்து, ஆயிரக்கணக்கான ஆப்கன் மக்கள் பயன்பெற்றுள்ளனர். இது ஒரு கொடுமையான, இழிவான, அர்த்தமில்லாத தாக்குதல். நாங்கள் சுதந்திரமாகவும், மனித நேயத்துடனும் செயல்பட்டு வந்தது, ஆப்கன் மக்கள் அனைவருக்கும் தெரியும் என்று கூறியுள்ளார்.

## விஷவாயுத் தொழிற்சாலை ஈராக்கில் கண்டுபிடிப்பு

ஈராக் தலைநகர் பாக்தாத்தில் அல்கொய்தா இயக்க தீவிரவாதிகள் ரகசியமாக நடத்திவந்த விஷவாயு தயாரிப்பு தொழிற்சாலையை பாதுகாப்பு படையினர் கண்டுபிடித்துள்ளனர். சரி, 800 வாயு உள்ளிட்ட ரசாயன விஷவாயுக்கள் பாக்தாத்தில் இயங்கிவந்த 2 தொழிற்சாலைகளில் தயாரிக்கப்படுவது கண்டுபிடிக்கப்பட்டதாகவும், இந்த தொழிற்சாலையில் பணி புரிந்த 5 தீவிரவாதிகள் கைது செய்யப்பட்டதாகவும் ஈராக் பாதுகாப்பு அமைச்சு செய்தி தொடர்பாளர் முஹம்மது அல் அஸ்கரி செய்தியாளர்களிடம் தெரிவித்தார்.

இந்த தொழிற்சாலையில் கைப்பற்றப்பட்ட உபகரணங்களையும், கைது செய்யப்பட்டவர்களையும் நிருபர்களுக்கு காட்டிய அவர், இங்கு தயாரிக்கப்பட்ட விஷவாயுவை பயன்படுத்தி ஈராக், ஐரோப்பியா, வட அமெரிக்கா ஆகிய நாடுகளின் மீது விஷவாயு தாக்குதலை நடத்த அல்கொய்தா தீவிரவாதிகள் திட்டமிட்டிருந்ததாகவும் கூறினார். ரிமோட் கண்ட்ரோலில் இயங்கும் விமானங்களின் மூலம் மக்கள் அதிகமாக வசிக்கும் பகுதிகளில் இந்த விஷவாயுவை திறந்து விட தீவிரவாதிகள் திட்டமிட்டிருந்தது விசாரணையில் தெரியவந்துள்ளது.

## அண்மைநோயின் தாக்கம் பாகிஸ்தானில் 120 பேர் பலி

பாகிஸ்தானில் அம்மை நோய் காரணமாக 120 பேர் கொல்லப்பட்டுள்ளனர். இந்த ஆண்டு ஆரம்பம் முதல் இதுவரையில் உயிரிழந்தோர் பற்றிய புள்ளி விபரத் தகவல்களின் அடிப்படையில் இந்தத் தகவல் வெளியிடப்பட்டுள்ளது. அத்துடன் பாகிஸ்தானின் 70 நகரங்களில் அம்மை நோய் காரணமாக சுமார் 14 ஆயிரத்து 300 பேர் பாதிக்கப்பட்டுள்ளதாக தகவல்கள் வெளியாகியுள்ளன. இதனால் ஏற்பட்ட உயிரிழப்புகளில் 120 க்கும் மேற்பட்டவை சிறுவர்கள் என தெரிவிக்கப்படுகின்றது. அம்மை நோயினால் பாதிக்கப்பட்டவர்கள் பலர் வைத்திய சாலையில் தொடர்ந்தும் சிகிச்சை பெற்று வரும் நிலையில் உயிரிழப்புகளின் எண்ணிக்கையில் அதிகரிப்பு ஏற்படுவதற்கான அச்சம் நிலவுவதாக பாகிஸ்தான் சுகாதார அதிகாரிகள் தெரிவிக்கின்றனர்.



இதேவேளை 30 மில்லியன் நோய்த்தடுப்பூசிக்கான தேவை உள்ள பாகிஸ்தானின் புன்ஜாப் மாகாணத்தில் தற்போது 7 மில்லியனே உள்ளதாக குறிப்பிடப்பட்டுள்ளது.

## மாணவர்களிடையே வாசிப்புப் பழக்கம் அருகி வருவது வருத்தத்திற்குரியது

(திருநெல்வேலி)  
மாணவர்களிடையே வாசிப்புப் பழக்கம் அருகி வருவது வருத்தத்தக்கது. வாசிப்பதன் மூலம் மனிதன் ஒருவன் பூரணத்துவம் அடைகின்றான். வாசிப்பை அதிகளவில் மேற்கொள்வதன் மூலம் மாணவர்கள் தமது கல்வியில் உயர்ச்சி பெறுகின்றனர் எனத் தெரிவித்தார் ஆசிரியர் எஸ்.ஸ்ரீனிவாஸ்.

நேற்று முன்தினம் நடைபெற்ற சரா பொன்விழா, மாணவர் கௌரவிப்பு விழா, நூல் வெளியீட்டு விழா ஆகிய நிகழ்வில் தலைமை தாங்கி உரை நிகழ்த்தும்போது அவர் இவ்வாறு குறிப்பிட்டார். நல்லூர் சயன்ஸ் அக்கடமி வளாகத்தில் காலை 9.00 மணிக்கு இவ்வைவம் ஆரம்பமானது.

தொடர்ந்து உரையாற்றிய ஆசிரியர், பெற்றோர்கள் தமது பிள்ளைகளின் கல்வியில் அதிக அக்கறை செலுத்தல் வேண்டும். குறைவாகப் புள்ளிகள் பெறும் தமது பிள்ளைகளை பெற்றோர்கள் அதிகம் கண்டிக்கக்கூடாது. அடுத்த முறை கூடிய புள்ளிகள் எடுத்து முன்னேற்றம் காண முயற்சிக்க வேண்டும் எனக் கூறி அவர்களை அன்புடன் அரவணைத்தல் அவசியம். இது

மாணவர்களின் மனதில் உள்ள ரீதியான உற்சாகத்தை ஏற்படுத்தும் என்பது திண்ணம்.

மாணவர்கள் எல்லோரும் ஒரே குணம் படைத்தவர்கள் அல்ல. ஒவ்வொருவரும் ஒவ்வொரு விதம். ஒரு மனிதன் இவ்வகில் பிறந்து, வளர்ந்து, வாழ்ந்து மறைந்தான் என்பது முக்கிய மல்ல. அவன் ஏற்படி வாழ்ந்தான், என்னென்ன சாதனைகளை சாதித்தான் என்பவைகளே முதன்மை வகிக்கின்றன.

அந்த வகையிலே இன்று பொன்விழா கொண்டாடும் இலங்கை தமிழர் ஆசிரியர் சங்கச் செயலாளர் சரா புவனேஸ்வரன் சகல சாதனைகளுக்கும் உரியவர் என்பதைத் தெரிவித்துக்கொள்வதில் நான் பெருமகிழ்ச்சியடைகின்றேன் எனக் கூறினார். (137)

## வலிகாமம் பகுதியிலுள்ள 17 முகாம்கள் பலாலிக்கு

யாழ். குடாநாட்டில் வலிகாமம் பிரதேசத்தில் உள்ள 14 இராணுவ முகாம்கள் பலாலிக்கு மாற்றப்படவுள்ளதாக இராணுவப் பேச்சாளர் பிரிகேடியர் ருவான் வணிகசூரிய தெரிவித்துள்ளார்.

இதுகுறித்து விளக்கமளித்துள்ள இராணுவப் பேச்சாளர் பிரிகேடியர் ருவான் வணிகசூரிய, வலிகாமம் பகுதியில் தனியார் காணிகளில் உள்ள 17 இராணுவ முகாம்களில், 14 முகாம்கள் விரைவில் பலாலிக்கு மாற்றப்படவுள்ளன.

தனியார் காணிகளில் அமைந்துள்ள இந்த இராணுவ முகாம்களுக்கு தற்போதைய சந்தைப் பெறுமதிக்கேற்ப வாடகை வழங்கப்பட்டு வருகிறது.

இந்தக் காணிகளின் உரிமையாளர்கள் எந்த முறைப்பாட்டையும் செய்யாத போதிலும், அரசியல்வாதிகள்தான் கூக்குரல் எழுப்புகின்றனர்.

வலிகாமம் பிரதேசத்தில் தனியார் காணிகளில் உள்ள மூன்று

இராணுவ முகாம்கள் விலக்கிக் கொள்ளப்படமாட்டாது.

பிராந்தியத்தின் பாதுகாப்பு முக்கியத்துவம் கருதி அவை தொடர்ந்து பேணப்படும்.

இடம்மாற்றப்படவுள்ள 14 இராணுவ முகாம்களுக்காக கையகப்படுத்தப்படவுள்ள நிலத்துக்கு, தற்போதைய சந்தைப் பெறுமதிக்கேற்ப, இழப்பீடு வழங்கப்படும்.

அத்துடன் அவற்றின் உரிமையாளர்களுக்கு மாற்று நிலங்களும் கூட வழங்கப்படும்.

வடமராட்சியிலும், தென்மராட்சியிலும் உள்ள பெரும்பாலான இராணுவ முகாம்கள், அரசாங்கக் காணிகளில் அல்லது சமீபகாலத்தில் கைப்படுத்தப்பட்ட நிலங்களிலும் பெறுமதிக்கேற்ப, இழப்பீடு வழங்கப்படும். உள் என. பலாலியில் துறைமுகம், விமான நிலையம் ஆகியவற்றை உள்ளடக்கியதாக இராணுவப் பிரதேசம் 6300 ஏக்கர் பரப்பளவில் அமையவுள்ளது என்றும் அவர் மேலும் தெரிவித்துள்ளார்.

## காணி, பொலிஸ்...

ஆசீர்வாதத்துடன் இந்தத் தேசியசெயற்றிட்டத்தின் நடமாடும் சேவை ஆரம்பிக்கப்படும்.

இந்நிகழ்வில் தேசிய சுதந்திர முன்னணியின் தலைவரும் அமைச்சருமான விமல் வீரவன்ச கலந்து கொள்வார். இதனையடுத்து கடவத்தை, யக்கல, பஸ்யால, வரக்காபொல, பொல்கஹுவெல உள்ளிட்ட நகரங்களுடாக இந்த நடமாடும் சேவை குருநாகலை நோக்கிப் பயணிக்கும்.

இதனையடுத்து 4 ஆம் திகதி குருநாகலில் ஆரம்பமாகும் நடமாடும் சேவையானது, வாரியபொல, தலதாசும, அம்பன்பொல, கல்கழுவ, தம்புத்தேகம, தலாவ ஊடாக அநுராதபுரத்தை நோக்கிப் பயணிக்கும். பின்னர் 5 ஆம் திகதி அநுராதபுரம் சிறிமாமோதிக்கு அருகில் ஆரம்பமாகி மரதன்கடவல, கெக்கிராவை, தம்புள்ளை மற்றும் நாவுல, மாத்தளை ஊடாக கண்டியை நோக்கிப் பயணிக்கும்.

இதனையடுத்து 6 ஆம் திகதி கண்டி, பேராதனை, பிலிமத்தலாவை, கடுகன்னாவை, மாவனல்ல, கேகாலை, ருவன்வெல்ல, கரவனெல்ல ஊடாக அவிசாவளை நோக்கிப் பயணிக்கும்.

அடுத்தநாள் 7 ஆம் திகதி காலை எஹலியகொட, இரத்தினபுரி, பெஸ்மல்ல ஊடாக எம்பிலிபிட்டியவுக்கும், 8 ஆம் திகதி சூரிய வெளி, அம்பலாந்தோட்டை, ஹுங்கம, தங்காலை, பெலியத்த, ஹக்கமன ஊடாகச் சென்று, 9 ஆம் திகதி காலை மாத்தளை, வெலிகம, அபராதுவ, காலி, ஹிக்கடுவ, அம்பலாங்கொடை, பெந்தோட்டை ஊடாக அருக்கமவையடைந்து, அடுத்தநாள் 10 ஆம் திகதி காலை பேருவளை, களுத்துறை, வஸ்கடுவ, வாதுவ, பாணந்துறை, பண்டாரகம ஊடாக நடமாடும் சேவையானது ஹொரணையை நோக்கிப் பயணிக்கும்.

இதையடுத்து 11 ஆம் திகதி காலை பிலியந்தலை, மொரட்டுவை, இரத்தமலானை, பொரலஸ்கழுவ, நுகேகொடை, மஹரகம, கொட்டாவ, ஹோமாமகம, அத்துருகிரிய, மாலபே ஊடாக கடுவலைக்கும் இந்த நடமாடும் சேவை இடம்பெறும்.

இதனையடுத்து நாடளாவிய ரீதியில் மக்கள் கையெழுத்தைப் பெற்றுக் கொண்ட மகஜரை 12 ஆம் திகதி லேக்ஹவுஸ் வட்டாரத்தினூடாக ஜனாதிபதி காரியாலயத்தை நோக்கிப் பேரணியாகச் சென்று ஜனாதிபதி செயலாளரிடம் கையளிக்கத் தீர்மானிக்கப்பட்டுள்ளது. இதன்போது அமைச்சரும், தேசிய சுதந்திர முன்னணியின் தலைவருமான விமல் வீரவன்ச கலந்து கொள்வார் என்று அவர் மேலும் தெரிவித்தார்.

## மட்டுவிலில் விபத்து; குடும்பஸ்தர் மரணம்

(சாவகச்சேரி)  
மட்டுவில் முத்துமாரி அம்மன் கோவிலடியில் இடம்பெற்ற மோட்டார் சைக்கிள் விபத்தில் குடும்பஸ்தர் ஒருவர் மரணமானார்.

சரசாலை மேற்கைச் சேர்ந்த செல்லையா கந்தசாமி (வயது - 52) என்பவரே இவ்வாறு மரணமானார். சம்பவம் பற்றித் தெரியவருவதாவது,

நேற்று முன்தினம் மாலை 6.00 மணியளவில் மோட்டார் சைக்கிளில் மதுபோதையில் சென்ற பிரஸ்தாப நபர் கருங்கற்களில் சறுக்கி விபத்துக்குள்ளானதில் படுகாயமடைந்து யாழ். போதனா வைத்தியசாலையில் அனுமதிக்கப்பட்ட நிலையில் மரணமானார்.

மரண விசாரணையின் பின்னர் நேற்று சடலம் உறவினர்களிடம் ஒப்படைக்கப்பட்டது. (இ)

## புதிய...

அவர் குறிப்பிட்டுள்ளார். பிரித்தானியாவின் வெஸ்ட் மினிஸ்டர் முறைமையிலான அரசியல் சாசனமொன்றை அறிமுகப்படுத்த உத்தேசித்துள்ளதாக ஐக்கிய தேசியக் கட்சி அறிவித்துள்ளது.

## புகலிடதாரிகள்...

இதற்காக 12 மாத கால அவகாசம் வழங்கப்பட்டுள்ளது. இலங்கைப் புகலிடக் கோரிக்கையாளர்களை நாடு கடத்த வேண்டாம் என ஐக்கிய நாடுகள் அமைப்பு, பிரித்தானிய அரசாங்கத்திற்கு பரிந்துரை செய்துள்ளது.

இலங்கைப் புகலிடக் கோரிக்கையாளர்களை நாடு கடத்துவதன் மூலம் பிரித்தானியா ஐக்கிய நாடுகள் பிரகடனத்தை மீறிச் செயற்பட்டுள்ளதாக தன்னார்வ தொண்டு நிறுவனங்கள் குற்றம் சுமத்தியுள்ளன.

## மகளை...

மா அதிபரை அழைத்து இது தொடர்பில் உரிய நடவடிக்கை எடுக்குமாறு பணிப்புரை விடுத்தார்.

இதேவேளை அரசியல் பேசுவது தனது நோக்கம் அல்ல என நாமல் ராஜபக்ஷ தெரிவித்ததுடன் பட்டதாரிகளுக்கான நியமனம் தொடர்பில் நன்கு ஆராய்ந்து நியமனம் வழங்கப்படும் எனவும் கூறினார்.

## கிணற்றில் தவறிவிழ்ந்து வயோதிப மாது உயிரிழப்பு

மாதகல் கிழக்குப் பகுதியைச் சேர்ந்த பெண் ணொருவர் கிணற்றுக்குள் தவறி விழுந்து உயிரிழந்துள்ளார்.

இரத்தினம் வள்ளியம்மை (வயது - 70) என்ற வயோதிப பெண்மணியே இவ்வாறு உயிரிழந்தவராவார்.

இச்சம்பவம் தொடர்பாக மேலும் தெரியவருவதாவது, பிறவியிலேயே கண் பார்வையற்ற இவர், நேற்று அதிகாலை கிணற்றுக்குச் செல்லும் போது கால் தவறி கிணற்றுக்குள் விழுந்துள்ளார்.

வீட்டிலுள்ளவர்கள் காலை 6.30 மணியளவில் இவரைத் தேடிப் பார்த்த போது இவர்கிணற்றுக்குள் இறந்த நிலையில் காணப்பட்டதாக தெரிவித்துள்ளனர்.

சம்பவம் தொடர்பாக இளவலைப் பொலிலாருக்கு அறிவிக்கப்பட்டதைத் தொடர்ந்து, பொலிலார் சடலத்தை மீட்டெடுத்தனர். மரண விசாரணையை அடுத்து சடலம் உறவினர்களிடம் ஒப்படைக்கப்பட்டது.

## தமிழ் மாணவர்களுக்கு சிங்களம் கொழும்பு பல்கலைக்கழகத்தில்

(யாழ்.நிருபர்)  
கொழும்பு பல்கலைக்கழக சமூக விரிவாக்கல் நிலையம் தமிழ் பேசுபவர்களுக்கான பேச்சு சிங்கள சான்றிதழ் கற்கை நெறி, மற்றும் எழுத்து சிங்கள சான்றிதழ் கற்கை நெறிகளுக்கான விண்ணப்பங்களைக் கோரியுள்ளது.

கேட்டல், பேசுதல், வாசித்தல் மற்றும் எழுதுதல் ஆகிய திறன்களை வளர்த்துக்கொள்ள விரும்பும் அரசு, தனியார் நிறுவன ஊழியர்கள், மற்றும் பல்கலைக்கழக மாணவர்கள் இக்

கற்கை நெறிகளைப் பயில்வதற்காக விண்ணப்பிக்க முடியும்.

மூன்றுமாத கால கற்கை நெறிகள் வார இறுதி நாட்களில் நடைபெறும். யூலை 13, 14 ஆம் திகதிகளில் கற்கை நெறிகள் ஆரம்பிக்கப்படும். கற்கை நெறிக் கட்டணம் ரூபா 15000. விண்ணப்ப முடிவுத்திகதி 24 யூன் 2013 விண்ணப்பப் படிவங்களையும் கைநூல்களையும் இணையத் தளத் திலிருந்து பதிவிறக்கம் செய்து கொள்ளலாம் [www.cmb.ac.lk/academic/other\\_centers/cucec](http://www.cmb.ac.lk/academic/other_centers/cucec) (10)

## ஐ.தே.க.வின்...

சமஷ்டிக் கொள்கையை முன் வைத்தே போட்டியிட்டது. 49 சதவீத மக்களின் ஆதரவு கிடைத்தது. தந்தை செல்வாவும் இனப் பிரச்சினைக்குத் தீர்வாக சமஷ்டியையே முன் வைத்திருந்தார். இவ்வாறானதொரு நிலையில் ஐ.தே.க. சமஷ்டிக் கொள்கையைக் கைவிட்டு ஒற்றை ஆட்சி அடிப்படையில் அரசியல் சாசனத்தை உருவாக்குவதாக கூறியுள்ளது.

இதனைத் தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ. சுமந்திரன் பாராட்டியிருப்பது பல்லாயிரக்கணக்கான உயிர்களையும் கோடி பெறுமதியான சொத்துக்களையும் இழந்த தமிழ் மக்களுக்குச் செய்யும் படுபாதகச் செயலாகும்.

தமிழ் மக்கள் ஏற்றுக்கொள்ளாத அறிக்கைகளை விடும் சுமந்திரன் பதவி விலக வேண்டும். அல்லது தமிழ்த் தேசிய கூட்டமைப்பு அவரைப் பதவி விலக்க வேண்டும் என்றுள்ளது.

## அதிகாரம்...

இவர்களில், 5 முத்த அமைச்சர்கள், ஒரு முத்த புலனாய்வு அதிகாரி, நல்லணக்க ஆணைக்குழுவின் உறுப்பினர் ஒருவர், வெளிவிவகார அமைச்சு மற்றும் பாதுகாப்பு அமைச்சின் அதிகாரிகள் நால்வரும் இடம்பெறவுள்ளனர்.

அமைச்சர்கள் ரஷ்ய ஹக்கீம், டக்ளஸ் தேவானந்தா ஆகியோரும் பா.ஜ.க. குழுவுடனான சந்திப்புகளில் பங்கேற்கவுள்ள அதேவேளை, காணி, பொலிஸ் அதிகாரங்கள் பகிரப்படுவதை எதிர்க்கும் அமைச்சர்கள் சம்பிக்க ரணவக்க, விமல் வீரவன்ச ஆகியோர் இந்தச் சந்திப்புகளில் பங்கேற்கமாட்டார்கள்.

பா.ஜ.க. குழுவில், ரவிசங்கர் பிரசாத், சிவசேனா தலைவர் சுரேஷ் பிரபு, முத்த இந்திய ஊடகவியலாளர் ஸ்வப்பன் தாஸ் குப்தா, ஓய்வுபெற்ற வெளிவிவகாரச் சேவை அதிகாரி விவேக் கடீஜ், ஆர்.எஸ்.எஸ் பிரதிநிதி ராம் மாதவ், மனிதஉரிமை செயற்பாட்டாளர் மோனிகா அரோரா ஆகியோர் இடம்பெறவுள்ளனர் என திவயின மேலும் தெரிவித்துள்ளது.

## சீனாவுடனான...

உடன்பாடுகள் கையெழுத்திடப்பட்டுள்ளன. இந்தப் பயணத்தின் போது இரு நாடுகளுக்கும் இடையில் 13 உடன்பாடுகள் கையெழுத்திடப்பட்டுள்ளன. நான் அறிந்தவரையில் இது பெரிய எண்ணிக்கை.

சீன அதிபருடனான சந்திப்பின் போது, இலங்கையின் உள்நாட்டு விவகாரங்களில் ஏனைய நாடுகள் தலையிடுவதற்கு எதிர்ப்புத் தெரிவித்தார்.

மீன்பிடித் துறையிலும் சீனா முதலீடு செய்யவுள்ளது. பாதுகாப்பு, கடல்சார் பாதுகாப்பு, விண்வெளி போன்ற துறைகளிலும் ஒத்துழைப்பை மேலும் வலுப்படுத்திக் கொள்வதற்கு உடன்பாடுகள் செய்து கொள்ளப்பட்டுள்ளன.

இந்த உறவுகளில் எந்த தனித்துவமும் கிடையாது. எவரேனும் இது குறித்து அச்சம் கொள்வதற்கு எந்தக் காரணமும் இல்லை என்று அவர் மேலும் கூறியுள்ளார்.

முன்னதாக, சீனாவுக்கும் இலங்கைக்கும் இடையில் 9 உடன்பாடுகள் செய்து கொள்ளப்பட்டதாகவே தகவல்கள் வெளியிடப்பட்டன. அதேவேளை, இலங்கையுடன் செய்து கொள்ளப்பட்ட உடன்பாடுகள் குறித்த விபரங்களை வெளியிட சீன வெளிவிவகார அமைச்சின் பேச்சாளர் மறுத்திருந்தார் என்பதும் குறிப்பிடத்தக்கது.

# 13 ஆவது திருத்தச் சட்டம் நொண்டி எலிக்குச் சமன்

(மட்டக்களப்பு)

13 ஆவது திருத்தம் நொண்டி எலியைப் போன்றது. இதை வைத்து அரசியல் பூனைகள் விளையாட்டு நடத்துகின்றன என உற்பத்தி மற்றும் உற்பத்தித்திறன் விருத்தி அமைச்சர் பசீர் சேகுதாவூத் தெரிவித்தார். மட்டக்களப்பில் இடம்பெற்ற தேசிய இளைஞர் தின வைபவத்தில் கலந்துகொண்டு உரையாற்றும்போதே அமைச்சர் பசீர் மேற்கண்டவாறு கூறினார்.

அங்குதொடர்ந்தும் உரையாற்றிய அவர்,

13 ஆவது திருத்தம் என்பது எலி, பூனை விளையாட்டுப் போன்றது. எலியை வைத்து பூனை விளையாடும் ஆனால் அதை கடித்து சாப்பிடுவதில்லை. அதேபோன்றுதான் இந்த 13 ஆவது திருத்தமுமாகும். இந்த 13 ஆவது திருத்தம் எனும் எலியை வைத்து அரசியல் பூனைகள் விளையாடுகின்றன.

இலங்கையில் இனப்பிரச்சினை ஒன்று இருந்தது. அதில் வெளிநாட்டு தலைவர்கள் ஏற்பட்டன. உள்நாட்டு யுத்தம் இருந்தது. இதன்மூலம் பெரும் அழிவுகள் ஏற்பட்டன என்பதற்கான ஆதாரமே இந்த 13 ஆவது திருத்தமாகும்.

13 ஆவது திருத்தம் ஏற்படுவதற்கு முன்னர் இனப்பிரச்சினை தொடர்பில் பல ஒப்பந்தங்கள் கைச்சாத்திடப்பட்ட போதிலும் பல விடயங்கள் இடம்பெற்ற போதிலும் அவைகள்

## வர்ணிக்கிறார் அமைச்சர் பவீர்

எதுவும் சான்றாக அமையவில்லை. ஆனால் இந்த 13ஆவது திருத்தம் மாத்திரம் ஒரு சான்றாக உள்ளது.

இலங்கை - இந்திய ஒப்பந்தம் ஏற்பட்டதன் மூலம் இந்த 13ஆவது திருத்தம் வந்தது. ஆனால் இதை யாரும் அன்று ஏற்கவில்லை. விடுதலைப் புலிகளின் தலைவர் பிரபாகரனும் ஏற்கவில்லை. அதேபோன்று அன்றிருந்த ஸ்ரீலங்கா சுதந்திரக் கட்சியின் தலைவி சிறிமாவோ பண்டாரநாயக்கவும் ஏற்கவில்லை. அன்றைய மாகாண சபைத் தேர்தலைக் கூட ஸ்ரீலங்கா சுதந்திரக் கட்சியின் தலைவி சிறிமாவோ பண்டாரநாயக்க பகிஷ்கரித்திருந்தார்.

பெருந்தேசியவாத கட்சியான ஜே.வி.பி. அன்று எதிர்த்தது. ஸ்ரீலங்கா முஸ்லிம் காங்கிரஸின் ஸ்தாபகத் தலைவர் எம்.எச்.எம்.அஷ்ரப் இந்தச் சட்டமூலம் முஸ்லிம்களின் முதுகின் மேல் எழுதப்பட்ட அடிமைச்சாசனம் எனக் கூறி இதை எதிர்த்தார்.

சில தமிழ் இயக்கங்களும் அன்று எதிர்த்தன. தவிர்க்க முடியாமல் அன்றைய ஜனாதிபதி ஜே.ஆர்.ஜயவர்த்தன அதை ஏற்றுக்கொண்ட போதிலும் ரணில் விக்கிரமசிங்கவின் ஐக்கிய தேசியக் கட்சியின் ஆட்சிக் காலத்தில் தேசிய காணி ஆணைக்குழுவை அமுல்படுத்த

வுமில்லை. எந்த ஒரு அதிகாரத்தையும் வழங்கவுமில்லை. அதற்கான நடவடிக்கை எடுக்கவுமில்லை.

ஆனால் இன்று அந்த 13 ஆவது திருத்தத்தை எதிர்த்த யாரும் உயிருடன் இல்லை. எனினும் இன்றும் அந்த 13 ஆவது திருத்தமிருக்கின்றது.

பல்லாயிரக்கணக்கான பெறுமதியான உயிர்களையும், பல கோடிக்கணக்கான ரூபாய் சொத்துக்களையும் இலட்சக்கணக்கானோரின் உடமைகளையும் இழந்தது வடமாகாண சபைத் தேர்தலில் ஒருவருக்கு முதலமைச்சர் பதவி பெற்றுக் கொடுப்பதற்கும் இன்னும் சிலருக்கு மாகாண சபை உறுப்பினர் பதவிகளை பெற்றுக் கொடுப்பதற்காகவும் தானா? எனக் கேள்வி கேட்க விரும்புகின்றேன் என்றார்.

## கேரள கஞ்சா கடத்தல் பிரதான முகவர் சிக்கினார்

இந்தியாவிலிருந்து இலங்கைக்கு கேரள கஞ்சாவை கொண்டு வரும் பிரதான முகவர் உள்ளிட்ட மூவர் மன்னாரில் கைது செய்யப்பட்டுள்ளனர்.

அவர்களிடமிருந்து 200 கிலோகிராம் ஹெரோயின் போதைப் பொருளும் 30 கிலோகிராம் கேரளா கஞ்சாவும் கைப்பற்றப்பட்டுள்ளதாக பொலிஸார் குறிப்பிட்டனர்.

பொலிஸ் போதைப்பொருள் ஒழிப்புப் பிரிவின் விசேட பொலிஸ் குழுவினரால் சந்தேகநபர்கள் கைதுசெய்யப்பட்டுள்ளனர்.

கைதுசெய்யப்பட்ட பிரதான சந்தேகநபர் நாட்டின் பல பகுதிகளுக்கும் கேரளா கஞ்சாவை விநியோகிப்பவர் என்பது கண்டறியப்பட்டுள்ளதாக பொலிஸார் தெரிவித்தனர்.

## உத்தியோக பூர்வ இல்லங்களில் தங்காவிடின் நடவடிக்கை

### — பிரதேச செயலர்களுக்கு அறிவுறுத்தல்

தமது உத்தியோகபூர்வ இல்லங்களில் தங்கியிருக்காத பிரதேச செயலர்களை பிரதேச நிர்வாக நடவடிக்கைகளிலிருந்து நீக்குவதற்கு பொது நிர்வாக மற்றும் உள்ளாட்டலுவல்கள் அமைச்சு தீர்மானித்துள்ளது.

பிரதேச செயலர்களுக்கு வழங்கப்பட்டுள்ள உத்தியோக பூர்வ இல்லங்களில் அவர்களை தங்கியிருக்குமாறு அண்மையில் வெளியிடப்பட்ட விசேட சுற்றுநிருபத்தின் ஊடாக அறிவிக்கப்பட்டுள்ளதாக அமைச்சின் செயலாளர் பி.பி.அபேகோன் தெரிவித்துள்ளார்.

லாளர் பி.பி.அபேகோன் தெரிவித்துள்ளார்.

பிரதேச நிர்வாகத்தில் ஏற்படும் பிரச்சினைகளுக்கு உடனடியான தீர்வைப் பெற்றுக் கொடுக்கும் நோக்கில் இந்தத் தீர்மானம் எடுக்கப்பட்டுள்ளதாக அவர் கூறினார்.

இந்தப் பதவிகளிலிருந்து நீக்கப்படும் அதிகாரிகளின் வெற்றிடங்களுக்கு வேறு அதிகாரிகள் நியமிக்கப்படுவார்கள் என அமைச்சு குறிப்பிட்டுள்ளது.

பிரதேச செயலர்களுக்கு வழங்கப்பட்டுள்ள உத்தியோக பூர்வ இல்லங்களில் தங்கியிராத பட்சத்தில் அது குறித்து உடனடியாக அறிவிக்குமாறு அமைச்சு மேலும் குறிப்பிட்டுள்ளது.

## காட்டு யானைகளின் அட்டகாசம் ஒலுமடுவில் இரு வீடுகள் சேதம்



நெடுங்கேணி ஒலுமடுப் பகுதியில் யானைகளின் அட்டகாசத்தினால் இரண்டு வீடுகள் சேதமடைந்துள்ளன. இச்சம்பவம் நேற்று நள்ளிரவு இடம்பெற்றுள்ளது. ஒலுமடு முதிர்ம் பிட்டி கிராமத்தில் காட்டுயானைகள் புகுந்து வீடுகளை நொருக்கியுள்ளன. ஏ. எஸ்.பி. நிறுவனத்தினால் வழங்கப்பட்ட இரண்டு வீடுகளுமே இவ்வாறு சேதமாகியுள்ளதுடன் நெல், கௌபி போன்ற தானியங்களைத்தின்

றதுடன் காணியில் உள்ள பயன்தரும் பப்பாசி, மரவள்ளி, வாழை போன்றவற்றையும் அழித்துள்ளன. தற்போது இப்பகுதியில் அடிக்கடி காட்டு யானைகளின் தொல்லை அதிகரித்திருப்பதாகவும் தெரிவிக்கப்படுகிறது. (40)

### பதவி வெற்றிடம்

#### உதவி ஆசிரியர்

பத்திரிகைத்துறையில் அனுபவமுள்ளவர்களுக்கு முன்னுரிமை. பயிலுநர்களும் விண்ணப்பிக்கலாம். பொருத்தமானவர்கள் கயவிபரம் அடங்கிய விண்ணப்பத்துடன் எதிர்வரும் 07.06.2013 வெள்ளிக்கிழமை பகல் 12 மணிக்கு நேரில் சமூகம் தரவும்.

நிர்வாகி,  
"தினமூலம்"  
373, பிரதான வீதி,  
யாழ்ப்பாணம்.

## உயர்தரமாணவர்களுக்கு புதிய தொழில்நுட்ப பாடம் - ஜனாதிபதி தலைமையில் ஆரம்பம்

உயர்தர மாணவர்களுக்கான புதிய தொழில்நுட்ப பாடநெறியை அறிமுகம் செய்யும் வைபவம், ஜனாதிபதி மகிந்த ராஜபக்ஷ தலைமையில் எதிர்வரும் 7 ஆம் திகதி நடைபெறவுள்ளது.

தேசிய விஞ்ஞான, கணித ஒலிம்பியாட் போட்டியில் வெற்றியிட்டிய மாணவர்களுக்கு விருது வழங்கும் நிகழ்வில் கலந்துகொண்டு உரையாற்றும்போது கல்வியமைச்சர் பந்துல குணவர்தன இதனைத் தெரிவித்துள்ளார். இதேவேளை கிராமப்புற மாணவர்களுக்கே பலதரப்பட்ட போட்டிகளில் நிர்மாணத்தகைமைகள் காணப்படுவதாக அவர் தெரிவித்துள்ளார்.

கிராமப்புற மாணவர்களுக்கு அதிக வசதிகளை வழங்குவதன் மூலம் அவர்களது கல்வி முழுமையாக்கப்படுவதாகவும் அமைச்சர் தெரிவித்துள்ளார். வசதிமிக்க பாடசாலைகளுக்கு சகல வசதிகளையும் வழங்கிய யுகத்தை முடித்து மகிந்த சிந்தனை கோட்டின் மூலம், மகிந்தோதய தொழில்நுட்ப ஆய்வுகூடங்களின் நிர்மாணம், இவ்வருட இறுதியில் நிறைவுபெறும். அதற்கமைய 200 பாடசாலைகளுக்கு புதிய தொழில்நுட்ப பாடநெறிகள் உட்படுத்தப்படுமெனவும் அமைச்சர் பந்துல குணவர்தன தெரிவித்துள்ளமை குறிப்பிடத்தக்கது.

### மரண அறிவித்தல்

#### செல்லையா கந்தசாமி

சரசாலை மத்தியை பிறப்பிடமாகவும் வசிப்பிடமாகவும் கொண்ட செல்லையா கந்தசாமி நேற்று முன்தினம் காலமானார். அன்னார் திருத்திரமதி செல்லையா தம்பதிகளின் புத்திரனும் பத்மாவதியின் அன்புக் கணவரும் சங்கீதா (சாவகச்சேரி ப.நோ.கூ. சங்க கிளை மு.உ.அ.ம.ய.யாளர்) மயூறி, சிவகௌரி, கஜனன், கஜிபன் (மட்டுவில் கமலாசினி வித்தியாலயம்) கமலராஜ் மட்டுவில் கமலாசினி வித்தியாலயம்) ஆகியோரின் அன்புத் தந்தையும் இராசுலன், பிரதீப் ஆகியோரின் அன்பு மாமனாரும் கபிலன், அபிஷா கிருத்திகன் ஆகியோரின் பேரனுமாவார்.

அன்னாரது ஈமைக்கிரியைகள் சரசாலை மத்தி இல்லத்தில் நடைபெற்று பகல் 1.30 மணியளவில் பூவுடல் தகனக் கிரியைகளுக்காக வேம்பிராய் இந்து மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக் கொள்ளப்படுகின்றீர்கள்.

சரசாலை மத்தி, சாவகச்சேரி. தகவல்:- குடும்பத்தினர் (இ)